



بَشَارَتِ مُحَمَّدٍ  
فِي  
إِبْطَالِ رِسَالَتِ غُلَامِ أَحْمَدِ

(سَنِ تَصْنِيفِ : 1337 هـ بِرِطَابِقِ 1918ء)

تَصْنِيفِ لَطِيفِ

قَاطِعِ فِتْنَةِ قَادِيَانِ

جَنَابِ بَابُو پِيرِ بَخْشِ لَاهُورِي

(بَانِي انجمن تائيد الاسلام، ساکن بھائی دروازہ، مکان ذیلدار، لاہور)

Click For More Books

<https://archive.org/details/@zohaibhasanattari>



قَاطِعِ فِتْنَةِ قَادِيَانُ  
جناب بابو پیر بخش لاهوری  
(بانی انجمن تائید الاسلام، ساکن بھائی دروازہ، مکان ذیلدار، لاہور)

- حَالَتِ زِنْدِغِی
- رَذَقَادِیَانِیث

Click For More Books

## جناب بابو پیر بخش لاہوری

جناب بابو پیر بخش کا شمار اہلسنت و جماعت کی ان علمی شخصیات میں ہوتا ہے۔ جنہوں نے تحریر و تقریر کے ذریعے عقیدہ ختم نبوت کا تحفظ کیا۔ محترم بابو پیر بخش بھائی دروازہ لاہور کے رہنے والے تھے۔ موصوف علام نے ذریعہ معاش کے لئے محکمہ ڈاک کی ملازمت اختیار کی۔

فروری ۱۹۱۲ء میں انہیں اپنے فرائض منصبی سے فرصت ملی اور پنشن پر آ گئے۔ ملازمت سے فراغت کے بعد انہوں نے غلام احمد قادیانی کی کتب کا مطالعہ کیا اور اس فتنہ سے آگاہ ہوئے۔ آخر کار اس فتنہ کی سرکوبی کی ٹھان لی اور اسی سال رد قادیانیت پر کتاب ”معیار عقائد قادیانی“ تحریر فرمائی۔

معیار عقائد قادیانی کے مقدمہ میں تحریر فرماتے ہیں کہ:

”اما بعد احقر العباد بابو پیر بخش پوسٹاسٹر حال گورنمنٹ پنشنر ساکن لاہور، بھائی دروازہ۔ برادران اسلام کی خدمت میں عرض کرتا ہے کہ مجھ کو بہت مدت سے مرزا صاحب کی صفات سن کر اشتیاق تھا کہ ان کی تصنیفات کا مطالعہ کروں اور ممکن قلمداد اٹھاؤں۔ مگر چونکہ یہ کام فرصت کا تھا۔ اور مجھ کو ملازمت کی پابندی تھی۔ اور میرا محکمہ ڈاک بھی ایسا تھا کہ مجھ کو فرائض منصبی سے بہت کم فرصت ہوتی تھی جو کہ ضروریات انسانی میں بھی ملتی نہ تھی۔ اسی واسطے میں اپنے شوق کو پورا نہ کر سکا۔ مگر اب مجھ کو بفضل خدا تعالیٰ بہ تقریب پنشن ماہ فروری ۱۹۱۲ء سے فرصت تھی۔ میں نے مرزا صاحب کی تصانیف دیکھی اور ان کی کتابیں فتح الاسلام، توضیح المرام، ازالہ اوہام، حقیقۃ الوحی، براہین احمدیہ پڑھیں۔ قریباً تمام کو دعویٰ مسیح موعود اور آسمانی

نشانات سے مملو پایا۔“

معیار عقائد قادیانی کی تصنیف کے بعد محترم بابو پیر بخش نے اس بے دین گروہ کے ہر شخصیت اور ہر اشتہار کا جواب تحریر فرمایا اور قلیل عرصہ میں غلام احمد قادیانی کے ہر ہر دعوے کے رد پر مستقل کتب تحریر فرمادیں۔ جناب بابو پیر بخش مرحوم کی جملہ تصانیف نہایت سلیس اور مدلل ہیں۔ اب تک ادارہ تحفظ عقائد اسلام کو مصنف غلام کی نو (۹) کتابیں حاصل ہو چکی ہیں جن کی نمونہ کے اعتبار سے ترتیب اس طرح ہے:

|       |                                       |       |       |
|-------|---------------------------------------|-------|-------|
| ..... | معیار عقائد قادیانی                   | ۱۳۳۱ھ | ۱۹۱۲ء |
| ..... | بشارت محمدی فی ابطال رسالت غلام احمدی | ۱۳۳۷ھ | ۱۹۱۸ء |
| ..... | کرشن قادیانی                          | ۱۳۳۹ھ | ۱۹۲۰ء |
| ..... | مباحثہ حقانی فی ابطال رسالت قادیانی   | ۱۳۳۱ھ | ۱۹۲۲ء |
| ..... | تحقیق صحیح فی تردید قبر صحیح          | ۱۳۳۱ھ | ۱۹۲۲ء |
| ..... | الاستدلال الصحیح فی حیاة المسیح       | ۱۳۳۳ھ | ۱۹۲۳ء |
| ..... | تردید نبوت قادیانی                    | ۱۳۳۳ھ | ۱۹۲۵ء |
| ..... | حافظ الایمان (فارسی)                  | ۱۳۳۳ھ | ۱۹۲۵ء |
| ..... | مجدد وقت کون ہو سکتا ہے؟              | ..... | ..... |

تحریر تصنیف کے علاوہ جناب بابو پیر بخش تقریر کے میدان میں بھی ایک خاص مقام کے حامل تھے۔ ۲۰ مارچ ۱۹۲۱ء کو منعقد ہونے والے ”جلسہ اسلامیان قادیان“ کی روداد بیان کرتے ہوئے مقرر لکھتے ہیں:

”جناب بابو صاحب موصوف نے اپنی ۱۶ صفحات کی نہایت مدلل اور دلچسپ

مطبوعہ تقریر ”اثبات حیات مسیح“ مختصر مگر متکسرانہ تمہید کے بعد سنانی شروع کی۔ اس تقریر کی لطافت نے جلسہ میں ایک خاص شان پیدا کر دی۔ لفظ لفظ پر تحسین و آفرین کی صدائیں بلند ہوتی تھیں۔ ”در حقیقت جس تحقیق سے ایک مدلل اور مکمل بحث بابو صاحب نے ”اثبات حیات مسیح“ پر کی ہے، یہ انہیں کا حصہ تھا۔ کسی نے خوب کہا ہے ”لکل فن رجال واکل قول مقال“ بابو صاحب کی طبیعت میں مناظرہ کا خاص ملکہ ودیعت ہے۔“

جناب بابو پیر بخش نے ایک دینی ادارے انجمن تائید الاسلام کی بنیاد رکھی اور اس کے تحت ماہنامہ رسالہ بنام ”تائید الاسلام، لاہور“ جاری کیا۔ انجمن کے تحت فتنہ قادیان کی جانب سے جاری ہونے والے اشتہارات اور پمفلٹ اور مضامین اور تقاریر کا رد کیا جاتا اور عوام الناس کو حقائق سے آگاہ کیا جاتا۔ ماہنامہ رسالہ میں رد قادیانیت پر مضامین اور اقتباسات شائع کئے جاتے اور علماء اہلسنت کی رد قادیانیت پر مطبوعہ کتب سے بھی عوام و خواص کو مطلع کیا جاتا۔ انجمن تائید الاسلام کی ۱۹۱۷ء کی ایک اشاعت کے سرورق کے ارد گرد یہ اطلاع درج ہے:

”حجۃ اللہ البالغہ یعنی سیف چشتیائی مصنفہ علامہ زمان قطب دوران حضرت خواجہ سید مہر علی شاہ صاحب (زاد اللہ فیو ضہم)۔ دنیا بھر کے علماء نے تسلیم کیا ہے کہ عالمانہ نظر میں مرزا قادیانی کا رد اس سے بہتر نہیں کیا گیا۔“

رسالہ تائید الاسلام ماہوار بابت ماہ نومبر، ۱۹۲۰ء کے سرورق پر یہ اطلاع تحریر ہے:

”اطلاع: افادۃ الافہام مولفہ حضرت مولانا محمد انوار اللہ صاحب مرحوم (صدر الصدور، حیدرآباد، دکن) تردید مرزا میں یہ دو جلدوں کی ضخیم بے نظیر کتاب جو بڑی جستجو سے تین (۳) نسخے بہم پہنچائے گئے ہیں۔ علماء فوراً منگالیں۔“

جب مصنف موصوف نے بعض مصلحتوں کے تحت رسالہ تائید الاسلام بند کر دیا تو حضرت علامہ قاضی فضل احمد لدھیانوی (مصنف کلمہ فضل رحمانی بدفع کید قادیانی) نے اس پر اپنی تائید و مدد کی کا اظہار ”انقلاب زفاف حاضرہ“ میں ان الفاظ میں فرمایا:

”ہمارے محترم دوست مولوی بابو پیر بخش صاحب نے رسالہ تائید الاسلام لاہور کو بند کر دیا اور نہایت اہم دینی کام کو چھوڑ دیا۔“ (مطبوعہ رسالہ انجمن نعمانیہ لاہور، ماہ جنوری ۱۹۲۸ء)

ادارہ اپنی اس چودھویں جلد میں جناب بابو پیر بخش مرحوم کی تین کتب شائع کرنے کی سعادت حاصل کر رہا ہے اور مزید کتب پندرہویں اور سولہویں جلد میں انشاء اللہ طبع کی جائیں گی۔ مذکورہ بالا رسائل اور کتب کے علاوہ مصنف موصوف کے رد قادیانیت پر مزید اور پانچ کتب و رسائل کا بھی تذکرہ ملتا ہے۔ جن میں بعض کو حضرت علامہ حافظ عبد الستاری سعیدی (شیخ الحدیث جامعہ نظامیہ لاہور) نے اپنی مشہور تصنیف ”مرآة التصانیف“ میں ذکر فرمایا ہے۔

۱..... لامہدی الایسی -

۲..... اسلام کی فتح اور مرزائیت کی تازہ ترین شکست -

۳..... تفریق درمیان اولیاء امت اور کاذب مدعیان نبوت و رسالت

۴..... ایک جھوٹی پیشین گوئی پر مرزائیوں کا شور و غل -

۵..... حافظ الایمان (عربی)

جناب بابو پیر بخش مرحوم کے مفصل حالات ادارے کو دستیاب نہیں ہو سکے ہیں۔ اگر کسی کے پاس موصوف علامہ کے تفصیلی حالات زندگی اور مذکورہ بالا پانچ رسائل موجود ہوں تو ادارے کو ارسال فرما کر ثواب دارین حاصل کریں۔



بِسْمِ اللّٰهِ الرَّحْمٰنِ الرَّحِیْمِ

### تمہید

آج کل قادیانی جماعت کی طرف سے زیادہ زور اکثر اس بات پر دیا جاتا ہے کہ حضرت خلاصہ موجودات محمد مصطفیٰ احمد مجتبیٰ ﷺ کا نام چونکہ والدین نے محمد (ﷺ) رکھا تھا اس لئے ”سورہ صف“ میں جو بشارت حضرت عیسیٰ علیہ السلام کی طرف سے ہے کہ ﴿يَأْتِي مِنْ بَعْدِي اسْمُهُ أَحْمَدُ﴾ میرے بعد ایک رسول آئے گا جس کا نام احمد ہے۔ اس بشارت کا مصداق مرزا غلام احمد قادیانی ہے نہ کہ محمد رسول اللہ۔

چنانچہ انوار خلافت کے صفحہ ۱۸ پر مرزا غلام احمد کے بیٹے بشیر احمد صاحب لکھتے ہیں ”میرا یہ عقیدہ ہے کہ یہ آیت مسیح موعود (مرزا غلام احمد) کے متعلق ہے اور احمد آپ ہی ہیں مگر اس کے برخلاف کہا جاتا ہے کہ احمد نام رسول کریم کا ہے۔“

اگرچہ اس دعویٰ بے دلیل اور تاویلات باطلہ متعلقہ دعویٰ ہذا کا جواب لاہور کی مرزائی جماعت خود دے رہی ہے اور مرزا صاحب کی نبوت مستقلہ سے انکار کر کے مجازی وغیر حقیقی نبوت مانتی ہے۔ لاہوری جماعت کا اور ہمارا اتفاق ہے کہ مرزا صاحب بیشک غیر حقیقی یعنی کاذب نبی تھے کیونکہ ہم مرزا صاحب کو بھی ویسا ہی کاذب نبی مانتے ہیں جیسا کہ مذہب اسلام میں ہو کر پہلے بھی کئی اشخاص نے نبوت و رسالت کا دعویٰ کیا ہے۔ لاہوری مرزائی جماعت سے ہمارا صرف لفظی تنازعہ باقی ہے۔ اس لئے کہ کاذب نبی مجازی، مجازی نبی، ظلی نبی، غیر حقیقی نبی سب کے ایک ہی معنی ہیں یعنی کاذب نبی۔ اور ایسے مدعیان نبوت کا نام حضرت منجر صادق محمد رسول اللہ ﷺ نے کاذب ہی رکھا ہے۔ چنانچہ فرمایا: لَا تَقُومُ السَّاعَةُ حَتَّىٰ يَخْرُجَ ثَلَاثُونَ كَذَابًا كُلُّهُمْ يَزْعَمُ أَنَّهُ نَبِيٌّ.

(رواہ الطبرانی من معجم بن مسعود، کنز العمال جلد ۵ ص ۱۷۵)

یعنی طبرانی نے ابن مسعود سے روایت کی ہے کہ رسول اللہ نے فرمایا۔ ”قیامت قائم نہ ہوگی جب تک تمیں کاذب نہ نکلیں، تمام زعم (گمان) یہی کریں گے کہ وہ نبی ہیں۔“

اس حدیث سے صاف ظاہر ہے کہ نبی و رسول ہونے کا جو شخص دعویٰ کرے خواہ اس کا دعویٰ کیسے ہی ذومعنی اور مغالطہ و الفاظ میں ہو وہ جھوٹا نبی ہے۔ یعنی اسی کا نام ”کاذب نبی ہے۔“ کیونکہ ظلی و بروہی نبی کسی شرعی سند سے ثابت نہیں۔ پس مرزا صاحب کو نبی تو ہم بھی مانتے ہیں مگر کاذب نبی نہ کہ صادق نبی۔ ہاں مرزا صاحب کے مرید اور بیٹا ان کو سچا نبی تسلیم کریں تو کریں جیسا کہ دوسرے کذابوں کو گمراہوں نے مانا ہے جو میلہ کذاب سے لے کر مرزا صاحب تک اسی امت محمدی میں سے گزرے ہیں ہر ایک اپنے آپ کو امتی اور قرآن و حدیث کا ہیرو بھی کہتا تھا اور مدعی نبوت بھی تھا۔ اسی واسطے ہر زمانہ کے علماء اور خلفاء ان کو کاذب نبی کا نام لے کر نابود کرتے آئے ہیں۔ مرزا غلام احمد چونکہ اسلامی سلطنت کے ماتحت نہ تھے اور نہ ان کو یہ حوصلہ ہوا کہ آپ روم، شام، ایران، افغانستان وغیرہ اسلامی سلطنتوں میں جا کر دعویٰ کرتے اور اپنی صداقت کا ثبوت دیتے۔ کیونکہ خود انہی کا ضمیر انہیں کہتا تھا کہ ”تو سچا نبی تو ہے نہیں۔“ اسلامی سلطنت میں دوسرے کذابوں کی طرح عدم ثبوت دعویٰ نبوت میں ضرور مارا جائے گا لہذا پنجاب سے کبھی باہر نہیں گئے حالانکہ تبلیغ کے لئے ہجرت کرنا سنت انبیاء علیہم السلام ہے مگر مرزا صاحب مارے ڈر کے کھج تک نہ گئے۔ اس پر دعویٰ کہ میں متابعت تامہ سے فنا فی الرسول ہو گیا ہوں۔ نبی و رسول کا رتبہ براہ راست حاصل کر لیا ہے۔ اور خبر اتنی نہیں کہ ایک عظیم القدر رکن ہی اسلام کا جب ادا نہیں کیا تو پھر متابعت تامہ کس طرح ہوئی کہ منجملہ پانچ ارکان اسلام کے ایک رکن ہی مدار اس دعویٰ بلا دلیل کو کوئی مسلمان تسلیم نہیں کر سکتا۔ اور یہی وجہ ہے کہ لاہوری مرزائی قادیانی مرزائی



جماعت سے اعتقاد میں الگ ہے۔ ظلی، بروزی، استعاری، مجازی، اشتراکی، مختاری و غیر حقیقی وغیرہ وغیرہ سب کے معنی جھوٹے نبی کے ہیں۔ مثلاً ایک نے کہا دیا میں مرزا صاحب کو کاذب نبی مانتا ہوں۔ دوسرے نے کہا میں ان کو غیر حقیقی نبی مانتا ہوں۔ تیسرے نے کہا میں مرزا جی کو مجازی نبی مانتا ہوں۔ چوتھے نے کہا میں مرزا صاحب کو جھوٹا نبی جانتا ہوں۔ اور پانچویں نے کہا کہ میں انہیں اصلی اور سچا نبی نہیں مانتا۔ تو اہل علم و عقل کے نزدیک سب کا مطلب ایک ہی ہے۔ کہ مرزا صاحب سچے نبی ہرگز نہ تھے۔ اب ظاہر ہے کہ حسن و جود میں سچ کی نفی ہو تو پھر جھوٹ کا اثبات ہے۔ کیونکہ وہ کہتا ہے کہ میں نبی ہوں۔ پس جب نبی ہے اور حقیقی نبی نہیں تسلیم ہوا تو ضرور جھوٹا نبی ہے۔ اور یہ معنی امتی نبی اور کاذب نبی کے ہیں۔ جس کی تشریح اس حدیث نے کی ہے کہ ”امتی ہو کر نبوت کا دعویٰ کرنے والا کاذب نبی ہے“۔ نتیجہ یہ ہوا کہ لاہوری جماعت مرزائیہ اور دوسرے مسلمانان روئے زمین مرزا صاحب کو سچا نبی نہیں تسلیم کرتے۔ اب رہا قادیانی مرزائیوں کا اعتقاد کہ وہ مرزا کو مستقل نبی تسلیم کرتے ہیں بلکہ تمام انبیاء سے افضل۔ اور حضرت محمد رسول اللہ ﷺ سے بعض صورتوں میں کم اور بعض میں برابر اور بعض صورتوں میں آپ سے بھی افضل مانتے ہیں اور اس قدر غلو کرتے ہیں کہ بسا اوقات اہل علم و عقل کو کامل یقین ہو جاتا ہے کہ ان کے حواس درست نہیں۔ مرزا صاحب خود لکھتے ہیں

ہر نبوت را بروشد اختتام

اور ”نزول مسیح“ صفحہ ۵ کے حاشیہ میں صاف لکھ دیا کہ مستعار طور پر مجھ کو نبی و رسول کہا گیا ہے جس کے یہ معنی ہیں کہ حقیقی نہیں تو غیر حقیقی نبی مجھے ضرور کہا گیا ہے۔ مگر اس کا کیا ثبوت ہے کہ واقعی خدا نے کہا ہے یا کسی اور نے دھوکہ سے وسوسہ میں ڈالا ہے تاکہ امت محمدی میں فساد برپا ہو۔

جس آیت میں آنے والے رسول (احمد) کی بشارت ہے، وہ یہ ہے:

﴿وَقَالَ عِيسَى ابْنُ مَرْيَمَ يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا نَبِيٌّ يَكُونُ مِنَ التَّوْرَةِ وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُبِينٌ - ترجمہ:- جب مریم کے بیٹے عیسیٰ نے بنی اسرائیل سے کہا کہ اے بنی اسرائیل میں تمہاری طرف خدا کا بھیجا ہوا آیا ہوں۔ یہ کتاب تورات جو مجھ سے پہلے نازل ہو چکی ہے میں اس کی تصدیق کرتا ہوں اور ایک اور پیغمبر کی تم کو خوشخبری سناتا ہوں جو میرے بعد آئیں گے ان کا نام احمد ہوگا۔ پھر جب وہ احمد آیا بنی اسرائیل کے پاس کھلے معجزے کے ساتھ آیا تو وہ کہنے لگے کہ یہ تو صریح جادو ہے۔

(سفر ۱۹، نذر احمد)

قرآن مجید کا یہ معجزہ ہے کہ اس کی اصلی عبارت دیکھنے سے معلوم ہو جاتا ہے کہ اصلی مطلب کیا ہے۔ اور دھوکہ دینے والا خواہ لاکھ دھوکہ دے، غلط بیانی کرے، اس کی ایک نہیں چل سکتی۔ اب قرآن شریف کے الفاظ و معانی اور ترکیب نحوی تو صاف بتا رہی ہے کہ حضرت عیسیٰ علیہ السلام نے تو فرمایا تھا کہ میرے بعد ایک رسول آئے گا جس کا نام احمد ہے۔ پیشگوئی حضرت محمد ﷺ کی تشریف آوری سے پوری ہو گئی۔ اور آج تک تمام روئے زمین کے مسلمانوں کا اتفاق ہے کہ احمد و محمد و فارقلیط جو آنے والا تھا وہ رسول عربی تشریف لائے چکے اور آپ کی نبوت و رسالت کا سکہ چار دانگ عالم میں بیٹھ گیا۔ اور خدا تعالیٰ نے اکناف عالم میں اسی رسول عربی ﷺ کو عملی طور پر اس پیشگوئی کا مصداق ثابت کر دکھایا جس کا ثبوت دلائل ذیل سے ظاہر ہے:

..... چونکہ حضرت عیسیٰ علیہ السلام فرماتے ہیں کہ میرے بعد ایک رسول آئے گا جس کا نام احمد ہوگا۔ چونکہ بعْدِي میں ”عی“ متکلم کی ہے پس حضرت عیسیٰ علیہ السلام کے بعد محمد رسول

اللہ ﷺ تشریف لائے۔ نہ کہ مرزا غلام احمد جی آئے۔ جب واقعات شاہد ہیں کہ غلام احمد حضرت محمد رسول اللہ ﷺ سے ۱۳ سو برس بعد آیا تو ثابت ہوا کہ عیسیٰ علیہ السلام کے بعد آنے والا رسول مرزا غلام احمد ہرگز نہیں۔ کیونکہ قرآن میں حضرت عیسیٰ علیہ السلام کی زبانی بغدنی کی شرط ہے یعنی جو عیسیٰ علیہ السلام کے بعد آئے گا وہی رسول موعود ہے اور وہ محمد رسول اللہ ﷺ ہیں۔ چنانچہ خدا تعالیٰ اسی ”سورۃ صف“ میں آگے فرماتا ہے۔ ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ ط وَلَوْ كَرِهَ الْمُشْرِكُونَ﴾ ترجمہ: وہ خدا ہی تو ہے جس نے اپنے رسول (محمد ﷺ) کو ہدایت اور دین حق دے کر بھیجا تا کہ اس دین کو تمام دینوں پر غالب کرے اگرچہ مشرکین کو برا ہی معلوم ہو۔ اب فرمان خداوندی سے معلوم ہو گیا کہ وہ رسول آنے والا جس کی بشارت حضرت عیسیٰ علیہ السلام نے دی تھی وہ رسول آگیا اور کس طرح آیا اور کیا کچھ ساتھ لایا؟ اس کی علت غائی کیا تھی؟ اس آیت شریف میں ایک تو اس رسول آنے والے کی یہ صفت ہے کہ وہ ہدایت اور دین حق لے کر آیا۔ دوسری صفت اس رسول کی یہ ہے کہ وہ اس دین کو جو ساتھ لایا ہے اسے دوسرے دینوں پر غالب کر دکھائے۔ اب قابل غور بات یہ ہے کہ وہ صفات جو رسول کی قرآن شریف نے بیان فرمائی تھیں کس رسول میں تھیں۔ آیا رسول عربی ﷺ میں یا پنجابی مدعی رسالت میں جس کا نام غلام احمد تھا۔ یہ ظاہر ہے اور تاریخ اسلام اور احادیث نبوی بلکہ واقعات بتا رہے ہیں کہ رسول عربی ﷺ ہی اپنے ساتھ ہدایت اور دین حق یعنی قرآن مجید لائے اور پینات یعنی معجزات بھی ساتھ لائے تاکہ کفار پر حجت قائم کریں۔ چنانچہ بہت سے معجزات دکھائے از انجملہ شق القمر کا معجزہ خاص تھا۔ جس کو خاص طور پر کفار عرب نے جادو کہا تھا۔ چنانچہ پنجابی کا ایک شعر ہے کہ جب حضرت محمد ﷺ کا نام تو رات میں ایک لڑکے نے دیکھا تو یہود سے پوچھا محمد کون ہے؟ یہود نے کہا۔

کہے یہود محمد وڈا ساحر ہے لاثانی چن اتار کرے دو ٹکڑے بھیج دیوے آسانی  
پس حضرت محمد ﷺ کے معجزات کو کفار عرب نے جادو کہا۔ اور رسول اللہ  
ﷺ نے فرمایا کہ ہر ایک نبی کو معجزہ ایسا دیا گیا جو اس کی ذات سے مخصوص تھا مگر میرا معجزہ ایسا  
ہے کہ قیامت تک رہے گا۔ جس سے ثابت ہوا کہ ﴿فَلَمَّا جَاءَهُمْ بِالْبَيِّنَاتِ﴾ جو حضرت  
عیسیٰ السلام نے فرمایا تھا وہ رسول عربی کے آنے سے پورا ہو گیا۔ کیونکہ قرآن سب سے  
بڑھ کر معجزہ ہے اور نشاناتِ نبوات سے پر ہے۔ کیونکہ جَاءَ صیغہ ماضی کا ہے اور اس میں ضمیر  
مستتر حضرت محمد رسول اللہ ﷺ کی طرف راجع ہے جس سے صاف ثابت ہے کہ جس رسول  
کی بشارت حضرت عیسیٰ السلام نے دی تھی وہ نزول قرآن کی اس آیت کے وقت ہی آ گیا  
تھا اور کفار نے آپ کے معجزات دیکھ کر ہی ﴿هَذَا سِحْرٌ مُّبِينٌ﴾ بھی کہا تھا۔

۲..... دین حق یعنی شریعت ساتھ لایا۔ اس کے مقابل مرزا غلام احمد صاحب نہ تو کوئی دین  
حق ساتھ لائے اور نہ کوئی کتاب آسمانی جو دستور العمل ہو سکتا تھا ساتھ لائے نہ صاحب معجزہ  
تھے۔ صرف رمل و نجوم کے علم سے پیشگوئیاں کرتے اور جب وہ جھوٹی ثابت ہوتیں تو  
تاویلات باطلہ کر لیا کرتے۔ مرزا جی نے کبھی کوئی معجزہ نہ دکھایا۔ اور نہ قوم نے ان کا معجزہ  
سحر سمجھ کر انہیں ساحر کہا۔ چنانچہ مرزا جی خود فرماتے ہیں مع  
من نیستم رسول و نیاوردہ ام کتاب

یعنی نہ میں رسول ہوں اور نہ کوئی کتاب ساتھ لایا ہوں۔ پس جب رسول کی  
صفات مرزا جی میں موجود نہیں تو پھر وہ اس قرآنی پیشگوئی کے مصداق کیوں کہہ سکتے ہیں۔  
ہرگز نہیں۔

دوم: بفرض محال اگر ہم مان بھی لیں کہ اسْمُهُ أَحْمَدُ والی پیشگوئی مسیح موعود کے حق میں  
ہے تو بوجوہات ذیل غلط ہے۔

**الف:** مسیح موعود تو وہی عیسیٰ بن مریم ہے جو پیشگوئی کر رہا ہے کہ میرے بعد ایک رسول ایسا آئے گا کہ سب ادیان پر اسے غالب کر دے گا۔ اگر مسیح موعود مراد ہوتے تو اسے یہ کہنا چاہیے تھا کہ میں ہی پھر بروزی رنگ میں آؤں گا، نہ یہ کہ میں ایک آنے والے رسول کی بشارت دیتا ہوں۔ اور انجیل میں ہے کہ وہ رسول ایسا ہوگا کہ مجھ میں اس کی کوئی چیز نہیں۔ جب متکلم کہے کہ مجھ میں اس کی کوئی چیز یعنی صفت نہیں اور وہ کسی دوسرے رسول کی بشارت دے اور یہ بھی کہے کہ سردار آتا ہے۔ انجیل میں سردار کا لفظ موجود ہے جو بتا رہا ہے کہ متکلم کے سوا کوئی اور رسول آنے والا ہے جس سے صاف ثابت ہے کہ یہ رسول اور ہے اور آنے والا رسول اور ہے۔ پس اسْمُ أَحْمَدَ سے مسیح موعود مراد نہیں ہے کیونکہ وہ تو خود بشارت دے رہا ہے کہ میرے بعد ایک ایسا جلیل القدر رسول آنے والا ہے جس کی مجھ میں کوئی صفت نہیں۔

**ب:** اگر یہ تسلیم کر لیں کہ اسْمُ أَحْمَدَ والی پیشگوئی مرزا جی کے حق میں ہے تو اس سے (نعوذ باللہ) محمد ﷺ سچے نبی ثابت نہیں ہوتے۔ کیونکہ جس رسول ﷺ کے آنے کی بشارت تھی وہ تو نہ آیا مگر احمد کی جگہ ایک محمد نے دعویٰ رسالت کر لیا اور حقیقت یہ دعویٰ رسالت سچا نہ تھا کیونکہ بقول جماعت قادیانی اس کا نام احمد نہ تھا اور احمد ہی سچا رسول آنے والا تھا۔ خدا تعالیٰ ایسے فاسد باطل عقائد سے بچائے۔ کہ غلام احمد کی رسالت ثابت کرتے کرتے محمد ﷺ کی رسالت بھی ہاتھ سے جاتی رہے۔ اگر کوئی آریہ یا علی سائی کہے کہ محمد تو احمد نہ تھا اس لئے سچا نبی و رسول نہ تھا تو پھر ان قادیانیوں کا کیا جواب ہو سکتا ہے؟ سوائے اس کے کہ بیشک (خاک در دہنش) محمد سچا رسول نہ تھا۔

افسوس جو اعتراضات مخالفین اسلام کو نہیں سوچتے وہ اس خود سر اور نڈر جماعت کو سوچتے ہیں۔ اور یہ نادان نہیں جانتے کہ اس طرح غلام احمد کی رسالت ثابت کرتے ہوئے



تو احمد رضی اللہ عنہ کی رسالت بھی جاتی ہے۔ کیونکہ اب ۱۳ سو برس کے بعد ان کو معلوم ہوا کہ حضرت عیسیٰ علیہ السلام نے جس رسول کی بشارت دی تھی وہ اب آیا ہے اور (نعوذ باللہ) محمد صلی اللہ علیہ وسلم یونہی رسول بن بیٹھے تھے۔

ج: ایسے اعتقاد سے تو قرآن بھی خدا کا کلام نہیں رہتا۔ کیونکہ جو بات اس کی قادیانی مخلوق کو معلوم ہوئی وہ خالق عالم الغیب خدا کو معلوم نہ ہوئی اور وہ غلطی سے محمد کو رسول پکار کر فرماتا ہے ﴿مُحَمَّدٌ رَسُوْلُ اللّٰهِ وَالَّذِيْنَ مَعَهُ اَشْهَادٌ عَلٰى الْكُفٰرِ﴾ یعنی ”محمد رسول اللہ اور جو لوگ اس کے ساتھ ہیں کفار پر بہت سخت ہیں“۔ اور پھر فرماتا ہے ﴿وَالَّذِيْنَ اٰمَنُوْا وَعَمِلُوا الصّٰلِحٰتِ وَآمَنُوْا بِمَا نَزَّلَ عَلٰى مُحَمَّدٍ وَهُوَ الْحَقُّ مِنْ رَبِّهِمْ﴾ یعنی ”جو لوگ ایمان لائے اور نیک عمل کئے اور ایمان لائے اس پر جو نازل ہوا محمد صلی اللہ علیہ وسلم پر اور وہی حق ہے پروردگار کی طرف سے“ (سورہ محمد)۔

خدا تعالیٰ جو عالم الغیب ہے، وہ تو تصدیق فرماتا ہے کہ جس رسول کے آنے کی خبر حضرت عیسیٰ علیہ السلام نے دی تھی وہ رسول محمد صلی اللہ علیہ وسلم ہی ہیں اور خود بشارت دہندہ یعنی خدا تعالیٰ حضرت محمد صلی اللہ علیہ وسلم کو احمد موعود قرار دے رہا ہے۔ پھر گفتگو میں ہی نہیں بلکہ حضرت محمد صلی اللہ علیہ وسلم کو وہ عملی طاقت بھی بخشی کہ جس دین حق کو وہ لایا تھا۔ تھوڑے ہی عرصہ میں تمام اویان پر غالب کر کے دکھا دیا۔ مگر مرزا جی کے صاحبزادے اور اس کی جماعت کا اعتقاد اس پر نہیں بلکہ وہ مرزا غلام احمد کو اس پیشگوئی کا مصداق قرار دیتے ہیں۔ ان کی یہ قرارداد با اعتقاد واقعات قرآن اور خدا کی مخالفت نہیں تو اور کیا ہے؟ اور دوسری طرف ایک امتی کو اس کا نام غلام احمد ہے، اس کی غلامی کی تحریف کر کے احمد بنا کر مصداق اس پیشگوئی کا قرار دیتی ہے۔ اور نہیں جانتے ہیں کہ صرف نام کی بحث کرنے سے کچھ نہیں ہوتا۔ ایک بزدل کا نام اگر رستم رکھ دیا جائے یا بخیل اور کنجوس کا نام حاتم رکھ دیا جائے یا کسی ظالم کا نام نوشیروان



رکھا جائے تو اس میں شجاعت و سخاوت و عدالت ہرگز ہرگز نہیں آسکتی۔ اسی طرح مرزا صاحب کا نام احمد نہیں۔ اگر مرزا جی کا نام مجموعہ تمام اوصاف بھی رکھ دو گے تب بھی وہ نبی و رسول ہرگز نہیں ہو سکتے۔ جب تک کوئی ثبوت پیش نہ کرو۔ کیا وہ شخص اس آیت کا مصداق ہو سکتا ہے جو اپنے دعویٰ میں خود ہی مذہب ہے۔ کبھی کہتا ہے نبی و رسول ہوں اور کبھی کہتا ہے کہ جاشاؤکلا میں ہرگز نبی و رسول نہیں۔ میں تو غلامان محمد ﷺ ہوں اور نبوت کا جو دعویٰ کرے اس کو کافر جانتا ہوں۔ ایسا شخص جو دعویٰ میں ہی مستقل نہیں اور نہ کوئی دین لایا نہ کتاب۔ جس سے ۲۳ برص کے عرصہ میں کچھ بھی نہ ہو سکا۔ ایک چھوٹا سا گاؤں قادیان بھی کفر سے پاک نہ کر سکا اس کو آیت بالا کا مصداق سمجھتے ہے۔ افسوس واقعات کے خلاف کہتے ہوئے خوف خدا بھی نہیں آتا۔

جس روز عبد اللہ آتھم والی پیشگوئی ہوئی اور عیسائیوں نے عبد اللہ آتھم کو ہاتھی پر بٹھا کر شہر امرتسر میں پھرایا اور پرانے چھیلوں نے جوش مسرت میں آکر بہت کچھ بیجا الفاظ بھی بحق اسلام خوشی میں آکر لکھ مارے۔ (دیکھو پور میں مدنی کا مسج صفحہ ۳۹۹)۔

ارے او بیوفا غدار مرزا ارے یقیناً و مکار مرزا  
رگ جاں کاٹنے آیا تھا تیری ستمبر کی چھٹی کا تار مرزا  
(مسج کا: ۶ صفحہ ۲۳)

اور اسلام کی وہ جگہ ہوئی جو اس سے پہلے کبھی نہ ہوئی تھی۔ جس کی تصدیق نواب محمد علی صاحب مالیر کوٹلہ والے مرزائی نے اپنی چشمی میں جو مرزا صاحب کو اس پیشگوئی کے جھوٹے نکلنے پر لکھی تھی ان الفاظ میں کی ہے:

”پس اگر اس پیشگوئی کو سچا سمجھا جائے تو عیسائیت ٹھیک ہے کیونکہ جھوٹے قرینے کو رسوائی اور سچے کو کو عزت ہوگی“۔ اب رسوائی مسلمانوں کو ہوئی۔ میرے خیال میں اب

کوئی تاویل نہیں ہو سکتی..... الخ۔

اب کوئی مرزائی بتائے کہ جب معیار صداقت یہ پیشگوئی قرار پا چکی تھی اور مرزا صاحب نے اسلام غالب کرنا تھا تو پھر پیشگوئی جھوٹی ہو کر اسلام مغلوب کیوں ہوا۔ پس نتیجہ صاف ظاہر ہے کہ خدا نے عیسائیت کو سچا کیا اور مرزائی اسلام کو جھوٹا ثابت کر کے مرزا صاحب کا کافرت ہونا دنیا پر ثابت کر دیا۔ کیونکہ خود ہی مرزا صاحب نے اس پیشگوئی کو معیار صداقت قرار دیا تھا۔ دوسری طرف آریوں نے براہین احمدیہ کے جواب ”تکذیب“ میں اور ”خطبہ احمدیہ“ وغیرہ کتابوں میں اسلام کو اس قدر گالیاں دیں کہ خود مرزا صاحب اور حکیم نور الدین صاحب چیخ اٹھے اور تنگ آ کر آخر صلح کی درخواست کی اور اسلام کی یہاں تک ہتک گوارا کی کہ ہندوؤں کے بزرگوں کو نبی اور ویدوں کو خدا کا کلام مانا حالانکہ آریوں نے مسلمانوں کی کوئی بات تسلیم نہ کی۔ یا کوئی مرزائی بتائے کہ مرزا صاحب ﴿لِيُظْهِرَهُ عَلَى الدِّينِ كُلِّهِ﴾ کے مصداق ہیں یا وہ پچار رسول عربی ﷺ جس نے چند ہی سال میں دین حق کا غالب تمام عرب میں ثابت کر کے دکھا دیا اور دوست، دشمن کا اتفاق ہے بلکہ مخالف عیسائی بھی اقرار کرتے ہیں کہ جس قدر جلد اور تیز رفتاری سے اسلام کا غلبہ دوسرے ادیان پر ہوا کبھی کسی دین کا نہ ہوا تھا۔ میل صاحب جیسا متعصب پادری بھی اقرار کرتا ہے کہ عقل انسانی حیران ہے کہ اسلام جس تیزی سے دنیا پر پھیلا اور دوسرے ادیان پر غالب آیا۔

اب قادیانی جماعت خدا کو حاضر ناظر جان کر ایمان سے پھار دے کہ دین کا غلبہ کس کے وقت میں ہوا۔ اور اس پیشگوئی کا مصداق کون ثابت ہوا۔ صرف زبان سے کسی زمانہ کو رستم نہیں بنا سکتے جب تک اس میں بہادری کی صفت نہ پائی جائے۔

د: ﴿مُبَشِّرًا مِّمَّنْ يَأْتِي مِنْ بَعْدِي اسْمُهُ أَحْمَدُ﴾ میں صرف ایک رسول کی بشارت ہے یعنی حضرت عیسیٰ علیہ السلام فرماتے ہیں کہ میں تم کو ایک رسول کی بشارت دیتا

ہوں۔ اب غور کرو کہ عہدہ رسالت تو صرف ایک ہے اور دعویٰ دو ہیں۔ اور یہ کلیہ قاعدہ ہے کہ دو میں سے صرف ایک ہی سچا ہوگا۔ دونوں مدعی کسی صورت میں سچے نہیں ہو سکتے۔ پس دعویٰ رسالت میں یا تو مرزا صاحب جھوٹے ہیں۔ یا (نعوذ باللہ) حضرت محمد ﷺ اپنے دعویٰ رسالت میں سچے نہیں۔ یہ فیصلہ اب ہر مسلمان اپنے دل میں کر سکتا ہے کہ وہ محمد ﷺ کو رسول موعود مانے جس کی بشارت عیسیٰ ﷺ نے دی تھی یا مرزا صاحب کو۔ دونوں میں سے ایک کو سچا اور دوسرے کو جھوٹا تسلیم کرنا ہوگا۔ اب کسی مسلمان کا ایمان تو ہرگز ہرگز اجازت نہیں دیتا کہ وہ محمد رسول اللہ ﷺ کو سچا رسول تسلیم نہ کرے۔ اس لئے ضروری ہوا کہ مرزا صاحب ہی سچے رسول نہ تھے اور نہ وہ اسْمُهُ أَحْمَدُ والی بشارت کے مصداق تھے۔ اب مسلمان خود فیصلہ کر لیں کہ مرزا بشیر الدین محمود صاحب کا ”انوار خلافت“ کے صفحہ ۱۸ پر یہ لکھنا کہ ”میرا عقیدہ ہے کہ یہ آیت مسیح موعود کے متعلق ہے اور احمد آپ ہی ہیں“ انہیں کہاں تک پہنچاتا ہے۔ اللہ ان پر رحم کرے۔

•: جب مرزا صاحب خود احمد کی غلامی کا اقرار کرتے ہیں تو پھر آپ کے جانشین کا اعتقاد نہ معلوم کیوں ان کے برخلاف ہے۔

برتر گمان وہ ہم سے احمد کی شان ہے جس کا غلام وہ کبھی مسیح الزمان ہے دوسرے شعر میں کہتے ہیں

لاکھ ہوں انبیاء مگر بخدا سب سے بڑھ کر مقام احمد ہے

مرزا صاحب خود تو احمد ﷺ کو رسول موعود افضل الرسل تسلیم کرتے ہیں مگر ان کے فرزند رشیدان کے برخلاف یہ عقیدہ رکھتے ہیں کہ محمد وہ احمد و رسول نہ تھے جن کی بشارت حضرت عیسیٰ نے دی تھی سچ ہے کہ

فضیلت بر پدر یابد پسر آہستہ آہستہ شرابے گردد آب نیشکر آہستہ آہستہ

اس شعر میں ایک لطیف اشارہ ہے بلکہ پیشگوئی ہے کہ قادیانی جماعت آہستہ آہستہ حرقی کرتی ہوئی اس حد تک پہنچ جائے گی کہ حلال کو حرام کر دے گی جس طرح گنے کا رس پہلے حلال ہوتا ہے اور آہستہ آہستہ مختلف شکلیں قبول کرتی ہوئی شراب بن کر حرام مطلق ہو جاتا ہے۔ اسی طرح قادیان جماعت مرزا صاحب کو بڑھاتے بڑھاتے غلام سے آقا اور امتی سے نبی بنا کر باطل عقائد میں گرفتار ہو گئی۔

اب ہم میاں صاحب سے پوچھتے ہیں کہ وہ احمد کون تھا جس کے غلام مرزا صاحب تھے۔  
**دوم:** مرزا صاحب کے والد غلام مرتضیٰ صاحب جنہوں نے اپنے بیٹے کا نام غلام احمد رکھا وہ کون احمد تھا، جس کے خوش اعتقاد امتی نے اپنے نوزائیدہ بچہ کو اس کی غلامی میں دیا۔ مرزا صاحب خود ”ازالہ اوہام“ کے صفحہ ۳۱۱ پر لکھتے ہیں: ”تم سوچو کہ جو لوگ اپنی اولاد کے نام موسیٰ، داؤد، اور عیسیٰ وغیرہ رکھتے ہیں ان کی غرض یہی ہوتی ہے کہ وہ نیکی و خیر و برکت میں ان کے مثیل ہو جائیں۔“ پس بقول مرزا صاحب ان کے والد نے جو ان کا نام غلام احمد رکھا تھا تو ان کی نیت بطور تقاول کے یہی تھی کہ خدا تعالیٰ اس مولود کو احمد کی غلامی نصیب کرے وہ احمد کون تھا؟ آیا وہی رسول عربی ﷺ یا یہی احمد۔ اگر کہو یہی احمد تو یہ باطل ہے کیونکہ یہ کسی زبان کا محاورہ نہیں کہ کوئی یہ کہے کہ احمد جو رسول ہے جس کی بشارت عیسیٰ علیہ السلام نے دی تھی اس کو اسی کی غلامی عطا کر۔ یعنی کوئی شخص خود آقا ہو کر خود ہی اپنی غلامی کی دعایا تقاول کرے کیونکہ تقاول ہمیشہ ادنیٰ درجہ والا اعلیٰ درجے والے کے نام سے کرتا ہے۔ جب مرزا صاحب کا نام غلام احمد رکھا گیا اور تمام عمر مرزا صاحب اپنی تصنیف کردہ کتابوں پر غلام احمد ہی لکھتے رہے بلکہ کاغذات نجی و سرکاری میں غلام احمد ہی لکھا جاتا رہا تو صاف ثابت ہے کہ جس احمد کے غلام مرزا صاحب تھے وہ وجود پاک رسول عربی ﷺ کا تھا۔ لہذا یہ بالکل باطل عقیدہ ہے کہ جس احمد کی بشارت حضرت عیسیٰ علیہ السلام نے دی تھی وہ

احمد اب ۱۳ سو برس کے بعد آیا۔

اب ہم یہ بتانا چاہتے ہیں کہ بعد قرآن مجید کے رسول اللہ ﷺ کا فرمانا سند ہے۔ ہم اوپر قرآن سے ثابت کر آئے ہیں کہ آنے والا رسول جس کی بشارت حضرت عیسیٰ علیہ السلام نے دی تھی وہ محمد ﷺ کے آنے سے پوری ہو گئی۔ اب ہم حدیثوں سے بتاتے ہیں کہ احمد موعود حضرت مجمع مکارم اخلاق، رحمت العالمین محمد عربی ﷺ ہی تھے مرزا غلام احمد نہیں بلکہ افراد امت میں سے جن کا نام صرف احمد ہی تھا وہ بھی اس پیشگوئی کے مصداق نہ تھے حالانکہ وہ بھی مدعی نبوت ہو گزرے ہیں۔ مثلاً احمد بن کیا، احمد بن حنیفہ یہ بھی مدعی تھا کہ میں مہدی مسیح موعود ہوں (احمد اب ۱۳، ۱۴) یہ شخص قرآن کے ایسے معارف و حقائق بیان کرتا تھا جس کی نظیر نہیں۔ مختار چو کہتا تھا کہ میں صرف محمد ﷺ کا مختار ہوں۔ اس لئے مختاری نبی ہوں۔ یہ سنت و دستور کذابوں کا چلا آتا ہے کہ وہ اپنی نبوت کا من گھڑت نام رکھ لیا کرتے تھے جیسا کہ مرزا صاحب نے اپنی نبوت کا نام ظلی و بروزی رکھ لیا۔ مرزا صاحب نے اپنی نبوت کا نام ظلی نبوت رکھا ہے حالانکہ ظلی نبوت کسی شرعی سند سے ثابت نہیں۔ یہ بدعت فقط مرزا صاحب کی ہی ایجاد ہے۔ چنانچہ قادیانی جماعت کے سرگروہ عالم سرور شاہ صاحب اپنی کتاب ”القول الممود“ میں لکھتے ہیں کہ یہ مرزا صاحب کی ایجاد ہے۔ اصل عبارت یہ ہے۔ ”حالانکہ حضرت مسیح موعود نے ہی یہ اصطلاح رکھی ہے اور قرآن مجید اور احادیث میں کوئی اس کا ذکر نہیں۔“ اور اس کے یہ معنی کئے ہیں کہ آنحضرت ﷺ کے فیض سے اور آپ کے واسطے سے جو نبوت ملے اس کو ظلی نبوت کہنا چاہئے۔“ اور آگے چل کر اسی صفحہ پر لکھا ہے کہ حضرت (مرزا) صاحب اس اصطلاح کے بانی ہیں۔ اور یہ چیز نہیں کہ ثلاثون کذابوں والی حدیث نے ایسے مدعیان نبوت کو کاذب کہا ہے۔ کیونکہ تمام کذاب ہجو قسم جو مرزا صاحب سے پہلے گزرے ہیں سب یہی کہتے تھے کہ ہم محمد رسول اللہ ﷺ کی



نبوت کے ماتحت دعویٰ کرتے ہیں اور ہم کو نبوت آنحضرت ﷺ کی وساطت سے ملی ہے۔ تمام کذاب پہلے مسلمان ہوتے تھے اور اسلام کی پیروی کرتے تھے اور ذکر و شغل ذات باری تعالیٰ اسلامی طریقہ پر کرتے کراتے اور پھر ان کو زعم ہو جاتا تھا کہ ہم آنحضرت کی وساطت سے مہر تہ نبوت کو پہنچ گئے ہیں۔ اور یہی زعم غلط ہوتا تھا اور وہ کافر سمجھے جاتے تھے۔ میلہ کذاب مسلمان تھا اور آنحضرت کی نبوت کی تصدیق کرتا تھا اور خود بھی نبوت کا مدعی تھا اس لئے آنحضرت نے اس کو کذاب کہا۔ ایسا ہی اسود غنسی مسلمان تھا بعد حج کے اس کو نبی ہونے کا زعم ہوا۔ مرزا صاحب نے توجیح بھی نہیں کیا اور ان کو نبی ہونے کا زعم ہوا۔ اور ضرور ہونا تھا کیونکہ حبیب خدا محمد ﷺ کی پیشگوئی پوری ہونے والی تھی کہ تم (۳۰) کاذب اتقی نبی ہوں۔۔۔ سیکون فی امتی ثلاثون کذابون کلہم یزعم انہ نبی اللہ وانا خاتم النبیین لا نبی بعدی۔ پس محمد ﷺ کے بعد جو شخص دعویٰ نبوت کرے گا وہ کاذب ہے۔ اب ہم ذیل میں وہ حدیثیں نقل کرتے ہیں جن میں حضور ﷺ نے خود فیصلہ کر دیا ہے کہ یہ بشارت حضرت عیسیٰ علیہ السلام نے میرے لئے دی تھی اور میں ہی اس کا مصداق ہوں۔

پہلی حدیث: عن العرباض ابن ساریة عن رسول اللہ ﷺ انہ قال انا عند اللہ مکتوب خاتم النبیین وان ادم لمنجدل فی طینتہ وساخبرکم باول امری دعوة ابراہیم وبشارة عیسیٰ ورؤیا امی التي رأت حین وضعتنی وقد خرج لها نور اضاء لها منه قصور الشام رواہ فی شرح السنۃ ورواہ احمد عن ابی امامۃ من قوله ساخبرکم..... الخ۔ یعنی روایت ہے عرباض بن ساریہ سے اس نے نقل کی رسول اللہ ﷺ سے فرمایا تحقیق لکھا ہوا ہوں میں اللہ کے نزدیک ختم کرنے والا نبیوں کا کہ بعد میرے کوئی نبی نہ ہو اس حال میں کہ تحقیق آدم پڑے سوتے تھے



زمین پر اپنی مٹی گوندی ہوئی میں اور اب خبر دوں میں تم کو ساتھ اول امر اپنے کے کہ وہ دعا  
ابراہیم علیہ السلام کی ہے اور نیز بدستور اور میرا خوشخبری دینا عیسیٰ علیہ السلام کا ہے یعنی جیسا کہ  
اس آیت میں ہے۔ ﴿مُبَشِّرًا مِّمَّ بَرَسُوْلٍ يَأْتِي مِنْ بَعْدِي اسْمُهُ اَحْمَدُ﴾ اور بدستور  
اول خواب دیکھنا میری ماں کا ہے کہ دیکھا انہوں نے اور تحقیق ظاہر ہوا میری ماں کے لئے  
ایک نور، کہ روشن ہوئے اس نور سے محل شام کے نقل کی یہ بغوی نے ”شرح السنۃ“ میں ساتھ  
اسناد عرابض کے۔ اول روایت کیا اس کو احمد بن حنبل نے ابی امامہ سے ساخبر کم سے  
آخر تک۔ (مناہج حق شرح مشکوٰۃ شریف، جلد چہارم، صفحہ ۵۰، مطبوعہ دار الفکر)

اب محمد رسول اللہ ﷺ نے خود فیصلہ کر دیا کہ یہ پیشگوئی ﴿مُبَشِّرًا مِّمَّ بَرَسُوْلٍ  
يَأْتِي مِنْ بَعْدِي اسْمُهُ اَحْمَدُ﴾ میرے حق میں ہے۔ پس میاں صاحب بحیثیت  
مسلمان ہونے کے ہرگز یہ اعتقاد نہیں رکھ سکتے کہ یہ پیشگوئی مرزا صاحب کے حق میں  
ہے۔ یہ تو کھلے لفظوں میں صریح محمد رسول اللہ ﷺ کی تکذیب اور سخت ہتک ہے کہ  
حضور ﷺ تو فرمائیں کہ میرے حق میں ہے اور ۱۳ سو برس کے بعد ایک عام امتی کہے کہ  
نہیں صاحب یہ پیشگوئی میرے باپ غلام احمد کے حق میں ہے۔

دوسری حدیث: عن جبیر بن مطعم قال سمعت النبی ﷺ يقول ان لی  
اسماء انا محمد وانا احمد وانا الماحی یمحو اللہ بی الکفر وانا الحاشر  
الی یحشر الناس علی قدمی وانا العاقب والعاقب الذی لیس بعدہ نبی۔

(متفق علیہ)

روایت ہے جبیر سے کہ کہا سنا میں نے آنحضرت ﷺ سے فرماتے کہ تحقیق  
میرے لئے نام ہیں یعنی بہت سے اور مشہور ایک نام میرا محمد ﷺ ہے اور دوسرا احمد ﷺ  
اور میرا نام ماحی ہے یعنی مٹانے والا ایسا کہ مٹاتا ہے اللہ میری دعوت کے سبب کفر کو اور میرا

نام حاشر ہے کہ اٹھائے اور جمع کئے جائیں گے لوگ میرے قدم پر اور میرا نام عاقب ہے اور عاقب وہ ہے کہ نہ ہو پیچھے اس کے کوئی نبی۔ نقل کی یہ بخاری و مسلم نے۔

(مظاہر حق، جلد ۴، ص ۵۱۴)

اس حدیث کے مفصلہ ذیل امور ثابت ہوئے:

۱..... حضرت خاتم النبیین کا نام صرف محمد ﷺ ہی نہ تھا بلکہ احمد ﷺ، ماحی، حاشر، عاقب بھی تھا۔ یعنی پانچ نام تھے۔

۲..... یہ کہ خاتم النبیین کے معنی یہ ہیں کہ اس کے بعد کوئی نبی نہ ہو۔ اگر بفرض محال یہ مانا جائے کہ مرزا صاحب وہ رسول ہے جس کی بشارت آیت ﴿مُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ﴾ میں ہے تو پھر خاتم النبیین مرزا غلام احمد ہوئے نہ کہ محمد ﷺ۔ اور اس فاسد عقیدہ کا انجام بکفر ہوا کہ محمد رسول اللہ خاتم النبیین ﷺ نہ تھے۔ مرزا صاحب غلام احمد چونکہ عاقب ہے اس لئے جو خصوصیت آنحضرت ﷺ کو دوسرے انبیاء پر تھی وہ بھی غلط ہو گئی اب افضل الرسل مرزا غلام احمد ثابت ہوا اور ایسا عقائد درگاہ رسول اللہ ﷺ سے دکھیل کر نکالنے والا ہے۔ اعوذ بک ربی۔

قیسری حدیث: وبشر بی المسیح ابن مریم. (ابو نعیم فی الدلائل و ابن مردویہ عن ابن مریم) یعنی رسول اللہ ﷺ فرماتے ہیں کہ بشارت وہی میرے لئے مسیح بیٹے مریم نے۔

چوتھی حدیث: انا دعوة ابراهيم وبشرى عيسى ابن مریم. (ابن سعد عن عبد الله ابن عبد الرحمن) یعنی میں ابراہیم علیہ السلام کی دعا کا نتیجہ اور عیسیٰ بن مریم کی بشارت کا مصداق ہوں۔

پانچویں حدیث: صفی احمد المتوکل ..... الحدیث (طب من ابن مسعود)

چھٹی حدیث: انا دعوة ابراهيم وكان اخر من بشر بي عيسى بن مريم  
(ابن عساکر عن عبادة بن صامت)

ساتویں حدیث: اخذ عز وجل مني الميثاق كما اخذ من النبيين ميثاقهم  
وبشر بي المسيح ابن مريم ورات امي في منامها انه خرج من بين رجلها  
سراج اضاءت له قصور الشام (طب الیوم فی الدلائل والابن مردويه عن ابی مریم المصاف)  
آٹھویں حدیث: وسأخبركم بتاويل ذلك ودعوة ابراهيم وبشارة  
عيسى.

ناظرین! یہاں پوری احادیث نہیں لکھی گئیں تاکہ طول نہ ہو۔ صرف وہ وہ ٹکڑے  
حدیث کے نقل کئے ہیں جن سے ثابت ہے کہ محمد رسول اللہ ﷺ خود مدعی ہیں اور فرماتے  
ہیں کہ یہ بشارت عیسیٰ علیہ السلام کی میرے حق میں ہے۔ اب حضرت محمد رسول اللہ ﷺ کے  
مقابلہ میں محمود صاحب کی طبع زاد اور بلا سند شرعی دلائل کچھ وقعت نہیں رکھتیں۔

اب ہم ذیل میں چند حوالہ جات تاریخ اسلام سے نقل کرتے ہیں اس ثبوت میں  
کہ سلف نے احمد و محمد ایک ہی رسول مانا ہے جس کی بشارت حضرت عیسیٰ علیہ السلام نے دی تھی  
اور کسی ایک کو بھی وہم نہ ہوا کہ یہ تو محمد ہے احمد نہیں۔ کیونکہ وہ عربی دان تھے اور جانتے تھے  
کہ محمد و احمد ایک ہی ہے کیونکہ ان کا مادہ حمد ہے۔

۱..... لیوقنا ذکر کرتے ہیں ابو عبیدہ بن جراح سے حلب (ایک مقام کا نام ہے) میں فتح اسلام  
کا بیان کرتے ہوئے کہتے ہیں کہ نبی تمہارے احمد و محمد بالضرور وہی ہیں جن کی بشارت عیسیٰ  
بن مریم نے دی تھی اس میں کوئی شک و شبہ نہیں۔ (فتوح الشام ص ۲۲۶)

۲..... خالد بن ولید رضی اللہ عنہ کا قول ہے۔ لا اله الا الله وحده لا شريك له وان  
محمد رسول الله بشر به المسيح عيسى. (فتوح الشام ص ۲۲۶)

۳..... افاطہ ﷺ اپنے بیٹے کو نصیحت کرتے ہوئے یہ شعر فرماتے ہیں۔ اما تستحي من احمد يوم القيامة والخصومي۔ یعنی نہیں حیا کرتا تو احمد سے بچ دن قیامت اور خصومت کے۔ (فتوح الشام، ص ۳۵۵)

۴..... محمد رسول اللہ ﷺ کا احمد نام اس قدر مشہور تھا کہ مسلمان کفار کے اشعار رجز کے مقابلہ میں جو شعر کہتے ان میں بھی احمد نام کو ذکر کرتے۔  
ادخل الجنة ذات نسق مجاور الاحمد في الرفق  
یعنی داخل ہوں گا میں بہشت میں جو آراستہ اور مرتب ہے۔ نزدیک میں احمد سے رفاقت میں۔ (فتوح الشام، ص ۳۲)

حضرت خالد بن ولید ﷺ کا ایک شعر بھی نقل کیا جاتا ہے۔  
لانی نجم نبی محروم وصاحب احمد کریم  
اس واسطے میں ستارہ نبی محروم کا ہوں اور صحابی احمد کریم کا۔

(فتوح الشام، ص ۱۳۹، ماخوذ از القول المحب)

اب روز روشن کی طرح ثابت ہو گیا کہ نبی آخر الزمان جس کی بشارت حضرت عیسیٰ علیہ السلام نے دی تھی وہی محمد مصطفیٰ و احمد مجتبیٰ ﷺ تھے۔ جیسا کہ قرآن و حدیث اور تاریخ اسلام سے ثابت کیا گیا ہے۔ اب ہم میاں صاحب کے ذیل اہل نمبر وار دورج کر کے ہر ایک کا جواب عرض کرتے ہیں۔ تاکہ معلوم ہو کہ میاں صاحب اور ان کی جماعت کہاں تک حق پر ہے اور کس قدر دلیری سے کلام خدا میں تحریف کرتے ہیں اور *يَحْرِفُونَ* *الْكَلِمَ عَنْ مَوَاضِعِهِ* کے مرتکب ہو کر اجماع امت محمدی سے الگ مسلک اختیار کرتے ہیں۔ اور پھر لطف یہ ہے کہ یہودیت کا الزام ان مسلمانوں پر لگاتے ہیں جو تحریف و تفسیر بالرائی سے پرہیز کرتے ہیں۔ اور خدا کا خوف کر کے جو معافی و تقاسیر ۱۳ سو برس سے چلے

آتے ہیں ان پر یقین کرتے ہیں۔

قبل اس کے کہ ہم میاں محمود صاحب کے دلائل کا رد کریں مسلمانوں کی تسلی کے واسطے چند تاویلات و مرادی معانی و تفسیر بطور نمونہ ان کذابوں مدعیان مہدویت و مسیحیت کے لکھتے ہیں جنہوں نے مرزا صاحب سے پہلے دعویٰ کئے اور ایسی ایسی تاویلیں کرتے آئے ہیں جیسی کہ اب مرزا صاحب اور مرزائی کرتے ہیں تاکہ مسلمانوں کو معلوم ہو کہ میاں محمود صاحب نے کوئی تراویلی بات نہیں کی کہ قرآن مجید کی آیات کے غلط معنی کر کے اپنے والد (مرزا صاحب) کی نبوت و رسالت و احمد ہونا ثابت کرنے کی کوشش کرتے ہیں۔ اور ان کے مریدوں نے بھی کوئی اچھا کام نہیں کیا کہ میاں محمود صاحب کی تحریرات خلاف شرع کو بلا چون و چرا مانتے ہیں۔ کیونکہ پہلے بھی ایسے ایسے سادہ لوح گزرے ہیں کہ سچے اور جھوٹے میں تمیز نہ کر کے انہوں نے اپنے پیشوا اور پیر کی پیروی میں مخالفت شروع کی ہے۔

... "شواہد الولاہیت" کے اکتیسویں باب میں لکھا ہے کہ مہدی جو پوری نے کہا کہ فرمان حق تعالیٰ کا ہوتا ہے۔ ﴿فَإِنْ حَاجُّوكَ فَقُلْ أَسَلَمْتُ وَجْهِيَ لِلَّهِ وَمَنِ اتَّبَعَنِ﴾ اور ﴿لَا نُذِرْكُمْ بِهِ وَمَنْ بَلَغَ﴾ اور ﴿يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ﴾ اور ﴿قُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِ﴾ یہ تمام "مَنْ" کہ ان آیات میں وارد ہوئے ہیں مراد ذات تیری ہے فقط والا غیر۔ یعنی خدا تعالیٰ نے جو پوری مہدی کو کہا کہ یہ آیات تیرے حق میں ہیں۔ اب میاں محمود صاحب اور ان کے والد (مرزا غلام احمد صاحب) نے اسْمُہُ أَحْمَدُ والی آیت کے غلط معنی یعنی ماضی کے صیغے جآء کے معنی بجائے "آ گیا" کے "آئے گا" کر ڈالے تو کیا اچھا کیا۔ مہدی جو پوری نے کتنی آیتیں قرآن مجید کی اپنے حق میں بنالی تھیں۔

۲..... باب ۲۹ میں لکھا ہے کہ فرمان حق تعالیٰ کا ہوتا ہے ﴿أُولَى الْأَلْبَابِ الَّذِينَ



يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ ﴿۱۷﴾۔ یعنی اے سید محمد یہ آیت فقط تیرے گروہ کی شان میں ہے۔ مرزا صاحب نے بھی بہت سی آیات قرآن کو اپنے حق میں دوبارہ نازل شدہ بتایا۔ جیسا ﴿۱۷﴾ اِنَّكَ لَمِنَ الْمُرْسَلِينَ ﴿۱۷﴾۔ یعنی خدا تعالیٰ مرزا صاحب کو کہتا ہے کہ اے غلام احمد تو مرسلوں میں سے ہے۔ اور ﴿۱۷﴾ قُلْ اِنَّمَا اَنَا بَشَرٌ مِّثْلُكُمْ يُوحَىٰ اِلَيَّ ﴿۱۷﴾۔ یعنی اے غلام احمد تو کہہ دے کہ میں بھی تمہاری طرح بشر ہوں مگر مجھ کو وحی ہوتی ہے۔ اور ﴿۱۷﴾ هُوَ الَّذِي اَرْسَلَ رَسُوْلَهٗ بِالْهُدٰى وَدِيْنِ الْحَقِّ ﴿۱۷﴾۔ یعنی میرے (مرزا جی کے) حق میں ہے۔ (ہدیت الہدی، مصنفہ مرزا صاحب ص ۷۰ سے ۱۰۸ تک) یہاں سب الہاموں کی گنجائش نہیں جو چاہے ”حقیقتہ الوحی“ مصنفہ مرزا صاحب دیکھ لے۔

۳..... چند رہویں باب میں لکھا ہے کہ میرا یعنی مہدی نے اخوند میر کو کہا کہ تمہاری خبر حق تعالیٰ نے اپنے کلام میں دی ہے۔ ﴿۱۷﴾ اِنَّكَ لَمِنَ الْمُرْسَلِينَ ﴿۱۷﴾۔ اللّٰهُ نُوْرُ السَّمٰوٰتِ وَالْاَرْضِ ط مَثَلُ نُوْرِهِ كَمِثْكَوٰةٍ سِيْنِهٖ اَخُوْنَدْمِيْرٍ فِیْہَا مِصْبَاحٌ تَجَلٰی حَقُّ تَعَالٰی ط اَلْمِصْبَاحُ فِی زُجَاجَةٍ دَلِ اَخُوْنَدْمِيْرٍ ط الزُّجَاجَةُ كَاَنَّہَا كُوْكَبٌ دُرِّیٌّ بَرَقَہٗ یُوْقَدُ مِنْ شَجَرَةٍ مُّبَارَكَةٍ ذَاتِ بَنْدَہٗ كَہٗ چوتھے آسمان پر بندے کا نام سید مبارک ہے۔ مرزا صاحب نے بھی کہا کہ میرا نام آسمان پر ابن مریم و احمد و محمد و ابراہیم و نوح وغیرہ وغیرہ ہیں۔

۴..... باب ۱۷ میں لکھا ہے کہ میرا یعنی مہدی نے دعویٰ کیا کہ حق تعالیٰ سے میں نے معلوم کیا کہ اسی قسم کی ۱۸ آیات بعضی حق ذات مہدی میں اور بعضی ان کے گروہ کے حق میں ہیں۔ اور وہ مہدی میں ہوں۔ مرزا صاحب بھی بہت سی آیات اپنے حق میں دوبارہ نازل شدہ سمجھ کر نبی و رسول و مہدی و مسیح موعود بن بیٹھے۔ اگر کوئی آیت خواب میں (جیسا کہ اکثر مسلمانوں کی خواب میں کوئی آیت قرآن کی زبان پر جاری ہو جاتی ہے) مرزا صاحب کی زبان پر جاری ہوتی تو مرزا جی اسے دوبارہ نازل شدہ آیت یقین کرتے تھے۔ اور زعم کر



بیٹھے کہا اب میں اس آیت کا مخاطب ہوں اگر آیت میں محمد ﷺ و احمد کا نام آیا تو زعم کیا کہ اب خدا نے میرا نام احمد و محمد رکھا ہے اور اگر آیت میں نام عیسیٰ علیہ السلام کا سنائی دیا۔ یا زبان پر جاری ہوا تو زعم کر بیٹھے کہ میں عیسیٰ بن مریم نبی اللہ ہوں۔ یہاں تک کہ اگر مریم کا نام سنا تو مریم بن بیٹھے اور حاملہ ہو کر بچہ بھی نکال دیتے اور یہ نہ سمجھے کہ میں مرد ہو کر عورت کس طرح ہو سکتا ہوں۔ اور یہی زعم ان کی ٹھوکر کا باعث ہوا۔ کہ معمولی خواب کی باتوں کو وحی الہی سمجھتے تھے اور خواب کے وسوسہ کو وحی الہی یقین کرتے تھے حالانکہ معمولی عقل کا آدمی بھی جانتا ہے کہ مرد کو عورت بنانے والا خواب کبھی خدا تعالیٰ عالم الغیب کی طرف سے نہیں ہو سکتا۔

۵..... میاں اخوند میر مکتوب ملتانی میں لکھتے ہیں کہ ”حق تعالیٰ در کلام خویش خبر واو ”ثم علينا بيانه اي بلسان المهدي“۔ اور سورہ جمعہ میں جو آیات ہیں۔ ﴿هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ﴾ اور ﴿وَأَخْرَجْنَا مِنْهُمْ لَمَّا يَلْحَقُوا بِهِمْ وَاللَّهُ ذُو الْفَضْلِ الْعَظِيمِ﴾ سب مہدی جو پوری اور اس کی جماعت کے حق میں ہیں۔ (دیکھو یہ مہدیہ صفحات ۱۰۶، ۱۰۷، ۱۰۸) مرزا صاحب نے بھی سید محمد جو پوری مہدی کاذب کی نقل کر کے اسی سورہ جمعہ کی آیت ﴿وَأَخْرَجْنَا مِنْهُمْ لَمَّا يَلْحَقُوا بِهِمْ﴾ اپنے اور اپنی جماعت کے حق میں ”حقیقۃ الوحی“ میں لکھی ہے۔ اصل عبارت یہ ہے۔ ”اس سے ثابت ہے کہ رجل پارسی اور مسیح موعود ایک ہی شخص کے نام ہیں جیسا کہ قرآن شریف میں اسی کی طرف اشارہ فرمایا ہے اور وہ یہ ہے۔ ﴿وَأَخْرَجْنَا مِنْهُمْ لَمَّا يَلْحَقُوا بِهِمْ﴾ یعنی آنحضرت کے اصحاب میں سے ایک اور فرقہ ہے جو ابھی ظاہر نہیں ہوا۔ یہ تو ظاہر ہے کہ اصحاب وہی کہلاتے ہیں جو نبی کے وقت میں ہوں اور ایمان کی حالت میں اس کی صحبت سے مشرف ہوں۔ اور اس سے تعلیم و تربیت پائیں۔ پس اس سے یہ ثابت ہوتا ہے کہ آنے والی قوم میں ایک نبی ہوگا۔

(حقیقۃ الوحی ص ۶۷)

مرزا صاحب نے اپنی جماعت کو ﴿وَأَخْرَيْنَ مِنْهُمْ﴾ سمجھا اور خود نبی بنے۔ اب سوچنا یہ ہے کہ یہی آیت ﴿وَأَخْرَيْنَ مِنْهُمْ﴾ مہدی جو پوری اپنی جماعت کے واسطے کہتا ہے اور قبیح نبی بنتا ہے اور مرزا صاحب بھی اسی آیت سے نبی بنتے ہیں اور یہ آیت اپنی جماعت کے حق میں فرماتے ہیں اور دونوں مہدی ہونے کے مدعی ہیں۔ اس سے ثابت ہوا کہ یہ بھی کذبوں کی چال ہے جو مرزا صاحب چلے اور آیت ﴿وَأَخْرَيْنَ مِنْهُمْ﴾ اپنی جماعت کے حق میں بتائی۔ حالانکہ آیت کا مطلب اور ہے جو ہم آگے چل کر اسکے موقع پر بیان کریں گے۔ اب میان بشیر الدین محمود فرزند مرزا غلام احمد قادیانی کے دلائل اور ثبوت کے جواب ذیل میں لکھے جاتے ہیں۔ وہو ہذا۔

**پہلی دلیل:** آپ (مرزا صاحب) کے اس پیشگوئی کا مصداق ہونے کی یہ ہے کہ آپ کا نام احمد تھا۔ اور آپ کے نام احمد ہونے کے مفصلہ ذیل ثبوت ہیں۔

**اول:** اس طرح کہ آپ کا نام والدین نے احمد رکھا جس کا ثبوت یہ ہے کہ آپ کے والد صاحب نے آپ کے نام پر ایک گاؤں بسایا ہے جس کا نام احمد آباد رکھا ہے۔ اگر آپ کا نام غلام احمد رکھا گیا تھا تو گاؤں کا نام بھی غلام احمد ہوتا۔

**الجواب:** گاؤں کا نام رکھتے وقت ہمیشہ اختصار سے کام لیا جاتا ہے۔ صرف ایک جزو نام پر گاؤں کا نام رکھا جاتا ہے۔ کبھی کسی نے تمام نام سے کسی گاؤں کا نام نہیں کیا۔ آلہ آباد کسی شخص کا نام غلام اللہ خان یا کریم اللہ خان یا سمیع اللہ خان یا رحیم اللہ خان وغیرہ ہوگا۔ گاؤں کا نام بنا بر اختصار بجائے غلام اللہ خان آباد یا کریم اللہ خان آباد یا سمیع اللہ خان آباد یا رحیم اللہ آباد کے صرف آلہ آباد رکھا جاتا ہے۔ گاؤں کا نام آلہ آباد رکھنا ہرگز دلیل اس بات کی نہیں کہ آلہ آباد گاؤں بسانے والے کا نام یا جس کے نام سے گاؤں بسایا گیا ہے اس کا نام اللہ تھا۔ کیونکہ یہ صریح شرک ہے۔ ایسا ہی اورنگ آباد بسانے والے کا نام صرف اورنگ نہ تھا

اور حافظ آباد بسانے والے کا نام صرف حافظ نہ تھا۔ خیر پور کے بسانے والے کا نام صرف خیر نہ تھا۔ بھاو پور بسانے والے کا نام صرف بھاو نہ تھا۔ لہذا آپ کی یہ دلیل و ثبوت غلط اور واقعات کے برخلاف ہے۔ کہ اگر مرزا صاحب کا نام غلام احمد ہوتا تو گاؤں کا نام بھی غلام احمد آباد ہوتا۔ کجا گاؤں کا نام اور کجا ذی روح انسان کا نام۔ باپ بیٹے کا نام اپنی عقیدت کے مطابق رکھتا ہے۔ مرزا صاحب کے والد نے مرزا جی کا نام رکھتے وقت یہی خواہش اور عقیدت رکھی تھی کہ میرا بیٹا غلام احمد ہوگا۔ یعنی ایسا پابند شریعت اور فرمانبردار محمد رسول اللہ ﷺ کا ہوگا جیسا کہ ایک غلام اپنے آقا کا ہوتا ہے۔ اس واسطے اس نے اپنے بیٹے کا نام غلام احمد رکھا۔ اور اس کو ہرگز اس امر کا وہم و گمان تک نہ تھا کہ میرا بیٹا غلامی چھوڑ کر خود احمد بنے گا اور آقا ہونے کی کوشش کرے گا۔ جیسا کہ اس نے مرزا صاحب کے بڑے بھائی کا نام غلام قادر رکھا۔ اگر مرزا صاحب کے نام سے پہلا لفظ غلام اڑا کر صرف احمد بناتے ہو تو مرزا صاحب کے بڑے بھائی کے نام سے پہلا لفظ غلام اڑا کر قادر بناؤ۔ اور یہ مناسب بھی ہے اور قادیان کی آب و ہوا کی تاثیر کے مطابق بھی ہوگا کہ اگر چھوٹا بھائی رسول و پیغمبر بنایا جائے تو بڑا بھائی ضرور قادر و خدا بنے۔ تاکہ حق سجدہ ارپسید کا معاملہ ہو۔ مرزا غلام احمد چونکہ عمر میں چھوٹے تھے جب وہ پیغمبر بن گئے تو غلام قادر جو عمر میں بڑا تھا اس کو مرزا صاحب پر تقدم بالوجود کا شرف بھی حاصل تھا اس لئے وہ خدا بننے کا مستحق ہے۔ اس کے نام سے پہلا لفظ (غلام) اڑا کر خدا بناؤ۔

**دوم:** مرزا صاحب ہمیشہ خود اپنے آپ کو غلام احمد کے نام سے نامزد کرتے رہے۔ دیکھو جس قدر اشتہار و کتابیں مرزا صاحب نے شائع کیں سب کے اخیر مرزا غلام احمد قادیانی لکھتے تھے۔ بلکہ غلام احمد قادیانی کے حروف سے بحساب جمل ۱۳۰۰ نکال کر اپنی صداقت کی دلیل قائل کی۔ مرزا صاحب نے خود لکھا ہے کہ میرے دل میں ڈالا گیا ہے کہ اس وقت بجز

اس عاجز کے تمام دنیا میں غلام احمد قادیانی کسی کا نام نہیں۔ اب آپ کو (جو مرزا صاحب کو صاحب کشف والہام یقین کرتے ہیں) اس الہامی و کشفی نام غلام احمد کا انکار کرنے کی ہرگز جرأت نہیں ہونی چاہئے۔ کیونکہ خدا تعالیٰ کی ذات غلطی سے پاک ہے۔ جب خدا تعالیٰ نے کشفی طور پر مرزا صاحب کا نام غلام احمد قادیانی تصدیق فرمادیا۔ تو آپ کا غلط خیال خدا تعالیٰ کے مقابل کس طرح تسلیم کیا جائے کہ مرزا صاحب کا نام صرف احمد تھا جب کہ خدا تعالیٰ کہتا ہے کہ غلام احمد قادیانی تھا۔ تعجب ہے کہ مرزا صاحب کے نام پر اسقدر بحث کی جاتی ہے کہ صرف غلام کا لفظ اسکے اول آنا بھی جب اثبات دعویٰ کے لئے مضرت سمجھتے ہیں۔ مگر جب یہ کہا جائے کہ مہدی کا نام محمد بن عبداللہ ہوگا اور وہ فاطمہ کی اولاد سے ہوگا تو اس وقت نام کی بحث فضول سمجھی جاتی ہے اور ہر ایک لفظ کے معنی غیر حقیقی یعنی اپنی خواہش کے مطابق مرادی تراش لئے جاتے ہیں جیسے قادیان کے معنی دمشق، عیسیٰ بن مریم کے معنی غلام احمد قادیانی، منارۃ مسجد دمشق سے قادیان کا اپنا بنایا ہوا نامکمل منارہ، فرشتوں کے معنی نور الدین و محمد احسن امر وہی۔ مہدی کے سید ہونے کی کیا ضرورت؟ مغل کو ہی سید سمجھ لیا۔ اب کیا مصیبت پڑی ہے کہ صرف نام احمد پر بحث ہو رہی ہے۔ جہاں تمام باتیں مجازی و غیر حقیقی ہیں اور ان سے مراد اپنے مطلب کے مطابق لے لی جاتی ہے۔ غلام احمد کے معنی بھی عیسیٰ بن مریم والے رسول کے تصور کر لیں بحث کی کیا ضرورت ہے۔ جس طرح دوسرے سب کارخانہ بلا ثبوت چل رہے ہیں اسے بھی چلنے دو۔

**دوسرا ثبوت:**۔ آپ (مرزا غلام احمد) کا نام احمد ہونے کا یہ ہے کہ آپ نے اپنے تمام لڑکوں کے ناموں کے ساتھ احمد لگایا ہے۔ الخ

**الجواب:**۔ آپ کی اس دلیل کا رد تو آپ کے خاندان میں ہی موجود ہے۔ انہوں نے کہا کہ آپ نے غور نہ کیا۔ مرزا صاحب کے والد مرزا غلام مرتضیٰ صاحب نے اپنے بیٹے کے نام

کے پہلے احمد لگایا حالانکہ ان کا نام احمد نہ تھا بلکہ ان کے نام کی جزو بھی احمد نہ تھی جس سے ثابت ہوا کہ آپ کا من گھڑت قاعدہ غلط ہے کہ جو شخص اپنے بیٹے کے نام کے پہلے احمد لگائے وہ احمد ہوتا ہے۔

**دوم:** آپ ہزاروں مسلمان دیکھتے ہیں جنہوں نے اپنے بیٹوں کے نام کے اول یا آخر احمد لگایا ہے بلکہ بعضوں نے صرف احمد ہی نام رکھے۔ لیکن فقط نام رکھنے سے ہوتا کیا ہے بہت شخصوں کے نام بشارت احمد، مبارک احمد، فضل احمد، احمد علی، احمد بخش رکھے۔ کیا وہ سب احمد بن گئے؟ ہرگز نہیں۔ تو پھر یہ کس قدر رومی دلیل ہے کہ چونکہ مرزا صاحب نے اپنے بیٹوں کے نام کے پہلے احمد لگایا اس واسطے وہ احمد تھے۔ مرزا صاحب خود فرماتے ہیں کہ نام صرف تقاول کے طور پر رکھا جاتا ہے جو لوگ اپنی اولاد کا نام موسیٰ و عیسیٰ و داؤد رکھتے ہیں ان کی غرض یہی ہوتی ہے کہ مولود خیر و برکت میں ان نبیوں کے مثل ہوں۔

(دیکھو اولاد اوہام، صفحہ ۴۱۱، حصہ اول)

**سوم:** مولود کی صفات میں اس کا نام کچھ اثر نہیں رکھتا۔ مشاہدہ ہے کہ بعض لوگوں کے نام بہت اچھے ہوتے ہیں۔ مگر ان کے افعال ایسے ناگفتہ بہ ہوتے ہیں کہ پناہ بخدا۔ بلکہ نام کے معانی سے بالکل برعکس ہوتے ہیں۔ پادری عماد الدین کے والدین نے اس کا نام کیسا اچھا رکھا مگر وہ بجائے عماد (رکن) دین ہونے کے مخرب دین نکلا اور عیسائی ہو گیا اور دین کی اس قدر خرابی کی کہ اسلام کے رد میں کتابیں لکھیں۔ اور ایسے کارہائے منہمایاں کئے کہ خاص پادریوں میں شمار ہوتا تھا۔ نام نے اس کی کچھ مدد نہ کی۔ ایسا ہی عبداللہ آٹھم عیسائی جس کے مقابل مرزا صاحب مغلوب ہوئے۔ لہذا صرف نام رکھ دینے سے کچھ نہیں ہوتا جب تک صفات حسنہ نہ ہوں۔ کسی شخص کا نام اگر آپ حاتم طائی ثابت کر دیں۔ یا فلسی و منطقی دلائل سے یہ ثابت کریں کہ فلاں شخص کا نام والدین نے حاتم طائی رکھا تھا تو کیا اس میں صفت



سخاوت بھی آسکتی ہے؟ ہرگز نہیں۔ ایسا ہی اگر آپ بیجا کوشش کر کے مرزا صاحب کا نام صرف احمد ثابت کر بھی دیں تاہم وہ احمد رسول ہرگز نہیں ہو سکتے۔ تاوقتیکہ رسول کی صفات مرزا صاحب میں ثابت نہ کریں۔ آپ ہزاروں مسلمان پائیں گے جن کے نام صرف احمد ہیں مگر وہ احمد کی صفات سے عاری ہیں۔ ایسا ہی مرزا صاحب میں جب احمد کی صفات نہیں تو پھر صرف احمد ثابت کرنے سے کیا ہوگا؟ اگر کوئی صفت احمد رسول والی مرزا صاحب میں ہے تو بیان کرو۔ صرف نام کی بحث فضول ہے۔ کسی شخص کا نام رستم رکھ دو گے یا ثابت کر دو گے تو وہ شخص اس نام سے بہادر نہیں ہو سکتا۔ پس یہ ثبوت بھی ردی ہے۔

**قیسرا ثبوت:** حضرت مسیح موعود کے احمد ہونے کا یہ ہے کہ جس نام پر وہ بیعت لیتے رہے ہیں وہ احمد ہی ہے۔ اے انوارِ خلافت۔

**الجواب:** مرزا صاحب کا احمد سے بھی غلام احمد قادیانی مطلب تھا۔ یعنی اپنی ذات نہ کہ رسول پاک احمد مجتبیٰ ﷺ کی۔ کیونکہ قاعدہ ہے کہ عقلمند انسان اپنا لمبا چوڑا نام اپنے منہ سے کہنا پسند نہیں کرتا۔ اور مختصر نام ظاہر کرتا ہے۔ خاص کر وہ لوگ جو بزرگوں میں پاؤں رکھتے ہیں ان کو ضرور کسر نفسی کرنی پڑتی ہے چاہے اصل نہ ہو پتا چلی ہی ہو۔ مریدوں کے طبقے میں پیر اپنا بڑا نام نہیں لیا کرتے صرف مختصر نام لیتے ہیں تاکہ تخریب پایا جائے۔ جیسا کہ شبلی، منصور، فرید، وغیرہ وغیرہ۔ اسی قاعدہ سے مرزا صاحب اپنا نام کسر نفسی کے طور پر احمد ظاہر کرتے تھے نہ کہ احمد رسول اللہ ﷺ ہونے کا ان کو یقین ہوتا تھا۔ کیونکہ احمد رسول مرزا صاحب کے جسم میں کسی طرح نہیں آسکتا تھا۔ اگر جسم مبارک آئے تو یہ حلال اور تداخل ہے جو کہ باطل ہے اور اگر روح مبارک مرزا جی کے جسم میں آئے تو یہ تناخ ہے یہ بھی باطل ہے۔ اگر صفات محمدی کا عکس کہو تو یہ بھی باطل ہے کیونکہ جب تک سایہ اور عکس ڈالنے والے کا وجود مقابل نہ ہو عکس نہیں پڑ سکتا۔ اور اگر تو ارد صفات کہو تو یہ کم و بیش ہر ایک مسلمان میں



پایا جاتا ہے مرزا صاحب کی کوئی خصوصیت نہیں۔ مرزا صاحب سے بڑھ کر فانی الرسول امت میں گزرے ہیں مگر کوئی نبی و رسول نہیں کہا یا۔ خواجہ اولیس قرنی رحمۃ اللہ علیہ کا حال شاید ہے کہ محبت رسول اللہ ﷺ میں اپنے تمام دانت توڑ ڈالے۔ مرزا صاحب نے تو کبھی محبت رسول ﷺ کا ثبوت نہ دیا۔ صرف زبانی دعویٰ کون مان سکتا ہے۔ پس یہ غلط ہے کہ مرزا صاحب احمد کے نام پر بیعت لیتے تھے۔ کیونکہ جب الفاظ بیعت پر غور کریں تو صاف معلوم ہوتا ہے کہ مرزا صاحب کی مراد احمد سے اپنی ذات یعنی غلام احمد قادیانی ہوتی تھی۔ کیونکہ سلسلہ احمدیہ میں داخل ہونے کی نسبت بیعت لیتے تھے۔ اور ظاہر ہے کہ سلسلہ احمدیہ غلام احمد قادیانی نے نکالا ہے اور یہ سلسلہ احمد رسول اللہ ﷺ سے ۱۳۰۰ سال بعد نکالا ہے تو پھر یہ سلسلہ احمدیہ کہ دراصل سلسلہ غلام احمدیہ ہے غلام احمد کی طرف منسوب ہے، نہ کہ صرف احمد کی طرف۔ پس یہ ثبوت بھی غلط ہے۔

**چوتھا ثبوت:** آپ (مرزا جی) کے احمد ہونے کا یہ ہے کہ آپ نے اپنی اکثر کتابوں کے خاتمہ پر اپنا نام صرف احمد لکھا ہے۔ الخ

**الجواب:** مرزا صاحب کے سب سے پہلے اشتہار پر جو ”براہین احمدیہ“ کا مولے الفاظ میں تھا اس کے خاتمہ پر غلام احمد لکھا ہوا ہے اور تمام کتابوں اور جرائدوں اشتہاروں کے خاتمہ پر خاکسار غلام احمد قادیانی چھپا ہوا ہے۔ بلکہ جو خطوط محمدی بیگم منکوچہ آسمانی کے حاصل کرنے کے واسطے لکھے تھے سب کے خاتمہ پر غلام احمد تھا۔ رہن نامہ جائداد یعنی باغ کی رجسٹری جو مرزا صاحب نے اپنی بیوی کے نام کرائی اس میں صاف لکھا ہے کہ ”منکوچہ غلام احمد ولد غلام مرتضیٰ ساکن قادیان ضلع گورداسپور“۔ اور دہلی کے مباحثہ میں جتنے رقعے لکھے گئے تھے خاتمہ پر غلام احمد لکھتے رہے۔ یہ آپ کا فرمانا صحیح نہیں کہ صرف احمد لکھتے تھے لہذا یہ دلیل بھی غلط ہے۔ اگر کہیں شاذ و نادر ہو بھی تو وہ سند نہیں سند وہی ہے جس کی کثرت ہو۔

**پانچواں ثبوت:**۔ یہ ہے کہ مولوی محمد علی صاحب و خواجہ کمال الدین صاحب (مریدان مرزا صاحب) کو احمد قادیانی لکھتے رہے ہیں۔ الخ

**الجواب:**۔ اس کا جواب تو مولوی محمد علی صاحب و خواجہ کمال الدین صاحب دے چکے ہوں گے اور ان کا جواب یہ ہوگا کہ احمد قادیانی سے ان کی مراد ہمیشہ سے غلام احمد قادیانی تھی۔ صرف اختصار کے طور پر احمد قادیانی لکھ دیا جاتا تھا۔ پس یہ کوئی دلیل نہیں۔

**دوم:**۔ حضرت عیسیٰ علیہ السلام کی بشارت میں صرف احمد ہے نہ کہ غلام احمد قادیانی۔ پس احمد قادیانی سے مراد غلام احمد قادیانی ہو سکتی ہے نہ کہ احمد عربی رضی اللہ عنہ۔ اگر کوئی صرف قادیانی ہی لکھ دے تب بھی مراد غلام احمد قادیانی ہی ہوتی ہے نہ کہ احمد عربی رضی اللہ عنہ۔

**چھٹا ثبوت:**۔ حضرت (مرزا) صاحب کے الہامات میں کثرت سے احمد ہی آتا ہے ہاں ایک دو جگہ غلام احمد بھی آیا ہے۔

**الجواب:**۔ آپ کی اس دلیل سے تو مرزا صاحب کا ملہم من اللہ ہونا بھی جاتا ہے اور معلوم ہوتا ہے کہ الہام کرنے والا مرزا صاحب کے نام سے واقفیت نہیں رکھتا۔ جب غلام احمد کہتا ہے تو مرزا صاحب کا صرف احمد ہونا غلط ہوتا ہے اور جب صرف احمد کر کے بلاتا ہے تو غلام احمد ہونا غلط ٹھہرتا ہے۔ پس ثابت ہوا کہ الہام کرنے والا عالم کل اور جلی خفی کا جاننے والا نہیں۔ غلام اور آقا میں ایسا ہی فرق ہے جیسا دن اور رات میں۔ ایک ہی وقت میں ایک ہی شخص غلام اور آقا نہیں ہو سکتا۔ پس یہ اجتماع نقیضین ہوا۔ اور یہ عقیدہ از شان خداوندی ہے۔ کیونکہ وہ قرآن شریف میں معیار مقرر کر چکا ہے کہ جس کلام میں اختلاف ہو وہ خدا کی طرف سے نہیں ہو سکتا۔ لہذا آپ کی اس دلیل سے ثابت ہوا کہ مرزا صاحب کو خدا تعالیٰ سے ہم کلامی کا رتبہ ہرگز حاصل نہ تھا۔ کیونکہ اگر خدا کی طرف سے الہام ہوتا تو ان میں اختلاف ہرگز نہ ہوتا۔ اور آپ اقرار کرتے ہیں کہ کبھی غلام احمد اور کبھی صرف احمد مخاطب کر

کے الہام ہوتا تھا۔ پس ثابت ہوا کہ خدا کی طرف سے وہ الہام نہ تھے۔ کیونکہ ایک ہی شخص کبھی غلام احمد اور کبھی احمد ہرگز درست نہیں۔

**دوم:** یہ بھی ہو سکتا ہے کہ خدا تعالیٰ نے اختصار سے کام لینے کے واسطے غلام احمد پورا نام لینے کے عوض کبھی صرف احمد ہی کہہ دیا ہو۔ مگر پھر بھی مراد خداوندی احمد سے غلام احمد ہی ہو سکتی ہے۔ کیونکہ مخاطب غلام احمد ہے۔ پس آپ کی یہ دلیل بھی غلط ہے۔

**ساتواں ثبوت:** پھر آپ (مرزا جی) کے نام احمد ہونے پر حضرت خلیفہ اول کی بھی شہادت ہے۔ کہ آپ اپنے زمانہ مبادی الصرف والتجو میں لکھتے ہیں کہ محمد ﷺ خاص نام ہمارے سید و مولیٰ خاتم النبیین کا ہے اور احمد نام ہمارے اس امام کا ہے جو قادیان سے ظاہر ہوا۔ الخ

**الجواب:** حکیم نور الدین صاحب کی جو عبارت آپ نے نقل کی ہے اسی سے معلوم ہوتا ہے کہ خلیفہ اول (حکیم نور الدین صاحب) نے محمد ﷺ کے نام کے ساتھ خاص کا لفظ استعمال کیا ہے۔ اور مکہ شہر کے ساتھ بھی خاص کا لفظ استعمال کیا ہے۔ مگر امام قادیان کا نام خاص نہیں کیا۔ جس سے معلوم ہوتا ہے کہ حکیم صاحب کے نزدیک احمد قادیانی اور احمد عربی ﷺ میں فرق تھا۔ اور وہ فرق یہ تھا کہ عربی احمد صرف احمد تھا اور قادیانی احمد غلام احمد تھا۔

**دوم:** جب ہمارے پاس امام کا قول موجود ہے **مصرعہ** جس کا غلام دیکھو تیج الزمان ہے

جس میں وہ صاف غلام احمد کو تیج الزمان کہہ رہا ہے۔ تو امام کا قول ہوتے ہوئے اس کے خلیفہ کے قول کو تسلیم کرنا گویا اس امام کی جٹک ہے۔ میں مرزا صاحب کا مزید نہیں تاہم عقل سے بعید سمجھتا ہوں کہ امام کو چھوڑ کر اس کے ایک خلیفہ کی بات کو قبول کروں۔ پس آپ کی تاویلات اور دلائل کے واسطے آپ کے امام کا قول ہی کافی ہے۔ جب خود تیج موعود

احمد کا غلام بنا ہے تو آپ اس کو صرف احمد ہرگز نہیں کہہ سکتے۔ لہذا آپ کی یہ دلیل بھی ردی

آٹھواں ثبوت:۔ یہ وہی ثبوت ہے جو اوپر گزر چکا ہے کہ احمد کے نام بیعت لیا کریں۔ الخ۔

الجواب:۔ جواب بھی اس کا وہی ہے جو اوپر دیا گیا ہے کہ تمام بیعت لینے والوں کی مراد احمد سے غلام احمد قادیانی ہی ہے نہ کہ احمد عربی رضی اللہ عنہ۔

نواں ثبوت:۔ یہ ہے کہ خود آپ نے اس آیت کا مصداق اپنے آپ کو قرار دیا ہے۔ چنانچہ ”ازالہ اوہام“ میں فرماتے ہیں: ”اس آنے والے کا نام احمد رکھا گیا ہے۔ وہ بھی اس کا مثیل ہونے کی طرف اشارہ ہے۔ کیونکہ محمد صلی اللہ علیہ وسلم جلالی اور احمد جمالی اور عیسیٰ صلی اللہ علیہ وسلم اپنے جمالی معنی کے رو سے ایک ہی ہیں۔ ﴿وَمُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ﴾ مگر ہمارے نبی صلی اللہ علیہ وسلم احمد ہی نہیں بلکہ محمد صلی اللہ علیہ وسلم بھی ہیں۔ یعنی جامع جلال و جمال ہیں۔ الخ۔

الجواب:۔ یہ ثبوت پیش کر کے آپ نے خود اپنی تردید کر دی۔ اس عبارت میں کہیں نہیں لکھا کہ آیت ﴿مُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ﴾ کا میں مصداق ہوں بلکہ صاف لکھتے ہیں کہ اس آنے والے کا نام احمد رکھا گیا ہے وہ بھی اس کے مثیل ہونے کی طرف اشارہ ہے مرزا صاحب کی یہ عبارت تو ظاہر کرتی ہے کہ آنے والا مسیح موعود مثیل احمد ہوگا نہ کہ اصل احمد۔ اور یہ پیشگوئی اصل احمد کے حق میں ہے جس کا دوہرا نام محمد صلی اللہ علیہ وسلم ہے۔ مثیل احمد ہونا جب مرزا صاحب خود مانتے ہیں تو اصل احمد آپ ان کو کس طرح کہہ سکتے ہیں۔ یہ مدعی ست گواہ چست کا معاملہ نہیں تو اور کیا ہے۔ یہ آپ نے غلط لکھا ہے کہ خود مرزا صاحب نے اپنے آپ کو اس آیت کا مصداق بتایا ہے۔ وہ تو مثیل احمد کہہ رہے

ہیں۔ مثیل اور اصل میں جو فرق ہوتا ہے وہی فرق احمد اور غلام احمد میں ہے۔ باقی رہا مرزا صاحب کا فرمانا کہ میں مثیل احمد ہوں یہ بھی غلط ہے۔ کیونکہ وہ کبھی مسیح کے مثیل بنتے ہیں۔ کبھی عیسیٰ کے اور کبھی مریم کے اور کبھی آدم کے اور کبھی کرشن جی کے۔ پس یہ معجون مرکب کبھی اس قابل نہیں کہ آیت ﴿مُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ﴾ کی مصداق ہو سکے۔ یہ بھی غلط ہے کہ محمد جلالی نام ہے اور احمد جمالی نام ہے۔ مولوی محمد احسن صاحب امروہی جن کے پاس مرزا صاحب کی اسناد فضیلت و علم موجود ہیں وہ "القول المجد فی تفسیر اسم احمد" میں لکھتے ہیں کہ احمد جلالی نام ہے اور یہی درست ہے۔ کیونکہ واقعات بتا رہے ہیں اور تاریخ اسلام ظاہر کر رہی ہے آنحضرت ﷺ ایسے بہادر تھے کہ حضرت علی کرم اللہ وجہہ فرماتے ہیں کہ آپ کی ہیبت سے شجانان کفار کے دل چھوٹ جاتے تھے۔ اور جس جگہ کفار کی تلواروں اور تیروں کا بارش کی طرح زور ہوتا تھا تو ہم آنحضرت ﷺ کے زیر باز و قتل کرتے تھے۔ ایک حدیث میں رسول اللہ ﷺ نے فرمایا ہے کہ "مجھ کو پانچ چیزیں عنایت ہوئی ہیں ازاں جملہ ایک یہ ہے کہ میرا رعب اس قدر غالب ہے کہ کفار میرے سامنے دم نہیں مار سکتے۔ اور یہ صفت جلالی کا ہی خاصہ ہے۔ وہ حدیث یہ ہے۔ عن جابر قال قال رسول اللہ ﷺ اعطيت خمسا لم يعطيهما احد قبلي نصرت بالرعب مسيرة شهر وجعلت الارض مسجدا وطهورا قائما رجل من امتي ادركته الصلوة فليصل وحلت لي الغنائم ولم تحل لاحد قبلي واعطيت الشفاعة وكان النبي يبعث الى قومه خاصة وبعثت الى الناس عامة (متفق عليه) ترجمہ:- روایت ہے جابر رضی اللہ عنہ سے کہا فرمایا رسول اللہ ﷺ نے دیا گیا میں پانچ خصالتیں کہ نہیں دیا گیا کوئی نبی پہلے مجھ سے۔ مدد دیا گیا میں دشمنوں کے دلوں میں رعب ڈالنے کے ساتھ کہ ایک مہینہ کی سے مارے ڈر کے بہا گتے ہیں۔ اور گھبراتے



ہیں۔ اور ساری زمین میرے لئے سجدہ گاہ بنائی گئی اور پاک کرنے والی تیمم سے۔ اور حلال کی گئی پیرے لئے لوٹ کفار کی جو نہ حلال کی گئی مجھ سے پہلے کسی کے لئے۔ اور دیا گیا مجھ کو مرتبہ شفاعت عظمیٰ عامہ کا کہ شامل رہے تمام مواضع شفاعت کو۔ اور مجھ سے پہلے نبی بھیجا جاتا تھا خاص اپنی ہی قوم کی طرف۔ اور میں بھیجا گیا تمام لوگوں کی طرف۔ نقل کی یہ حدیث بخاری نے۔ (مطالعہ جلد ۲ ص ۵۱۲)

اس حدیث میں پانچ خصوصیات حضرت ﷺ نے اپنی خود بیان فرمادیں۔

**اول:** فتح دیا جانا دشمنوں پر بسبب رعب کے۔

**دوم:** تمام زمین سجدہ گاہ ہوئی حضرت کی امت کے لئے۔

**سوم:** حلال کی گئی غنیمت۔

**چهارم:** شفاعت کا مرتبہ دیا گیا۔

**پنجم:** کل جن وانس کے واسطے نبی ہونا۔

پہلی اور دوسری صفات خاص جلالی ہیں اور یہ خاصہ رسول اللہ ﷺ کا ہے کسی امتی کا حق نہیں کہ خاصہ رسول میں اس کو شریک یا مساوی لیا جائے۔ پس اس حدیث سے ثابت ہوا کہ آنحضرت ﷺ کی ذات جامع صفات جلالی و جمالی تھی اور چونکہ حضرت عیسیٰ النبیؑ نے ایک کامل رسول کے آنے کی بشارت دی تھی کہ جو صاحب کتاب و شریعت و حکومت ہو اور محمد رسول اللہ ﷺ صاحب کتاب و شریعت و حکومت نبی تھے۔ چنانچہ انجیل یوحنا، ۱۴، ۱۵، ۱۶ میں ہے کہ ”میں حکم نہیں کرتا اور ایک حکم کرنے والا آتا ہے۔ تو یہ حکم کرنے والا احمد ﷺ رسول عربی تھا کہ مرزا غلام احمد۔ جو کہ تمام عمر انگریزوں کی رعیت و غلامی میں رہا۔ اور انجیل برنباں میں تو صاف صاف لکھا ہے کہ میری تسلی اس رسول کے آنے میں ہے جو کہ میرے بارے میں ہر جھوٹے خیال کو مٹو کر دے گا۔ (انجیل برنباں فصل: ۹، آیت ۵)

اب غور کرو کہ وہ کون رسول تھا جس نے حضرت عیسیٰ علیہ السلام کی نسبت جو جھوٹے خیال رکھے۔ یعنی ان کا مقتول و مصلوب ہونا۔ حضرت عیسیٰ کا سچا نبی نہ ہونا۔ ان کی ناجائز ولادت کا ہونا وغیرہ الزامات جو یہودی ان پر لگاتے تھے۔ ان الزاموں سے کس رسول نے حضرت عیسیٰ علیہ السلام کو پاک کیا۔ آیا محمد ﷺ، احمد ﷺ نے یا مرزا غلام احمد نے۔ جس نے حضرت عیسیٰ علیہ السلام کی وہ جھک کی جو یہودیوں نے بھی نہ کی تھی۔ نمونہ کے طور پر غلام احمد کی عبارت لکھتا ہوں۔

۱..... حضرت عیسیٰ کجخبریوں سے میل جول رکھتا تھا۔

۲..... حضرت کی دادیاں نانیاں زانیہ تھیں۔

۳..... حضرت عیسیٰ ایک بھلا مانس آدمی بھی نہ تھا چہ جائیکہ اس کو نبی مانا جائے۔

۴..... حضرت عیسیٰ اپنے باپ یوسف نجار کے ساتھ نجاری کا کام کرتا تھا اور عجوبہ نمایاں عمل التراب یعنی مسمریزم سے کرتا تھا۔ وغیرہ وغیرہ۔ (دیکھو نمبر انجام انجام وازن اوہام)

اس لئے یہ بشارت خاص انہی کے حق میں ہے۔ اور مرزا صاحب چونکہ نہ کوئی کتاب لائے اور نہ کوئی شریعت لائے اس لئے وہ اس پیشگوئی کے ہرگز مصداق نہ تھے۔ مگر ہم اہلسنت والجماعت کے مذہب میں ایسی ایسی من گھڑت اصطلاحات بدعت ہیں جن سے امت اور دین میں فساد وارد ہوتا ہے۔ اور یہ پہلے کذابوں کی چال ہے جو مرزا صاحب چلے ہیں کہ نبوت میں حضرت محمد رسول اللہ ﷺ کے شریک ہونا چاہتے ہیں۔ صحابہ کرام رضوان اللہ تعالیٰ علیہم اجمعین سے لے کر آج تک کوئی بھی سلف صالحین سے گزر رہے جس نے کسی قسم کی نبوت کا دعویٰ کیا ہو؟ ہرگز نہیں۔ البتہ کذاب لوگ ایسے ایسے حیلے کرتے آئے ہیں۔ ایک کاذب نبی کا نام محکم دین تھا اور وہ صاحب ذکر و فضل الہی تھا۔ اور سجادہ نشین بھی تھا اور مسلمان بھی۔ اس کے بہت سے مرید بھی تھے۔ اس کو بھی مرزا صاحب اور دوسرے

کذابوں کی طرح نبی ہونے کا زعم ہوا۔ مگر مرزا صاحب کی طرح کھلا کھلا دعویٰ کرنے سے ڈرتا بھی تھا کہ کہیں مرید بھاگ نہ جائیں۔ وہ مریدوں کو کہتا تھا کہ میں رسول ہوں۔ اور اپنا کلمہ بھی پڑھواتا تھا۔ یعنی لا الہ الا اللہ محکم دین رسول اللہ۔ یعنی معبود سوائے اللہ کے نہیں اور محکم دین رسول اللہ ہے یعنی اللہ کا رسول۔ مگر جب اعتراض کیا جاتا تو لاہوری مرزائی جماعت کی طرح جس طرح ظلی و بروزی کی شرط لگا دیتے ہیں اور مرزا صاحب کی کفریات اور خلاف شریعت باتوں کی تاویل کرتے ہیں۔ محکم دین کا زب مدعی نبوت بھی اسی طرح تاویل کرتا تھا کہ دین رسول اللہ کا محکم ہے خام نہیں۔ اس لئے محکم دین رسول اللہ کہنا کفر نہیں۔ کیونکہ اصل مطلب یہ ہے کہ دین محمد محکم ہے۔ مگر یہ ہاتھی کے دانت دکھانے کے اور کھانے کے اور تھے۔ محکم دین اور اس کے مرید صرف علما اور دوسرے اشخاص کو دھوکا دے کر کہتے کہ ہمارے مرشد کا مطلب یہ ہے کہ محکم دین رسول اللہ کا ہے اس کے یہ معنی نہیں کہ محکم دین نے رسالت کا دعویٰ کیا ہے۔ بلکہ یہ دعویٰ ہے کہ محمد رسول اللہ کا دین محکم ہے۔ ایسا ہی مرزا صاحب کی لاہوری جماعت اپنے مرشد کے دعویٰ نبوت و رسالت کی تاویل کرتی ہے کہ وہ حقیقی مستقل نبوت کے مدعی نہ تھے حالانکہ مرزا صاحب صاف لکھ چکے ہیں کہ میں اللہ کا رسول ہوں۔ دیکھو مرتے دم بھی ”اخبار عام“ میں آپ نے جو مضموم دیا اس میں صاف لکھا کہ میں نبی و رسول ہوں۔ اصل عبارت یہ ہے۔

۱..... اس (خدا) نے میرا نام نبی رکھا ہے سو میں خدا کے حکم کے موافق نبی ہوں۔

(متوبہ غری اخبار عام)

۲..... ہمارے نبی ہونے کے وہی نشانات ہیں جو تورات میں مذکور ہیں میں کوئی نیا نبی نہیں ہوں پہلے بھی کئی نبی گزرے ہیں جنہیں تم لوگ سچے جانتے ہو۔

(دیکھو اخبار بدر نقاد بیان، ۹، اپریل ۱۹۰۸ء)

۳..... میں اس کی قسم کھا کر کہتا ہوں کہ جیسا اس نے ابراہیم سے مکالمہ مخاطبہ کیا اور پھر اسحاق سے اور اسماعیل اور یعقوب سے اور یوسف سے اور موسیٰ سے اور سح ابن مریم سے اور سب سے بعد ہمارے نبی ﷺ سے ایسا ہم کلام ہوا کہ آپ پر سب سے زیادہ روشن و پاک وحی نازل کی ایسا ہی اس نے مجھے بھی اپنے مکالمہ و مخاطبہ کا شرف بخشا اور میں اس پر ایسا ہی ایمان لاتا ہوں جیسا کہ خدا کی کتاب پر۔ (دیکھو تجلیات الہیہ، مصنف مرزا صاحب، صفحہ ۲۳)

اب لاہوری جماعت ان عبارات اور دعاوی کو کہاں چھپا سکتی ہے اور باوجود مرزا صاحب کے مرید ہونے کے کس طرح کہتی ہے کہ مرزا صاحب کو ہم نبی نہیں مانتے اور نہ مرزا صاحب کو دعویٰ نبوت و رسالت کا تھا۔ یا مرزا صاحب کا لکھنا غلط ہے یا لاہوری مرزائی تقیہ کرتے ہیں۔

محمد جلالی نام اور احمد جمالی نام کی بدعت مرزا صاحب نے خود ہی اپنے مطلب کے واسطے ایجاد کی ہے ورنہ شرع محمدی کی کسی کتاب میں نہیں ہے کہ احمد جمالی نام ہے اور نہ کوئی سند شرعی اس پر دلالت کرتی ہے۔ جب تک کوئی سند شرعی قرآن و حدیث و اجتہاد آئمہ دین نہ ہو تب تک قابل تسلیم نہیں۔ پس پہلے کوئی سند شرعی پیش کرو لیکن ہرگز پیش نہ کر سکو گے ﴿لَمْ تَفْعَلُوا وَلَنْ تَفْعَلُوا﴾۔ لہذا یہ نوں دلیل بھی ردی ہے۔

**دسواں ثبوت:** یہ ہے کہ انجیل میں لفظ احمد نہیں آیا۔ بس ایک صورت تو یہ ہے کہ انجیل سے یہ لفظ مٹ گیا۔ الخ۔

**الجواب:** یہ بالکل غلط خیال ہے کہ تحریف سے لفظ احمد مٹ گیا۔ کیونکہ لفظ تو موجود ہے اور چونکہ انجیل عربی زبان میں نازل نہیں ہوئی تھی۔ تو پھر یہ امید ہی فضول ہے کہ احمد کا نام انجیل میں ہوتا۔ ہاں جس لفظ کا ترجمہ احمد و محمد کیا گیا۔ وہ لفظ فارقلیط ہے جس کے معنی اور ترجمہ احمد ہے۔ موجودہ انجیلوں میں بھی لفظ پیریٹکلیٹاس لکھا ہوا موجود ہے اور یہ لفظ یونانی

زبان کا ہے چونکہ انجیل عبرانی زبان میں نازل ہوئی تھی اس لئے عبرانی لفظ فارقلیط تھا جس کے معنی ترجمہ عربی میں احمد ہوا۔ پس یہ کہنا کہ انجیل میں لفظ احمد کا کہیں نہیں آتا غلط بات ہے۔ افسوس پادری تو قبول کریں کہ احمد جس لفظ کا ترجمہ کیا گیا ہے وہ انجیل میں موجود ہے مگر مرزائی قادیانی کی امت باوجود دعوائے اسلامی صاف کہہ دیں کہ انجیل میں احمد کا لفظ نہیں۔ اور یہ نہ سمجھے کہ ایسا کہنے سے تو عیسائیوں کو موقع دینا ہے کہ وہ محمد ﷺ کی نبوت کا بطلان کریں کیونکہ انجیل میں احمد کا نام نہیں (نعوذ باللہ) قرآن مجید میں غلط لکھا ہے کہ حضرت عیسیٰ علیہ السلام نے احمد رسول کے آنے کی خبر دی۔ تو پھر قادیانی خود غرضی نے نہ صرف محمد ﷺ کی رسالت کو کھویا۔ بلکہ قرآن پر افترا کا الزام دلایا۔ اور نہ صرف قرآن کو جھٹلایا بلکہ مرزا صاحب کو بھی جھٹلایا۔ کہ جب آقا کا ہی ثبوت نہیں تو غلام کس باغ کی مولیٰ ہے۔ سچ ہے نادان دوست سے دانا دشمن بہتر ہے۔

اب ہم میں بشیر الدین محمود صاحب (فخر زند مرزا غلام احمد قادیانی) کو بتاتے ہیں کہ پادریوں کے سردار سرولیم میور صاحب اپنی تصنیف ”لائف آف محمد“ کی جلد اول صفحہ ۱۱ میں لکھتے ہیں کہ:-

”یوحنا کی انجیل کا ترجمہ ابتداء میں عربی میں ہوا اس میں اس لفظ کا ترجمہ غلطی سے احمد کر دیا ہو گا یا کسی خود غرض جاہل راہب نے محمد ﷺ کے زمانہ میں جعل سازی سے اس کا استعمال کیا ہوگا“۔ اتھی

اس پادری (سرولیم میور صاحب) کی زبان سے خدا تعالیٰ نے خود بخود نکلوا دیا کہ کسی راہب نے جعل سازی سے ترجمہ احمد کر دیا۔ یا جعل سازی کا بار ثبوت پادری صاحب پر ہے۔ اور چونکہ انہوں نے جعل سازی کا کوئی ثبوت نہیں دیا اس لئے ان کا خیال غلط ہوا۔ مگر یہ امر مخالف کی زبان سے ثابت ہوا کہ فارقلیط کے لفظ کا ترجمہ عربی زبان میں احمد ایک راہب



نے کیا ہے۔ سبحان اللہ۔ سچ کبھی چھپا نہیں رہتا۔ پادری صاحب کو کیا مصیبت پیش آئی تھی کہ انہوں نے راہب کا نام لیا۔ یہ الزام صرف کسی مسلمان کے سر تھوپ دیتے مگر خدا تعالیٰ نے احمد رضی اللہ عنہ کی رسالت ثابت کرنے کی خاطر سر ولیم میور کے قلم سے لکھوا دیا کہ فارقلیط کا ترجمہ احمد ہے اور یہ ایک راہب کا ترجمہ ہے کسی مسلمان کا نہیں۔ واللہ الحمد۔

دوسرے الزام پادری صاحب نے یہ لگایا ہے کہ محمد صلی اللہ علیہ وسلم کے زمانہ میں یہ ترجمہ ہوا لیکن پادری صاحب نے اس کا ثبوت کچھ نہیں دیا۔ اگرچہ یہ اعتراض بھی قابل اعتبار نہیں مگر ہم اس الزام کو جھوٹا کرنے کے واسطے تاریخی ثبوت پیش کرتے ہیں۔ تاکہ معلوم ہو کہ پادری صاحب کا یہ الزام بھی غلط ہے کہ فارقلیط کا ترجمہ احمد محمد صلی اللہ علیہ وسلم کے زمانہ میں ہوا۔ ”فتوح الشام“ کے صفحہ ۷۰ میں مذکور ہے۔ متبع نے قبل ظہور آنحضرت صلی اللہ علیہ وسلم کے اشعار نعت کے تصنیف کئے تھے از انجملہ ایک شعر نقل کیا جاتا ہے تاکہ معلوم ہو کہ آنے والے رسول کا نام جس کی بشارت حضرت عیسیٰ علیہ السلام نے دی احمد تھا۔ اور احمد عربی انجیلوں میں قبل ظہور اسلام ترجمہ ہو چکا تھا۔ وہ شعر یہ ہے

”شهدت علی احمد انه رسول من اللہ جاری النعم“

یعنی گواہی دیتا ہوں میں احمد پر کہ تحقیق وہ بھیجے ہوئے خدا کے ہیں جو پیدا کرنے والا جانوں کا ہے۔

دوسری صورت جو آپ نے بیان کی ہے ”العود“ احمد کا محاورہ ہے جس کے معنی یہ ہے کہ دوبارہ لوٹنا احمد ہوتا ہے۔ بالکل غلط ہے۔ کیونکہ دوبارہ احمد کبھی نہیں آسکتا کیونکہ حضور دار فنا سے دار بقا کی طرف رحلت فرما کر مدینہ طیبہ میں استراحت فرما رہے ہیں۔ آپ کا دوبارہ اس دنیا میں تشریف لانا عقیدہ اہل اسلام کے برخلاف ہے اور انہیں قرآنی کے صریح مخالف جس میں صاف فرما دیا ہے کہ قیامت سے پہلے کوئی شخص دوبارہ اس

دنیا میں نہیں آسکتا۔ پس اس نص قرآنی سے احمد کے معنی لوٹنا کرنے کے بالکل غلط ہیں۔ باقی رہی آپ کی وہی پرانی رام کہانی کہ مسیح موعود کا آنا گویا دوبارہ احمد کا آنا ہے۔ یہ بالکل غلط ہے جو جو بات ذیل۔

..... حضرت عیسیٰ علیہ السلام اور حضرت احمد یا محمد ﷺ دو الگ الگ وجود ہیں۔ پیشگوئی کرنے والا عیسیٰ ہے۔ اور یہ عقلاً باطل ہے کہ احمد کے معنی دوبارہ موعود کرنے کے ہوں اور دوبارہ عیسیٰ آئے اور اصلی احمد نہ آئے جس کی نسبت بشارت ہے۔ اگر کہو کہ عیسیٰ اور احمد ایک ہی ہیں تو یہ بالبداهت غلط ہے کیونکہ حضرت احمد ﷺ حضرت عیسیٰ علیہ السلام سے چھ سو برس بعد ہوئے۔ اگر عیسیٰ کا دوبارہ آنا یہی معنی رکھتا کہ استعارہ کے طور پر دوسرا رسول اپنا آنا حضرت عیسیٰ کا آنا بتائے گا تو حضرت احمد ﷺ مسیح موعود کہلاتے اور حضرت محمد رسول اللہ ﷺ صاف صاف فرماتے کہ میرا آنا مسیح کا دوبارہ آنا ہے۔ کیونکہ میں احمد ہوں اور احمد دوبارہ آنے کو کہتے ہیں۔ مگر حضرت محمد ﷺ نے بیابانگ دہل اپنی نبوت و رسالت کا الگ دعویٰ کیا اور ہر ایک سے اس کی شہادت لی کہ اشہد ان محمدا عبده ورسوله ایک شخص تو نکالو کہ جس کو احمد ﷺ نے کہا ہو کہ میں دوبارہ دنیا میں آیا ہوں۔ اور میں پہلے عیسیٰ تھا۔ جب کوئی ایسا نہیں ہے اور احمد ﷺ کا آنا ایک ہی دفعہ ہوا تو پھر یہ معنی کہ العود احمد دوبارہ آنے کے معنی ہیں۔ غلط ہے۔

..... حضرت محمد رسول اللہ ﷺ جب مبعوث ہوئے اور کل ادیان پر حاکم ہو کر آئے تو جناب کا فرض تھا کہ اختلافی مسائل یہود و نصاریٰ کا فیصلہ کریں چنانچہ آپ نے فیصلہ کیا۔ تثلیث کے عقیدہ کو باطل قرار دیا۔ انبیت کے مسئلہ کو باطل بتایا۔ الوہیت مسیح کے مسئلہ کو جز سے اکھاڑا۔ مسیح کے قتل و صلب کی تردید کی۔ مسیح کے معبود اور الہ ہونے کی تردید کی۔ از انجملہ مسیح کی آمد ثانی کا بھی مسئلہ تھا۔ جو کہ انجیل میں اب تک موجود ہے۔ (دیکھو انجیل

متی باب ۲۳ آیت ۲۶) کیونکہ جیسے بجلی پورپ سے کوندتی ہے اور پچھم تک چمکتی ہے ویسے ہی انسان کے بیٹے کا آنا ہوگا۔

۲۸..... فی الفور ان دنوں کی مصیبت کے بعد سورج میں اندھیرا ہو جائے گا۔ اور چاند اپنی روشنی نہ دے گا۔ اور ستارے آسمان سے گریں گے اور آسمان کی قوتیں ہلائی جائیں گی۔

۲۹..... اور اس وقت انسان کے بیٹے کا نام آسمان پر ظاہر ہوگا اس وقت زمین کی ساری قومیں چھاتی پیشیں گی اور انسان کے بیٹے (عیسیٰ) کو بڑی قدرت اور جلال کے ساتھ آسمان کے بادلوں پر آتے دیکھو گے۔

ناظرین! بادلوں کا لفظ ملاحظہ ہو جو صاف صاف بتا رہا ہے کہ نزول حضرت عیسیٰ علیہ السلام جسد عنصری سے ہوگا۔ کیونکہ روح کے واسطے بادلوں کی ضرورت نہیں چونکہ نزول فرع ہے صعود کی۔ پس رفع جسمی حضرت عیسیٰ علیہ السلام بھی ثابت ہوا کیونکہ وہی جسم نزول کر سکتا ہے جو کبھی اوپر چڑھایا گیا ہو۔

عیسائیوں کے اس انتظار و اعتقاد کا حضور علیہ السلام نے کیا فیصلہ کیا؟ ظاہر ہے اس کا فیصلہ حضرت محمد رسول اللہ ﷺ نے یہ کیا کہ عیسیٰ بیٹا مریم کا جو نبی اللہ و روح اللہ تھا اور نبیوں میں سے ایک نبی تھا وہ قرب قیامت میں ضرور نازل ہوگا اور علامات قیامت میں سے یہ بھی علامت ہے۔ وہ حدیث یہ ہے۔ عن ابن عباس قال قال رسول اللہ ﷺ فعند ذالک ينزل اخي عيسى ابن مريم من السماء، (رواه ابن عساکر فی کنز العمال) یعنی ابن عساکر کنز العمال میں حضرت ابن عباس رضی اللہ عنہما سے روایت نقل کرتے ہیں کہ رسول اللہ ﷺ نے فرمایا کہ ”نازل ہوگا یعنی اترے گا میرا بھائی عیسیٰ بن مریم آسمان سے“ اور ایک حدیث میں جو ”فتوحات مکہ“ میں ہے لکھا ہے۔ فانہ لم یمت الی الان بل رفعه اللہ الی هذا السماء۔ یعنی ”فی الواقعہ عیسیٰ علیہ السلام نہیں مرے بلکہ خدا

نے ان کو آسمان پر اٹھایا۔ یہ دونوں حدیثیں تفسیر ہیں قرآن مجید کی آیات ﴿وَمَا قَتَلُوهُ يَقِينًا بَلْ رَفَعَهُ اللَّهُ إِلَيْهِ﴾ اور ﴿وَإِنْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ﴾ کی۔ اب رسول اللہ کی اس تفسیر کے آگے تمام روئے زمین کے مسلمان کذابوں، مفتریوں، مدعیان نبوت و مسیحیت کے من گھڑت معانی اور تفسیر کی کچھ وقعت نہیں رکھتے۔ جو علامات حضرت عیسیٰ علیہ السلام نے اپنے نزول کی فرمائی ہیں کہ ان دنوں کی مصیبت کے بعد سورج میں اندھیرا ہو جائے گا۔ اور چاند اپنی روشنی چھوڑ دے گا اور ستارے آسمان سے گریں گے وغیرہ علامات قرآن مجید نے بھی تصدیق فرمائی ہیں۔ یعنی حضرت عیسیٰ علیہ السلام کو ﴿وَإِنَّهُ لَعَلَّمَ لِّلسَّاعَةِ﴾ فرما کر سورۃ تکویر میں بدیں الفاظ انجیل کی تصدیق کی۔ ﴿وَإِذَا الشَّمْسُ كُوِّرَتْ وَإِذَا النُّجُومُ انكَدَرَتْ﴾ یعنی ”جس وقت سورج لپیٹا جائے گا سورج اپنی روشنی چھوڑ دے گا اور ستارے ٹکڑے ٹکڑے ہوں گے“ اس وقت قیامت ہوگی اور حضرت عیسیٰ علیہ السلام اس وقت نزول فرمائیں گے اور یہ علامات قیامت کی ہوگی جیسا کہ ﴿وَإِنَّهُ لَعَلَّمَ لِّلسَّاعَةِ﴾ سے ظاہر ہے۔

اور یہ جہالت کے اعتراضات اور علوم دین سے ناواقفیت کی دلیل ہے جو کہا جاتا ہے کہ اصلانہ نزول محالات عقلی و خلاف قانون قدرت ہے۔ جب خود قیامت ہی محالات عقلی سے ہے کہ گلی سڑی ہڈیاں اور خاک شدہ بدن خدا کی قدرت کاملہ سے زندہ ہوگا۔ اور مردے قبروں سے نکلیں گے۔ یہ سب کچھ محالات عقلی سے ہے۔ جب ایک مومن قیامت کے حشر بالا جساد کے انکار سے کافر ہو جاتا ہے تو نزول عیسیٰ علیہ السلام (جو علامات قیامت سے ایک علامت ہے) کا منکر کیوں کافر نہیں ہے پس نزول مسیح کا انکار قیامت کا انکار ہے اور یہ کفر ہے۔ اگر یہ عقیدہ غلط یا شرک ہوتا تو رسول مقبول ﷺ اس کی بھی تردید فرما دیتے جیسا کہ مسائل الوہیت مسیح و ابن اللہ و کفارہ مسیح و مصلو بیت مسیح وغیرہ کی تردید فرمائی تھی

ساتھ ہی اس نزول مسیح کے عقیدہ کی بھی تردید فرمادیتے۔ چونکہ رسول مقبول ﷺ نے اصالتاً نزول مسیح کے مسئلہ کو قائم رکھا اور عیسائیوں کے حیات مسیح کے مسئلہ کو جائز رکھا تو اب کس قدر گستاخی و بے ادبی اور ہتک حضور ﷺ کی ہے کہ آپ نے شرک کے ایک مسئلہ کو جائز رکھا۔ اور مسیح کی حیات اس قدر طول و طویل عرصہ کی کیوں تسلیم کی اور اپنی امت کو ابتلاء میں ڈالا۔ مسئلہ نزول کو بھی کیوں باطل نہ قرار دیا۔ اور کیوں نہ فرمادیا کہ حضرت عیسیٰ علیہ السلام بھی دوسرے نبیوں کی طرح فوت ہو چکے ہیں۔ اور مردے کبھی اس دنیا میں واپس نہیں آتے اس لئے نزول مسیح کا اعتقاد غلط ہے۔ اور شرک ہے جیسا کہ عیسیٰ علیہ السلام کا خدا کا بیٹا ہونا یا معبود ہونا شرک ہے۔ ویسا ہی عرصہ دراز تک اس کا زندہ رہنا اور پھر اصالتاً نزول شرک ہے۔ مگر حضور ﷺ نے ایسا نہیں کیا۔ لہذا دو صورتوں سے خالی نہیں۔ یا تو یہ اعتقاد شرک نہیں اس لئے رسول اللہ ﷺ نے جائز قرار دیا اور صحابہ کرام کو اسی عقیدہ پر رکھا۔ چنانچہ دجال والی حدیث میں صاف لکھا ہے کہ حضرت عمر رضی اللہ عنہ نے ابن صیاد کو قتل کرنا چاہا تو حضرت محمد رسول اللہ ﷺ نے حضرت عمر رضی اللہ عنہ کو روک دیا کہ تو دجال کا قاتل نہیں دجال کا قاتل عیسیٰ بن مریم ہے جو بعد نزول اس کو قتل کرے گا۔ پھر دوسری حدیث معراج والی میں فرمایا کہ میں نے جب سب انبیاء علیہم السلام کو دیکھا تو قیامت کے بارے میں گفتگو ہوئی۔ پہلے حضرت ابراہیم علیہ السلام پر بات ڈالی گئی۔ انھوں نے کہا کہ مجھے خبر نہیں۔ پھر حضرت موسیٰ علیہ السلام پر انھوں نے بھی لائسنس ظاہر کی۔ پھر حضرت عیسیٰ علیہ السلام پر۔ انھوں نے کہا کہ قیامت کی تو مجھ کو بھی خبر نہیں مگر اللہ تعالیٰ کا میرے ساتھ وعدہ ہے کہ میں زمین پر نازل ہو کر دجال کو قتل کروں گا۔ اور بعد ازاں قیامت آئے گی۔

الغرض اس مضمون پر بہت حدیثیں ہیں کہ حضرت عیسیٰ علیہ السلام اصالتاً نزول فرمائیں گے جیسا کہ قرآن و انجیل سے بھی ثابت ہے۔ اور احادیث میں تو اترنے کی جگہ بھی



فرمادی گئی ہے۔

طبرانی میں حدیث ہے۔ ینزل عیسیٰ عند المنارة البيضاء شرقی دمشق یعنی حضرت عیسیٰ علیہ السلام دمشق کے مشرقی سفید مینار پر اتریں گے۔ چونکہ کذاب مدعیان مسیحیت و نبوت نے بھی ضرور ہونا ہے کیونکہ دو اولوالعزم پیغمبروں کی پیشگوئی ہے یعنی حضرت عیسیٰ علیہ السلام نے بھی فرمایا کہ جھوٹے مسیح بہت ہوں گے۔ اور حضرت محمد رسول اللہ ﷺ نے بھی فرمایا کہ میری امت سے تمیں جھوٹے نبی ہوں گے۔ اس لئے یہ بھی ضروری تھا کہ کذاب مدعی ہوں تاکہ دونوں مرسل پیغمبروں کی پیشگوئیاں پوری ہوں۔ چنانچہ مفصلہ ذیل اشخاص مرزا صاحب سے پہلے گزرے ہیں جنہوں نے آنحضرت ﷺ کی تکذیب کی۔ اور نہایت بے باکی سے سچے رسولوں کو جھٹلایا۔ اور کہا کہ یہ عقلاً جائز نہیں کہ وہی عیسیٰ علیہ السلام دوبارہ دنیا میں آئیں۔ کیونکہ وہ مرچکے ہیں۔ اصل مطلب یہ ہے کہ کوئی شخص حضرت عیسیٰ علیہ السلام کی صفات پر پیدا ہوگا۔ پس وہ شخص یعنی مسیح موعود میں ہوں۔ چنانچہ فارس بن یحییٰ، ابراہیم بزلہ، شیخ محمد خراسانی، ہسک، مسر وارڈ، جزیرہ جملہ میں ایک حبشی، ملک روس میں ایک فرنگی نے دعویٰ کیا۔ (دیکھو مسلحی) ملک سندھ میں ایک شخص نے دعویٰ کیا (دیکھو مجمع البحار) یہ ۹ نام ہیں جنہوں نے عیسیٰ بن مریم مسیح موعود ہونے کا دعویٰ کیا اور بہت لوگ ان کے مرید اور پیرو ہو گئے۔ اور وہ بھی مرزا صاحب کی طرح کامیاب ہو کر اپنے آپ کو سچا موعود سمجھنے لگ گئے تھے۔ شاید کوئی مرزائی یہ کہے کہ انہوں نے صرف عیسیٰ ہونے کا دعویٰ کیا تھا اور مرزا صاحب نے عیسیٰ اور مہدی دونوں عہدوں کا دعویٰ کیا ہے اس لئے سچے ہیں۔ تو ہم یہ بھی بتا دیتے ہیں کہ ایک شخص نے جس کا نام احمد بن محمد تھا اس نے مہدی مسیح موعود ہونے کا دعویٰ کیا تھا۔ (دیکھو تاریخ ابوالہدٰ) اس کا نام احمد تھا کہ غلام احمد۔ پس اس کا دعویٰ بہ نسبت مرزا صاحب بہت قوی ہے کیونکہ اس کا نام احمد تھا۔ اگر کوئی مرزائی کہے کہ

مرزا صاحب کل انبیاء علیہم السلام کے مظہر تھے اس لئے سچے تھے اور ان کے متعدد دعوے تھے۔ تو ہم یہ بھی بتا دیتے ہیں کہ یہ بھی کذابوں کی چال ہے جو مرزا صاحب نے متعدد دعوے کئے۔ کرمتیہ مدعی کاذب نے بھی متعدد دعوے کئے تھے جو کہ معتد کی خلافت میں مدعی نبوت گزرا ہے۔ وہ کہتا تھا کہ میں عیسیٰ ہوں، داعیہ ہوں، حجت ہوں، ناقہ ہوں، روح القدس ہوں، یحییٰ بن زکریا ہوں، مسیح ہوں، کلمہ ہوں، مہدی ہوں، محمد بن حنفیہ ہوں، جبرئیل ہوں (دیکھو نثر انصاف، ص ۱۲۵) ایسا ہی اگر مرزا صاحب نے دعویٰ کیا کہ میں عیسیٰ ہوں، مہدی ہوں، مثیل مسیح ہوں، رخیل فارسی ہوں، مجدد ہوں، مصلح ہوں، آدم ہوں، مریم ہوں، کرشن ہوں وغیرہ وغیرہ تو یہ کذابوں کی چال ہے۔ صحابہ کرام سے لے کر تابعین و تبع تابعین میں سے ایک نہ بتا سکو گے کہ جس نے ایسے دعوے کئے ہوں۔ پس جیسے وہ کاذب تھے ایسے ہی مرزا صاحب تھے۔ غرض یہ دعاوی ہمیشہ سے ہوتے آئے ہیں اور خلافت اسلامی انہیں مٹاتی آئی ہے۔ ایسا ہی مرزا صاحب نے حضرت محمد رسول اللہ ﷺ کی صریح تکذیب کی۔ بلکہ نہایت دلیری سے کہا کہ عیسیٰ مر گیا۔ اور قرآن کی تین آیات غلط معنی کر کے پیش کر دیں کہ عیسیٰ علیہ السلام کی وفات قرآن سے ثابت ہے۔ اور رسول مقبول ﷺ کو (نعوذ باللہ) نہ تو قرآن آتا تھا اور نہ حقیقت مسیح موعود معلوم ہوئی تھی آپ نے یونہی فرما دیا کہ عیسیٰ میرا بھائی نبی اللہ ابن مریم آسمان سے اترے گا۔ اب ظاہر ہے کہ جیسا نو ۹ مدعیان مسیحیت پہلے گزرے جنہوں نے یہی کہا کہ عیسیٰ اصالتاً نہیں آسکتا اور ہم بروزی رنگ میں مسیح موعود ہیں۔ ایسے ہی مدعی مرزا صاحب ہیں اور انہی کذابوں کی طرح اسلامی عقائد کی الٹ پلٹ کی۔

اول:۔ انسان کا خدا ہونا جیسا کہ خود خدا بن گئے۔

دوم:۔ خالق زمین و آسمان ہونا۔

**سوم:** خالق انسان ہونا۔ (دیکھو کشف مرزا صاحب، مندرجہ کتاب البریہ ص ۷۹)۔  
**چہارم:** خدا کا تجسم یعنی مرزا صاحب نے اپنی پیشگوئی پر خدا تعالیٰ کے دستخط کرائے اور  
خدا نے قلم جھاڑا تو سرخی کے قطرے مرزا صاحب کے کرتے پر پڑے۔  
(دیکھو ھدیۃ الوقی نشان ۲۶)

**پنجم:** خدا کی اولاد (دیکھو ابہام مرزا صاحب) انت منی بمنزلہ اولادی (ھدیۃ الوقی) انت  
منی بمنزلہ ولدی۔

**ششم:** خدا کا چہرہ اور خدا کا گھنٹ۔ مرزا صاحب لکھتے ہیں کہ خدا مجھ سے گھنٹ اٹھا  
کر زرہ چہرہ تنگا کر کے باقیں کرتا ہے (دیکھو ضرورت الامام، صنف مرزا صاحب)۔  
**ہفتم:** خدا کا حلول۔ مرزا صاحب فرماتے ہیں

آں خدائے کہ از و اہل جہاں بے خبرند برہن جلوہ نمود است گراہلی پذیر  
یعنی وہ خدا جو جہاں کی نظروں سے دور ہے یعنی نظر نہیں آتا اس نے میرے میں  
جلوہ کیا ہے اگر تم اہل ہو تو قبول کرو۔

**ہشتم:** اوتار کا مسئلہ۔ سیالکوٹ والے لیکچر میں لکھا ہے کہ میں کرشن جی کا اوتار ہوں۔  
غرض یہ بہت طویل مضمون ہے یہاں گنجائش نہیں۔ نبوت و رسالت کے مدعی ہوئے،  
نمازیں جمع کیں، اپنے مریدوں کو مسلمانوں کے ساتھ نمازیں پڑھنے سے روک گیا۔  
مسلمانوں کے جنازے پڑھنے سے منع کر دیا، رشتے ناٹے منع کر دیئے، تمام انبیاء علیہم  
السلام اور بزرگوں کی ہتک کی اور ان پر اپنی فضیلت جتائی۔ آپ کا ایک شعر ہے

آنچه داد است ہر نبی را جام داد آں جام را مراد ہستم  
یعنی جو کچھ نعمت ہر ایک نبی کو دی گئی ہے وہ سب ملا کر مجھ اکیلے کو دی گئی ہے۔ اور  
ساتھ ہی ساتھ یہ بھی کہے جاتے ہیں کہ میں کوئی نیا دین نہیں لایا۔ اسی حضرت! یہ نیا دین

نہیں تو اور کیا ہے جب نئے اوامر و نواہی اپنے مریدوں کو بتائے تو یہی نیا دین ہے۔  
مرزا صاحب نے اپنے دعوے کی بنیاد حیات مسیح کے انکار پر رکھی۔ کیونکہ اصالتاً  
نزول کے واسطے حیات ضروری ہے۔ اسی واسطے انجیل، قرآن و احادیث حیات مسیح کے  
ثبوت میں یک زبان شاہد ہیں۔ مگر مرزا صاحب نے اس بحث کی بنیاد ایسے طریق پر رکھی کہ  
جیسے ہر ایک کا ذہن ہتھکنڈہ رکھتا تھا۔ اور اناپ شناپ سوال و جواب بنا رکھے ہیں کہ ہر  
ایک مرید اس میں بحث کرتا ہے۔ اور نصوص شرعی کی صریح مخالفت کرتے ہیں اور طبعاً  
دھکوسلے لگاتے ہیں حالانکہ کئی دفعہ شکست کھا چکے ہیں اور کچھ جواب نہیں دے سکتے اور نہ  
قرآن و حدیث سے کوئی سند پیش کی۔ کہ جس میں لکھا ہو کہ عیسیٰ عليه السلام مر گئے یا  
عیسیٰ عليه السلام کو خدا نے موت دے دی اور نہ مرزا صاحب کو مسیح موعود ثابت کر سکتے ہیں۔ ہر  
ایک بات استعاری، اور مجازی، ظلی و بروزی ہے۔ جب کہا جاتا ہے کہ مسیح موعود تو عیسیٰ بن  
مریم نبی اللہ ہے۔ جس کو رسول اللہ نے اپنا بھائی عیسیٰ فرمایا ہے۔ اور مرزا صاحب اپنے  
آپ کو کرشن کہتے ہیں کسی حدیث میں نہیں آیا کہ مسیح موعود میں کرشن بھی ہوگا۔ تو جواب ملتا  
ہے کہ ہر ایک صدی کے سرے پر ایک مجدد آیا کرتا ہے۔ جب کہا جاتا ہے کہ مجدد بدعتی نہیں  
ہوتا۔ اور مرزا صاحب نے اسلام میں بدعتیں نکالی ہیں۔ جیسا کہ ان کے ایجاد کردہ مسائل  
اوپر درج ہوئے تو کہتے ہیں کہ ایک رجل فارسی کی آمد کی پیشگوئی ہے۔ مرزا صاحب رجل  
فارسی تھے۔ حالانکہ وہ حدیث سلمان فارسی کے حق میں تھی۔ جس میں محمد رسول اللہ ﷺ نے  
سلمان فارسی کے حق میں فرمایا تھا کہ یہ شخص ایسا متلاشی حق ہے۔ اگر ایمان لے لیا تو وہاں  
سے بھی یہ رجل فارسی ایمان حاصل کرتا۔ یہ پیشگوئی ہرگز نہیں صرف سلمان فارسی کی تعریف  
ہے کہ وہ نہایت درجہ کا محقق و متلاشی دین تھا۔ جس نے آخر تلاش کر کے کئی ایک دوسرے  
دین چھوڑ کر اسلام قبول کیا تھا۔ غرض مرزا صاحب کا ایک دعویٰ بھی با استتعال نہ تھا۔ اور

دعاوی بہت کچھ تھے جیسا موقع ہوتا ویسا جواب دیتے۔ عود احمد کا ڈھکوسلا آپ نے ایجاد کیا ہے بالکل غلط ہے۔ کیونکہ عود عیسیٰ عليه السلام موعود ہے نہ عود غلام احمد عليه السلام ذرا غور تو کرو کہ آنحضرت ﷺ نے عود عیسیٰ عليه السلام کا فیصلہ کرنا تھا کہ اس کا عود کرنا درست ہے، یا نہیں۔ نہ یہ کہ احمد خود ہی اپنا دوبارہ آنا فیصلہ کر دیتا۔ دعویٰ تو ہو عیسیٰ عليه السلام نبی اللہ کی نسبت اور حاکم ڈگری دے کہ میں ہی دوبارہ بروزی رنگ میں یعنی غلام احمد قادیانی بن کر آؤں گا۔ اور یہ میری ہی بعثت ثانی ہوگی۔ اس فیصلہ سے تو تمام حدیثیں نزول عیسیٰ عليه السلام کی ردی ہو جاتی ہیں۔ اس فیصلہ میں تو سراسر نفی ہے کہ محمد رسول اللہ ﷺ ہے کہ دعویٰ کچھ اور ہے اور فیصلہ کچھ اور۔ اگر حضرت محمد رسول اللہ ﷺ کا یہ مطلب ہوتا کہ میری امت کا کوئی فرد امام ہوگا۔ اور وہی مسیح آخر الزمان ہوگا تو صاف فرمادیتے کہ حضرت عیسیٰ کا دوبارہ آنا باطل ہے۔ کیونکہ وہ فوت ہو چکا ہے اور جو فوت ہو جائے وہ دوبارہ دنیا میں نہیں آ سکتا۔ جب سارے انبیاء آدم سے لے کر حضرت عیسیٰ تک فوت ہو چکے اور کسی ایک کا نزول نہیں ہوا تو عیسیٰ کی کیا خصوصیت ہے کہ وہ دوبارہ آئے۔ پس یہ باطل عقیدہ ہے کہ نزول مسیح کا مسئلہ جو انجیل میں ہے مانا جائے مسلمانوں کو ہرگز نہ ماننا چاہیے۔ مگر چونکہ آنحضرت ﷺ نے ایسا فیصلہ نہیں کیا بلکہ بالکل انجیل کے اس مسئلہ کی تصدیق فرمائی۔ اور وہ اس طرح کہ مسیح فوت نہیں ہوا۔ کیونکہ اگر فوت ہو جاتا تو بموجب نص قرآنی واپس نہ آتا جیسا کہ تمام دوسرے انبیاء میں سے کبھی کوئی واپس نہیں آیا پس عود کے واسطے حیات مسیح لازمی امر تھا۔ اس واسطے آنحضرت ﷺ نے حیات مسیح ثابت کی اور فرمایا انہ لم یعمت۔

**دوم:** اسم علم فرمایا کہ عیسیٰ بن مریم نبی اللہ اور روح اللہ اور اخی فرمایا۔ یعنی اس قدر تمیزی الفاظ استعمال فرمائے کہ اس سے زیادہ ہو نہیں سکتے۔ پہلے عیسیٰ فرمایا اور پھر اس کی والدہ کا نام فرمایا کہ کوئی بروزی عیسیٰ نہ بن بیٹھے اور لوگ دہو کہ نہ کھا جائیں۔ اور ابن مریم اس واسطے



فرمایا کہ اس کا باپ نہ تھا۔ اور پھر نبی اللہ فرمایا کہ کوئی امتی مسیح موعود ہونے کا دعویٰ نہ کر  
بیٹھے۔ اور پھر روح اللہ فرمایا تاکہ معلوم ہو کہ نبی ناصری کا ہی نزول ہوگا جس کا لقب روح  
اللہ تھا۔ اور پھر انجی کے لفظ سے خاص کر کے امتی سے مستثنیٰ کر دیا۔ کیونکہ امتی محمد رسول اللہ  
ﷺ کا بھائی نہیں ہو سکتا۔ مگر مرزا صاحب اور ان کے مریدوں کی دلیری دیکھئے کہ ایک غلام  
احمد کو نبی اللہ اور مرزا محمد بنا کر کس قدر محمد رسول اللہ ﷺ کی جتک اور تکذیب کی جاتی ہے کہ  
ہر ایک بات کو جھٹلایا جاتا ہے۔ اور اس کی تاویل بعید از عقل و نقل کی جاتی ہے کہ انجیل و قرآن  
کا مطلب (نعوذ باللہ) محمد رسول اللہ ﷺ نہ سمجھے اور نہ انہوں نے صحیح فیصلہ کیا۔ صحیح فیصلہ یہ  
تھا کہ عیسیٰ علیہ السلام نے فرمایا کہ میں اب جاتا ہوں اور پھر قیامت کے قریب آؤں گا۔ اور  
قرآن نے بھی ﴿وَإِنَّهُ لَعَلَّمَ الْبَشَرَةَ﴾ فرما کر تصدیق فرمادی تھی سب غلط ہے۔ مطلب  
تو یہ تھا کہ غلام احمد قادیانی بروزی رنگ میں آیا اور یہی مسیح موعود ہے۔

اب ہم مختصر طور پر مسئلہ بروزی کی حقیقت لکھتے ہیں تاکہ معلوم ہو کہ مسئلہ بروزی ایسا ہی  
باطل ہے جیسا کہ مسئلہ اوتار و تناخ باطل ہے۔ اسلامی مسئلہ ہرگز نہیں۔ شیخ بوعلی سینا نے  
”شفا“ میں اور قطب الدین شیرازی نے ”شرح حکمت الاشراق“ میں لکھا ہے کہ بعض حکما  
بروز و مکون کے قائل تھے۔ ان کا قول ہے کہ استحالة هي الكيفيات ممكنة نہیں مثلاً پانی  
گرم کیا جاتا ہے تو یہ نہیں سمجھا جائے گا کہ اس کی برودت جاتی رہتی۔ اور بجائے اس کے اس  
میں کیفیت حرارت آگئی۔ اس لئے کہ حرارت و برودت وغیرہ کیفیات اولیہ محسوسہ عناصر کی  
صور نوعیہ ہیں اور ممکن نہیں کہ صور نوعیہ فنا ہونے پر بھی حقائق نوعیہ باقی رہیں۔ پھر پانی جو  
گرم ہو جاتا ہے تو اس کی وجہ یہ ہے کہ پانی میں حرارت بھی کامن یعنی پوشیدہ تھی۔ جب  
حرکت جو باعث حرارت ہے اس کو لاحق ہو یا آگ اس سے متصل ہو تو وہ حرارت ظاہر ہو  
جاتی ہے جو اس میں کامن تھی اسخ۔ (افتادۃ الافہام، حصہ اول، ص ۳۰۳)

اس اختصار سے معلوم ہوا کہ بروز مسئلہ اسلامی نہیں بلکہ مادہ پرست حکما کا مسئلہ ہے۔ مرزا صاحب نے مسئلہ بروز کو صرف اپنی خاطر مانا ہے۔ اور اسی مسئلہ کی بنا پر خدا بنے۔ رسول بنے۔ جملہ انبیاء علیہم السلام کے بروز بنے۔ اور آخر کرشن جی بھی بنے۔ مگر حقیقت میں کچھ بھی نہ تھے۔ جیسا کہ سابقہ عبارت سے ظاہر ہے ایک وجود سے باہر سے کوئی چیز موثر نہیں ہو سکتی صرف اس کے اتصال سے کیفیت کا بدلنا عارضی طور پر ہوتا ہے۔ اور جب وہ اتصال دور ہو تو وہ کیفیت بھی دور ہو جاتی ہے۔ مثلاً جب لوہا آگ میں رہے گا تب تک اس میں حرارت رہے گی جب آگ سے دور ہو تو پھر اپنی اصلی صفت و خواص پر آ جاتا ہے۔ پس مرزا صاحب بھی جب تک اتصال خیالی وہی سے رسول و نبی کے قریب ہوئے اس کی صفت عارضی طور پر مرزا صاحب نے اپنے آپ میں تصور کر لی۔ اور جب وہ تصور دور ہوا تو بروز کے اصول کے مطابق مرزا صاحب کی بھی کیفیت رسالت و نبوت و مسیحیت و مہدویت جاتی رہی اور پھر مرزا غلام احمد کے غلام احمد رہ گئے۔ پس حقیقی طور پر نہ تو مرزا صاحب عیسیٰ بن مریم ہوئے اور نہ ابن مریم ہو کر نزول کیا۔ صرف اپنے آپ کو ایک تصویری اور وہی صفات سے متصف بنا کر مدعی ہوئے جو کہ عارضی طور سے بروزی رنگ میں رنگین ہو کر اس شغال کی طرح جو نیل کے منگے میں گر گیا تھا اور اپنے آپ کو عجیب الخلق تصور کر کے جنگل کا بادشاہ جانتا تھا۔ اسی طرح مرزا صاحب نے بھی اپنے آپ کو قوت خیالی سے عیسیٰ بن مریم سمجھ کر مسیح موعود ہونے کا دعویٰ کیا اور یہ خیال نہ کیا کہ اس میں محمد رسول اللہ ﷺ کی اور انجیل اور حضرت عیسیٰ علیہ السلام کی تکذیب ہے۔ کیونکہ جب اللہ کا فیصلہ ناطق ہے کہ وہی عیسیٰ بن مریم دوبارہ آئے گا نہ کہ اس کا کوئی مثیل۔ اگر مثیل کوئی سچا مسیح موعود ہوتا تو اب تک جو آٹھ/نو مدعیان مسیحیت گزرے ہیں کوئی تو سچا نکلتا۔ اور چونکہ مسیح کا عود قیامت کی نشانی تھی تو قیامت بھی آگئی ہوتی۔ مگر قیامت نہیں آئی۔ دنیا کا سلسلہ اس طرح جاری

ہے حالانکہ پہلے مدعیان کاذب بڑے بڑے کامیاب بھی ہوئے انھوں نے مثیل ہونے کا ثبوت بھی دیا کہ جو کام خارق عادت حضرت عیسیٰ علیہ السلام کرتے تھے وہ کر کے بھی دکھائے۔ چنانچہ ”کتاب المختار“ میں لکھا ہے کہ معتز باللہ کے زمانہ میں ایک شخص جس کا نام فارس ابن یحییٰ تھا مصر کے علاقہ میں نبوت کا دعویٰ کر کے عیسیٰ علیہ السلام کا مثیل بن بیٹھا تھا اور کہتا کہ میں مردوں کو زندہ کر سکتا ہوں۔ اور ابرص اور جذامی و اندھے کو شفا دے سکتا ہوں۔ چنانچہ طلسم وغیرہ تدابیر سے ایک مردہ کو زندہ بھی کر دکھایا۔ اسی طرح ”برص“ وغیرہ میں بھی تدابیر سے کام لے کر بظاہر کامیاب ہو گیا۔ (افادۃ القہام، حصہ اول، ص ۳۶۱)

مرزا صاحب سے تو اس کے مقابلہ میں کچھ بھی نہ ہو سکا۔ جب عبد اللہ آتھم نے مباحثہ میں مرزا صاحب سے کہا کہ آپ جو مثیل مسیح ہونے کا دعویٰ کرتے ہیں۔ مسیح تو بیماروں کو اچھا کرتے تھے آپ بھی ایک آدمی کو اچھا کر کے دکھائیں تاکہ معلوم ہو کہ آپ کی دعا مسیح کی طرح قبول ہوتی ہے اور بغیر دوا کے خدا ان کو شفا دیتا ہے تاکہ آپ کا مثیل مسیح ہونا تصدیق ہو۔ مرزا صاحب نے جواب دیا کہ آپ کی انجیل میں لکھا ہے کہ اگر آپ کا ایمان رانی بھر بھی ہو تو آپ پہاڑ کو جگہ سے بلا سکتے ہیں۔ آپ پہاڑ کو جگہ سے بلا کر دکھائیں تو میں ان مریضوں کو اچھا کروں گا۔ کیا خوب جواب ہے یہ۔ جس کا مطلب صاف یہ ہے کہ جیسے تم جھوٹے عیسائی ہو کہ پہاڑ کو اپنے ایمان کے وسیلے سے نہیں بلا سکتے ایسا ہی میں بھی جھوٹا مسیح ہوں کہ مریضوں کو اچھا نہیں کر سکتا۔ مرزا صاحب کو الزامی جواب دینے میں کمال حاصل تھا۔ مگر وہ یہ نہ جانتے تھے کہ الزامی جواب ایک طرح کا اقرار ہوتا ہے۔ مثلاً ایک شخص دوسرے کو کہتا ہے کہ تو کاٹا ہے۔ اور دوسرا اس کو جواب دیتا ہے کہ تو اندھا ہے اور اس کا اندھا اور کاٹا ہونا ثابت بھی کر دے تو اس کے یہ معنی ہیں کہ میں کاٹا ضرور ہوں مگر تو مجھ سے زیادہ عیب دار ہے۔ اسی طرح الزامی جواب دینے والا اپنے عیب کا اقرار کر کے

دوسرے کو الزام دیتا ہے۔ مرزا صاحب چونکہ خود معجزہ نمائی سے خالی تھے اور دعا کا قبول نہ ہونا یقینی تھا۔ وہ جانتے تھے کہ نہ ان کی دعا قبول ہوگی نہ مریض شفا پائیں گے لہذا عبد اللہ آتھم کو الزامی جواب دے کر نال دیا۔ اس کے بعد مرزا صاحب نے مسیح موعود ہونے کا دعویٰ تو بحال رکھا مگر معجزات مسیح کو مسریزم کہہ دیا اور ساتھ ہی یہ کہہ دیا کہ اگر میں اس عمل کو مکروہ نہ سمجھتا تو مسیح سے بڑھ کر عجوبہ نمایاں دکھاتا۔ چونکہ مرزا صاحب مسریزم سے بھی کوئی معجزہ نہ دکھا سکتے تھے اس لئے پیشبندی کے طور پر کہہ دیا کہ یہ مکروہ کام ہے تاکہ کوئی یہ نہ کہہ دے کہ حضرت آپ مسریزم سے ہی کچھ کر کر دکھاؤ۔ مرزا صاحب کا معجزات مسیح کو ایک مکروہ فعل قرار دینا ایسی بے جا حرکت ہے کہ جس سے حضرت عیسیٰ علیہ السلام مکروہ کام کرنے کے ملزم ہوتے ہیں۔ اور خدا تعالیٰ ایک اولوالعزم پیغمبر سے مکروہ کام کراتا ہے۔ کیونکہ حضرت عیسیٰ علیہ السلام نے (نعوذ باللہ) مکروہ کام کیا جب رسول و نبی مکروہ کام کرے تو عام لوگوں کا کہاں ٹھکانا ہے۔

**دوم:** الزام خدا پر آیا کہ اس نے اپنے ایک رسول سے مکروہ کام کرایا اور اور منع نہ کیا۔ حالانکہ اس سے باتیں کرتا تھا۔

**سوم:** قرآن مجید نے بھی غلط تصدیق کی کہ فرماتا ہے۔ **فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُّبِينٌ** یعنی حضرت جب احمد علیہ السلام کے معجزات کے ساتھ آیا تو کفار نے کہا کہ یہ تو جادو ہے کھلا کھلا۔ (نعوذ باللہ) قرآن اور محمد نے بھی جھوٹ کہا۔ یہ ہے اثر مرزا صاحب کی دریدہ ذہنی کا۔ چونکہ مرزا صاحب خود خالی تھے اس لئے انبیاء علیہم السلام کے معجزات سے بھی انکار کر دیا۔ تاکہ نبوت کا دعویٰ سن کر کوئی معجزہ نہ طلب کرے۔ ان تمام حالات سے روز روشن کی طرح ظاہر ہے کہ مرزا صاحب نہ مسیح موعود تھے۔ نہ احمد تھے اور نہ ان کا من گھڑت دعویٰ کہ میں مظہر جملہ انبیاء ہوں۔ درست تھا۔ اور نہ



وہ جلالی محمد اور جمالی احمد تھے مصر

بناوٹ کی تھی ساری کارگیری

اب تو ثابت ہوا کہ آپ کی یہ دلیل کہ العود احمد سے مسیح موعود مراد ہے بالکل غلط ہے۔ عود عیسیٰ عليه السلام موعود تھا نہ کہ عود احمد عليه السلام۔ اور اگر مدعیان مسیحیت پر غور کریں تو مرزا صاحب سے بڑھ کر دعویٰ کرنے والے مرزا صاحب سے بڑھ کر ایسے کامیاب گزرے ہیں جنہوں نے سلطنتیں اسی دعویٰ مسیحیت اور مہدویت کی بدولت قائم کر لیں۔ اور اس قدر کامیاب رہے کہ تین سو برس تک ان کے خاندان میں سلطنت قائم رہی۔ دیکھو تو مرت محمد احمد، حسن بن صباح جو پچیس و چالیس برس تک دعویٰ نبوت و رسالت و مہدویت کے ساتھ زندہ رہے۔ اور مرزا صاحب کی دلیل لا تقول والی کو کہ جھوٹے مفتری کو مہلت نہیں ملتی باطل ثابت کر گئے۔ پس یہ دسواں ثبوت بھی آپ کا رومی ہے۔

**دوسری دلیل:** آپ کی اس پیشگوئی کے مصداق ہونے کی یہ ہے کہ خدا تعالیٰ فرماتا ہے ﴿فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُّبِينٌ﴾۔ ”پس جب وہ رسول کھلے کھلے نشانات کے ساتھ آئے گا تو لوگ ان دلائل و براہین کو سن کر (جو وہ دے گا) کہیں گے کہ یہ تو سحر مبین یعنی کھلا کھلا فریب ہے یا جادو“۔ اور ہم دیکھتے ہیں کہ مسیح موعود سے یہی سلوک ہو ہے۔ الخ۔ (انوار خلافت، ص ۴۰)

**الجواب:** یہ ترجمہ آیت کا جو آپ نے کیا غلط ہے۔ کیونکہ ﴿فَلَمَّا جَاءَهُمْ بِالْبَيِّنَاتِ﴾ میں جَاءَ ماضی کا صیغہ ہے اور جَاءَ میں جو ضمیر مستتر ہے وہ ایسے رسول کی طرف راجع ہے جو آچکا ہے نہ کہ آئندہ زمانہ میں آئے گا۔ یہ قرآن شریف کا معجزہ ہے کہ خواہ کوئی خود غرض کیسا ہی دھوکہ دینا چاہے الفاظ قرآن، ترکیب معنوی و ترتیب لفظی فوراً اسے باطل کر دیتی ہے اور دیکھنے والے کو فوراً معلوم ہو جاتا ہے کہ اس جگہ قائل ﴿يُحَوِّرُ فُؤُونَ الْكَلِمَ عَنْ



مَوَاضِعِهِ ﴿﴾ کا مرتکب ہوا ہے۔

اب ہم قرآن مجید کی پوری آیت لکھتے ہیں اور اس کا صرف لفظی ترجمہ کر دیتے ہیں تاکہ ناظرین خود سوچ لیں اور فیصلہ کر لیں کہ میاں صاحب نے کس قدر دلیری کی ہے اور تفسیر بالرائی کے مرتکب ہوئے ہیں جو فرماتے ہیں کہ وہ رسول آئے گا۔

﴿وَإِذْ قَالَ عِيسَى ابْنُ مَرْيَمَ ﴿﴾ اور جب کہا عیسیٰ بیٹے مریم نے ﴿يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ يَدَيَّ مِنَ التَّوْرَةِ ﴿﴾ اے بنی اسرائیل تحقیق میں اللہ کا رسول ہوں طرف تمہاری تصدیق کرنے والا اور تورات کو جو کہ میرے ہاتھ میں ہے ﴿وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ ﴿﴾ اور بشارت دینے والا ساتھ ایک رسول کے جو میرے بعد آئے گا نام اس کا احمد ہوگا۔ ﴿فَلَمَّا جَاءَهُمْ بِالْبَيِّنَاتِ ﴿﴾ پس جب آیا وہ پاس ان کے ساتھ معجزوں کے ﴿قَالُوا هَذَا سِحْرٌ مُّبِينٌ ﴿﴾ تو کہا انہوں نے (بنی اسرائیل) نے کہ یہ تو جادو ہے کھلا کھلا۔

اس آیت شریف میں دو ماضی کے صیغے ہیں ایک قال اور دوسرا جاء ان دونوں ماضی کے صیغوں میں جو ضمیریں واحد کی ہیں ان میں سے پہلی ضمیر کا مرجع حضرت عیسیٰ علیہ السلام ہیں جو کہ آیت میں مذکور ہیں۔ دوسری ضمیر کا مرجع رسول ہے جو کہ اسی آیت میں مذکور ہے۔ یعنی حضرت عیسیٰ علیہ السلام نے جس رسول کی بشارت دی تھی جب وہ رسول آیا اور معجزات دکھائے تو کفار نے کہا کہ ”یہ جادو ہے کھلا کھلا“ یعنی صاف جادو ہے اس کی باتوں میں اس قدر جادو ہے کہ جو اس سے گفتگو کرتا ہے اسکے دام میں آجاتا ہے اسکے پاس ایک کتاب ہے وہ کتاب ایسی سحر انگیز ہے کہ جس نے اسے پڑھا وہ فریفت ہو گیا۔ چنانچہ محمد ﷺ نے جب عتبہ کو قرآن ﴿حَم تَنْزِيلٍ مِنَ الرَّحْمَنِ الرَّحِيمِ كِتَابٌ فُصِّلَتْ آيَاتُهُ قُرْآنًا عَرَبِيًّا لِقَوْمٍ يَعْلَمُونَ لَهُمْ أَجْرٌ غَيْرُ مَمْنُونٍ ﴿﴾ تک سنایا تو عتبہ کے دل پر کلام ربانی کی

وہ تاثیر ہوئی کہ محو ہو کر سنتا رہا اور آخر چپکے سے اٹھ کر چل دیا۔ سرداران قریش جو نتیجہ ملاقات کے سخت منتظر تھے جا کر ان کو عقبہ نے اطلاع دی کہ میں ایسا کام سن کر آیا ہوں جو نہ تو شعر ہے نہ سخن ہے اور نہ کہانت۔ میں تم کو یہی صلاح دیتا ہوں کہ محمد ﷺ کو کچھ نہ کہو۔ سردار بولے یہ بھی سحر زدہ ہو گیا۔ اس تاریخی واقعہ سے ثابت ہے کہ محمد ﷺ کو کفار ساحر کہتے تھے پس ﴿فَلَمَّا جَاءَهُمْ بِالْبَيِّنَاتِ﴾ میں جو ضمیر ہے وہ حضرت محمد ﷺ کی طرف راجع ہے۔ اور انہی کو ساحر کہا گیا ہے نہ کے مرزا صاحب۔ جن کو کافر، دجال، فرعون و ہامان وغیرہ وغیرہ کہا گیا۔ (النہی، ۱۱۱-۱۱۲، ص ۲۵۸)

خواجہ کمال الدین صاحب اپنی کتاب ”اسوۂ حسنہ، ص ۱۵“ میں لکھتے ہیں کہ قریش آنے والوں کو اطلاع دیتے کہ محمد نامی ایک ساحران میں پیدا ہوا ہے۔ اب ظاہر ہے کہ جس رسول کی بشارت عیسیٰ نے دی تھی اس رسول کو ساحر کہا گیا۔ اور وہ رسول بنی اسرائیل میں آنے والا تھا۔ کیونکہ جاء ہم کی ضمیر صاف بتا رہی ہے کہ وہ رسول جس کی بشارت بنی اسرائیل کو حضرت عیسیٰ نے دی تھی جب وہی رسول بنی اسرائیل میں آیا تو انہوں نے قبول نہ کیا۔ مرزا صاحب اسکے مصداق ہرگز نہیں ہو سکتے۔ کیونکہ یہ بنی اسرائیل میں نہیں آئے۔ مرزا صاحب کے مد مقابل آریہ، عیسائی، سکھ، ہندو وغیرہ ہندوستانی و پنجابی تھے۔ اس واسطے استقبال کے معنی کرنا ہرگز درست نہیں۔ کیونکہ پھر آیت کے یہ معنی ہوں گے کہ ”جس وقت کہے گا عیسیٰ بیٹا مریم کا کہ اے بنی اسرائیل میں اللہ کا رسول ہو کر تمہاری طرف آیا ہوں تصدیق کرنے والا تورات کا جو میرے ہاتھ میں ہے اور بشارت دینے والا ایک رسول کی جس کا نام احمد ہے اور جس وقت وہ آئے گا تو لوگ کہیں گے (یعنی بنی اسرائیل) کہ یہ تو جادو ہے ظاہر کھلا ہوا ان معنوں سے تو محمد ﷺ کی نبوت بھی جاتی ہے۔ نحوی غلطی کو جانے دو اور مفسرین کے اجماع کو بالائے طاق رکھو۔ مگر یہ تو بتاؤ کہ عیسیٰ

نے تو ابھی کہا ہی نہیں۔ تو پھر نہ محمد ﷺ رسول ہوئے اور نہ مرزا صاحب ان کے منظر ہوئے۔

**دوم:** آپ اقرار کر چکے ہیں کہ محمد ﷺ بھی اس پیشگوئی کے مصداق ہیں اور مرزا صاحب بھی۔ تو یہ صریح غلط ہے۔ کیونکہ ایک رسول کی بشارت ہے نہ کہ دو رسولوں کی۔ پس دونوں میں سے ایک سچا رسول ہوگا۔

**سوم:** آپ کا یہ فرمانا بھی صحیح نہیں کہ آئندہ کی بات کو میسوں جگہ قرآن کریم میں ماضی کے پیرایہ میں بیان فرمایا ہے۔ حتیٰ کہ بعض جگہ دوزخیوں اور جنتیوں کے اقوال کو ماضی کے صیغہ میں ادا کیا ہے۔ کیا خوب آپ نے خود ہی اس اعتراض کا جواب دے دیا ہے کہ دوزخیوں اور جنتیوں کے اقوال کو ماضی کے صیغوں میں ادا کیا ہے۔ اس سے کس کو انکار ہے مگر یہ طرز قرآن کریم نے صرف قیامت اور روز جزا کے واسطے خاص اختیار کی ہے۔ جس کے یہ معنی ہیں کہ جس طرح گذشتہ زمانے کی باتوں پر یقین ہوتا ہے اسی طرح قیامت کے آنے اور جزا سزا کا امر یقینی ہے۔ یہ خصوصیت صرف یوم از آخرت کے امر یقینی ثابت کرنے کے واسطے ہے جیسا کہ ﴿إِذَا زُلْزِلَتِ الْأَرْضُ زِلْزَالَهَا وَأُخْرِجَتِ الْأَرْضُ أَثْقَالَهَا وَقَالَ الْإِنْسَانُ مَا لَهَا﴾ سے ظاہر ہے نہ کہ ہر جگہ جو ماضی کا قصہ گزرا ہوا ہے اور قرآن شریف اس کو عبرت کے واسطے بیان کرتا ہے وہ بھی خواہ مخواہ ماضی کے قصے استقبال کے سمجھے جائیں۔ کیا ﴿وَإِذْ قُلْنَا لِلْمَلَائِكَةِ اسْجُدُوا لِآدَمَ﴾ کے معنی آپ یہ کرتے ہیں کہ جب خدا تعالیٰ فرشتوں کو آدم کے سجدے کے واسطے کہے گا، یا ﴿أَبْنِي وَاسْتَكْبَرُوا﴾ کے معنی یہ کر سکتے ہیں کہ جب شیطان انکار اور تکبر کرے گا۔ ہرگز نہیں۔ تو پھر آپ حضرت عیسیٰ کے قصہ میں (جو مذکور ہو رہا ہے) صیغہ ہائے ماضی کے معنی کس طرح مستقبل کے کر کے کہیں کہ ایک رسول آئے گا کہ اس کا نام احمد ہوگا۔

چهارم:- یہ بالکل غلط ہے کہ مرزا صاحب نے کوئی معجزہ دکھایا اور لوگوں نے اسے جادو کہا۔ مرزا صاحب تو معجزات کو محال عقلی و خلاف قانون قدرت کہہ کر انکار کرتے تھے۔ بلکہ مرزا صاحب تو ایسے زمانہ روشنی علم میں مدعی ہوئے کہ کوئی شخص جادو طلسم وغیرہ محالات عقلی کا قائل ہی نہیں۔ اور مرزا صاحب خود بھی نیچری خیالات کے تھے۔ چنانچہ حضرت محمد ﷺ کے معراج جسمی کے باعث اثر نیچریت ہی کے منکر تھے۔ حضرت ابراہیم علیہ السلام کیلئے پرندوں کے زندہ ہونے سے انکار کیا۔ حضرت مسیح علیہ السلام کے مردے زندہ کرنے اور مریضوں کو اچھا کرنے سے انکار کیا۔ معجزہ شمع القہر کے واقعی ہونے سے انکار کیا اور عقلی معجزہ کہا غرض کہ جب وہ خود معجزات سے انکاری تھے تو پھر انکا معجزہ دکھانا اور لوگوں کا انکار کر کے ﴿بِسْحُوْ مُبِیْنٍ﴾ کہنا کیا معنی رکھتا ہے۔ مرزا صاحب سے ایک معجزہ بھی ظہور میں نہیں آیا ہاں البتہ رمل و نجوم سے انہوں نے پیشگوئیاں کیں جو سب جھوٹی نکلیں۔ بلکہ تین پیشگوئیاں مرزا صاحب نے معیار صداقت مقرر کیں۔ محمدی بیگم کے نکاح والی، احمد بیگ کے داماد کی وفات والی، مولوی شوالیہ امرتسری کی وفات والی، سب جھوٹی نکلیں۔ یہ بالکل غلط اور خلاف واقعہ ہے کہ مسلمان مرزا صاحب کے نشان کو جادو کہتے تھے۔ مسلمان، آریہ، عیسائی جن کے متعلق مرزا صاحب نے پیشگوئیاں کیں اور وہ جھوٹی نکلیں انہوں نے مرزا صاحب کو کاذب کہا۔ علمائے اسلام نے ان کو کافر کہا مفتری و دجال کہا۔ چنانچہ وہ خود لکھتے ہیں (دیکھو ھجرت الہی، ص ۳۷۳ نشان ۱۷۳) چراغ دین جموں والے نے مرزا صاحب کو دجال کہا۔ ڈاکٹر عبدالحکیم نے مرزا صاحب کو جو کچھ کہا مرزا صاحب خود ”حقیقتہ الوحی“ میں بعد ص ۳۹۲ کے زیر عنوان ”خدا چے کا حامی ہو“ لکھتے ہیں کہ۔ ڈاکٹر عبدالحکیم نے رسالہ ”امسح الدجال“ میں میرا نام لکھا، مکار، شیطان، دجال، شریر، حرام خور رکھا ہے۔ بابوالہی بخش مرحوم نے مرزا صاحب کو فرعون کہا۔ (ھجرت الہی، ص ۱۳۲) میں مرزا صاحب لکھتے ہیں کہ بابوالہی بخش نے بار بار لکھا کہ مجھ کو



الہام ہوتے ہیں کہ یہ شخص یعنی مرزا صاحب کذاب اور دجال اور مفتری ہے۔ مولوی عبدالرحمن محی الدین لکھنؤ کے والے لکھتے ہیں کہ اس عاجز نے دعا کی کہ یا خبیر اخباری یعنی مجھے خبر دیجئے کہ مرزا کا کیا حال ہے۔ تو خواب میں یہ الہام ہوا ﴿إِنَّ فِرْعَوْنَ وَهَامَانَ وَجُنُودَهُمَا كَانُوا خَاطِئِينَ﴾ یعنی مرزا صاحب فرعون و ہامان اور ان کے لشکر خطا کار ہیں (صحیحۃ الہدیٰ، زریر عثمانی، اظہار غیبی کا حامی ہو، ص ۱۹) یہ مرزا صاحب کی اپنی تحریرات سے ثابت ہے کہ ان کو ان کے مقابل کے لوگ دجال، کذاب، شریر، حرام خور، فرعون وغیرہ وغیرہ کہتے تھے۔ کسی ایک نے بھی یہ نہیں کہا کہ مرزا صاحب نے جادو کر کے یہ کام کر دکھایا۔ انہوں نے تو کچھ کیا ہی نہیں۔ اس مصری مسیح کی طرح اگر کوئی مردہ طلسم سے ہی زندہ کر دکھاتے، اندھوں اور لوہوں، لنگڑوں کو مسمریزم سے ہی شفا دے دیتے تو شاید کوئی دیکھ کر جادو گر کہہ دیتا۔ مگر مرزا صاحب تو ایسے زمانہ میں مدعی ہوئے کہ علمی روشنی کا زمانہ تھا جس سے متاثر ہو کر خود مرزا صاحب سحر و طلسم و شعبدہ وغیرہ تعویذ گنڈے کے قائل نہ تھے۔ خلاف قانون قدرت و مجال عقلی امور عجوبہ کو مانتے تک نہ تھے تو پھر آپ کا یہ کہنا کہ مرزا صاحب کو لوگوں نے جادو گر کہا۔ بالکل غلط ہے۔

مرزا صاحب سے نہ کبھی کوئی معجزہ ظہور میں آیا اور نہ کسی نے ان کو ساحر کہا۔ مرزا صاحب اپنی سچائی کے ثبوت میں ہمیشہ پیشگوئیاں پیش کرتے رہے جو کہ جھوٹی نکلتی رہیں اور تاویلات بعید از عقل کر کے آبلہ فریبی کرتے رہے۔ انکے مزید بھی انہی کی پیروی میں خواہ مخواہ الفاظ پیشگوئی کے لئے پلٹے معنی کر کے کوئی واقعہ یا حادثہ وقوع میں آئے تو مرزا صاحب کے شاعرانہ تخیلات و عبارات سے نکال کر شور محشر برپا کر دیتے ہیں کہ یہ دیکھو مرزا صاحب نے اتنے برس پہلے یہ پیشگوئی کی تھی جو اب پوری ہوئی انور کی نے مرزائیوں کے حق میں کئی سو برس پہلے پیشگوئی کر رکھی ہے۔ وہو هذا



ہر ملائکہ زاسماں آید گرچہ بر دیگرے قضا باشد  
بر زمین نارسدہ سے پرسد خانہ قادیاں کجا باشد  
انوری نے اجتہادی غلطی سے ”خانہ انوری کجا باشد“ لکھا ہے کیونکہ اس کو بہ سبب  
نہ ہونے نمونہ کے حقیقت حال معلوم نہ تھی۔ اب قادیانیوں کا نمونہ موجود ہے۔ ہم نے  
اصلاح کر دی ہے۔ جس طرح مرزا صاحب نے دجال و مسیح موعود کی اصلاح کی ہے۔ آج  
کل مرزا صاحب کی نظم میں سے (جس کے ۲۰۸ شعر ہیں) چند شعر لے کر ان میں سے  
صرف زار کا لفظ لے لیا ہے کہ زار کا لفظ مرزا صاحب نے بارہ برس پہلے بتایا تھا حالانکہ  
مرزا صاحب نے زار کا لفظ اپنے قافیہ زار کی تھمیس خطی کے لحاظ سے لکھا تھا اور یہ پیشگوئی  
۱۹۰۵ء میں زلزلہ کی نسبت کی تھی جو کہ حسب معمول پوری نہ ہوئی۔ اب دس بارہ برس کے  
بعد اتفاقاً جنگ یورپ شروع ہوئی اور حسب معمول جیسا کہ جنگ کے زمانہ میں ہوا کرتا ہے  
کہ کوئی تخت سے اتارا جاتا ہے اور کوئی بٹھایا جاتا ہے۔ شہنشاہ روس تخت سے علیحدہ کیا گیا  
وہ خود الگ ہوا تو مرزائی صاحبان نے جو موقع کے منتظر تھے جھٹ ہندوستان و پنجاب میں  
شور مچا دیا کہ مرزا صاحب کی پیشگوئی پوری ہوئی کہ زار کی حالت زار ہوئی۔ حالانکہ  
مرزا صاحب زلزلہ کی مصیبت کی گھڑی کی تکالیف بیان کرتے ہوئے لکھتے ہیں۔ ع

”زار بھی ہوگا تو ہوگا اس گھڑی با حال زار“

جیسا کہ اوپر لکھا آئے ہیں کہ ع

”یک بیک اک زلزلہ سے سخت جنبش کھائیں گے“

یعنی ایک ایسا زلزلہ آئے گا کہ اس گھڑی کی مصیبت کے حال زار سے کوئی نہ بچے  
گا چاہے اس وقت زار روس ہی ہو تو وہ بھی حال زار میں ہوگا۔ جنگ کی پیشگوئی ہرگز نہ تھی،  
بلکہ مرزا صاحب تو اپنے کو صلح کا شہزادہ کہتے تھے پھر جنگ کی پیشگوئی کیسے ہو سکتی ہے۔ ہم

نے ایک ٹریکٹ میں جس کا نام ”ایک عظیم الشان مغالطہ کا ازالہ“ ہے اس میں مفصل لکھا ہے۔ اولاً مرزا صاحب کے اقوال سے ثابت کیا ہے کہ یہ پیشگوئی زلزلہ کی تھی۔ جب ہمارا ٹریکٹ شائع ہو چکا تھا تو میاں محمود صاحب کا ٹریکٹ پہنچا جس میں وہی پرانی باتیں جو ہزاروں دفعہ وہ لکھ چکے ہیں کہ دنیا میں جب فسق و فجور ہوتا ہے تو نبی آتا ہے اور مرزا صاحب چونکہ نبی تھے اس لئے یہ پیشگوئی زار روس کی معزولی کی ان کی صداقت پر دلیل ہے۔ اس لئے اس جگہ مناسب ہے کہ میاں محمود صاحب کا جواب ان کے والد صاحب (مرزا غلام احمد قادیانی) کی تحریرات سے ہی دیا جائے۔ تاکہ ان کو معلوم ہو کہ وہ بالکل غلطی پر ہیں اور اس زلزلہ کی پیشگوئی کو جنگ کی پیشگوئی ظاہر کر کے مسلمانوں کو مغالطہ دیتے ہیں۔ جب مرزا صاحب نے خود فیصلہ کر دیا ہے کہ یہ پیشگوئی زلزلہ کی نسبت ہے۔ اور یہ زلزلہ میری زندگی میں آئے گا اور یہ زلزلہ میری سچائی کی دلیل ہوگا۔ وہ زلزلہ مرزا صاحب کی زندگی میں نہ آیا اور مرزا صاحب جھوٹے ثابت ہوئے۔ اور اللطف یہ کہ اپنی ہی مقرر کردہ معیار سے کاذب قرار پائے اور مر بھی گئے۔ ان کے مرنے کے بعد جو جنگ ہوئی وہ جنگ کیوں کر زلزلہ تصور کر کے مرزا صاحب کو سچا کرنے کی کوشش کی جاتی ہے۔

مشتے کہ بعد از جنگ یاد آمد بر کلمہ خود پایید زود

کا مصداق ہے۔ مرزا صاحب خود تو فرمائیں کہ میری زندگی میں زلزلہ آئے گا اور میری صداقت ظاہر ہوگی۔ اور میاں صاحب اپنے والد کے برخلاف کہیں کہ یہ جنگ کی پیشگوئی تھی مرزا صاحب کی سخت ہتک اور تکذیب ہے۔ مرزا صاحب کی اصل عبارت ذیل میں درج کی جاتی ہے تاکہ کسی مرزائی کو کوئی حیل و حجت کرنے کا موقع نہ رہے۔

اب میں یہ پیشگوئی ”زار بھی ہوگا تو ہوگا اس گھڑی با حال زار“ لکھی ہے اس میں یہ لکھا ہے۔

**اول:** ایسا ہی آئندہ زلزلہ کی نسبت جو پیشگوئی کی گئی ہے وہ کوئی معمولی پیشگوئی نہیں اگر وہ آخر کو معمولی بات نکلی یا میری زندگی میں اس کا ظہور نہ ہوا تو میں خدا تعالیٰ کی طرف سے نہیں (ضمیمہ برائین، حصہ پنجم، ص ۲۲ تا ۲۰ سے ص ۹۳ تک)

اب بتاؤ کہ یہ جنگ مرزا صاحب کی زندگی میں ہوئی؟ ہرگز نہیں۔ تو پھر خوف خدا کرو کہ جو جنگ دس برس کے بعد ہوئی وہ زلزلہ کیوں کر ہوا۔ اور مرزا صاحب کیوں کر سچے نبی ثابت ہوئے؟

**دوم:** آئندہ زلزلہ کی نسبت جو میری پیشگوئی ہے اس کو ایسا خیال کرنا کہ اس کے ظہور کی کوئی بھی حد مقرر نہیں کی گئی۔ یہ خیال سراسر غلط ہے۔ کیونکہ بار بار وحی الہی نے مجھے اطلاع دی ہے کہ وہ پیشگوئی میری زندگی میں اور میرے ہی ملک میں اور میرے ہی فائدہ کے لئے ظہور میں آئی گی۔ (برائین، حصہ پنجم کا ضمیمہ ص ۹۳ سے ص ۲)

اب ایمان سے بتاؤ کہ مرزا صاحب تو کہتے ہیں کہ میرے ملک یعنی پنجاب میں زلزلہ آئے گا اور میری زندگی میں آئے گا۔ اور جنگ ہوئی یورپ میں۔ یہ خدا کا انصاف ہے کہ انکار تو مرزا صاحب کا کریں اہل پنجاب اور پکڑا جائے زار یوں۔ ایسی سکھا شاہی تو خدا کی شان سے بعید ہے۔ کسی شاعر نے خوب کہا ہے۔

مجرموں کو چھوڑ کر بے جرم کو دینی سزا مرزا صاحب یہ عدالت ہے بھلا کیا خاک کی **تیسرا:**۔ کیونکہ ضرور ہے کہ یہ حادثہ میری زندگی میں ظہور میں آجائے۔ (برائین، حصہ پنجم، ص ۹۳ سے ص ۱۱) کیا یہ حادثہ مرزا صاحب کی زندگی میں ہوا؟ ہرگز نہیں۔ بلکہ دس برس بعد ہوا۔

**چوتھا:**۔ ہماری رائے تو یہی ہے کہ سو میں سے ۹۰ وجوہ تو یہی بتاتی ہیں کہ حقیقت میں وہ زلزلہ ہے نہ اور کچھ۔ (ضمیمہ برائین، حصہ پنجم، ص ۹۹ سے ص ۱۳) مگر میاں صاحب کی رائے مرزا صاحب کے برخلاف ہے۔

**پانچواں:**۔۔ جب کہ صریح اس میں زلزلہ کا نام بھی موجود ہے کہ اس میں ایک حصہ ملک کا نابود ہو جائے گا اور یہ بھی موجود ہے کہ میری زندگی میں ہی آئے گا۔ اور اس کے ساتھ یہ پیشگوئی ہے کہ وہ ان کے لئے نمونہ قیامت ہوگا جن پر یہ زلزلہ آئے گا۔ الخ

(ضمیمہ براہین، حصہ پنجم، ص ۹۰ س ۱۰)

**اب قاہ یانی** جماعت خدا کو حاضر ناظر کر کے بتائے کہ ان کا یہ کہنا کہ یہ پیشگوئی زلزلہ کی جنگ یورپ سے پوری ہوئی کہاں تک غلط اور مرزا صاحب کے برخلاف ہے۔ مرزا صاحب تو صاف صاف چار شرطوں سے یہ پیشگوئی مشروط فرماتے ہیں۔

**شرط اول:**۔۔ مرزا صاحب کے ملک میں ایسے زلزلہ کا آنا کہ ایک منٹ میں زمین زیر و زبر ہو جائے گی۔ جنگ پنجاب میں نہیں ہوئی یورپ میں ہوئی۔

**شرط دوم:**۔۔ یہ زلزلہ مرزا صاحب کی زندگی میں ہوگا۔ مگر جنگ مرزا صاحب کے مرنے کے بعد ہوئی۔

**شرط سوم:**۔۔ میرے ملک کا ایک حصہ نابود ہوگا۔ مگر جنگ سے کوئی حصہ ملک کا نابود نہیں ہوا۔ جو مرزا صاحب۔

**شرط چہارم:**۔۔ ان لوگوں پر نمونہ قیامت ہوگا جن پر یہ زلزلہ آئے گا۔ نہ کوئی زلزلہ آیا اور نہ مرزا صاحب کی صداقت ثابت ہوئی۔ جیسے پہلی دروغ بیانیوں سے میرا ہی پیشگوئیاں پوری ہو گئیں کہتے آئے ہیں۔ حالانکہ ایک پیشگوئی بھی پوری نہ ہوئی۔ اب بھی خلاف بیانی سے دھوکہ دیتے ہیں۔ ہم نے اوپر مشہور مشہور پیشگوئیاں جو غلط نکلیں لکھی ہیں۔ تاکہ معلوم ہو کہ مرزا صاحب ہرگز اپنے دعویٰ نبوت میں سچے نہ تھے۔ اور نہ ان کے الہام خدا کی طرف سے تھے۔ پیشگوئیاں نبی بھی کرتے ہیں۔ اور نجومی، رمال، جوتشی، جنزی، قیافہ شناس وغیرہ وغیرہ بھی کرتے ہیں اور خواب بھی امر مشترک ہیں عوام کو بھی فطرت انسانی کے باعث

خواب آتے ہیں۔ فرق صرف یہ ہے کہ نبی و رسول کی پیشگوئی غلط نہیں ہوتی اور کبھی خطا نہیں جاتی۔ مختلف نجومیوں اور رمالوں وغیرہ کے کہ ان کی پیشگوئیاں درست بھی نکلتی ہیں اور غلط بھی۔ مگر نبی کی پیشگوئی کبھی غلط نہیں نکلتی۔ جب مشاہدہ ہے کہ مرزا صاحب کی پیشگوئیاں غلط نکلتی تھیں اور شاعرانہ لفاظی عبارت آرائی اور مضمون نویسی سے تاویلات کر کے ان کو سچا کرنے کی بے سوجھ بوجھ کی جاتی تھی۔ اس لئے ہرگز سچے نبی نہ تھے۔ بلکہ رمل و نجوم سے پیشگوئیاں کرتے تھے۔ کیونکہ سیالکوٹ میں سید ملک شاہ صاحب جو علوم نجوم یا رمل میں کچھ دخل رکھتے تھے اور مرزا صاحب کو ان سے محبت و ملاقات تھی اس سے استفادہ کا کوئی تعلق تھا اس لئے پیشگوئیاں کرتے۔ (مکتبہ شاہ السنہ، جلد ۱۵، ص ۲۹)

پس جب مرزا صاحب نے کوئی عجب کام ہی نہیں دکھایا اور نہ کبھی کسی مخالف نے مرزا صاحب کو یہ کہا ہے کہ آپ کا یہ کام جو جادو نمائی کا تھا۔ اور آپ نے یہ کام بذریعہ جادو یا طلسم کیا ہے تو پھر آپ کا کہنا غلط ہے۔ کوئی ایک تو جادو جس نے مرزا صاحب کو ساحر کہا لیکن نہ بتا سکو گے۔ شاید آپ یہ کہہ دیں کہ مرزا صاحب کی عربی نظم کا جواب کسی نے نہیں دیا اس لئے جادو ہے۔ تو اس کا جواب یہ ہے کہ مرزا صاحب کی عربی میں سے علماء نے صرف و نجوم کی غلطیاں نکالیں اور ان کو غلط قرار دیا۔ جیسا کہ مسلمانہ وغیرہ کلاموں کی جنہوں نے قرآن کے مقابل اپنی کلام عربی کو معجزہ کہا تھا۔ اور علمائے عربی دان نے انہی غلطیاں نکال کر اس کی افویت ثابت کر دی تھی۔ مرزا صاحب کے کلام عربی کی بھی علماء نے غلطیاں نکال کر ثابت کر دیا کہ یہ جھوٹی شیخی ہے۔ غلط کلام کبھی معجزہ یا اعجاز نہیں ہو سکتا۔ کسی عالم نے کبھی نہیں کہا کہ مرزا صاحب کی عربی جادو تھی۔ بلکہ علماء عربی نے عربی میں اس کے جواب لکھے۔

اول :- ابطال اعجاز مرزا۔

دوم :- قصیدہ مرزا سے کا جواب۔



**سوم:**۔۔ رحم الشیاطین براغلو طات براہین۔ مصنفہ مولوی غلام دستگیر صاحب قصوری۔  
**چہارم:**۔۔ حیات مسیح مولوی رسل بابا امرتسر وغیرہ وغیرہ۔ پس یہ دلیل بھی ردی ہے۔ اگر کسی عالم نے کہا تو اس کا نام بتاؤ۔ لہذا آپ کی یہ دوسری دلیل بھی قابل تسلیم نہیں۔  
**تیسری دلیل:**۔۔ «وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا وَهُوَ يُدْعَىٰ إِلَى الْإِسْلَامِ وَاللَّهُ لَا يَهْدِي الْقَوْمَ الظَّالِمِينَ» یعنی اس شخص سے زیادہ اور کون ظالم ہو سکتا ہے جو اللہ پر افتراء کرے در انحال یہ کہ وہ اسلام کی طرف بلایا جاتا ہے اور اللہ تعالیٰ تو ظالموں کو ہدایت نہیں دیتا۔ اس آیت میں اس بات کی طرف اشارہ فرمایا ہے کہ جو شخص خدا تعالیٰ پر افتراء کرے وہ تو سب سے زیادہ سزا کا مستحق ہے۔ پھر اگر یہ شخص جھوٹا ہے جیسا کہ تم بیان کرتے ہو تو اسے ہلاک ہونا چاہیے نہ کہ کامیاب۔ اللہ تعالیٰ تو ظالموں کو کبھی ہدایت نہیں کرتا پھر جو شخص خدا تعالیٰ پر افتراء کرے ظالموں سے بھی ظالم بن چکا ہے اس کو وہ کب ہدایت دے سکتا ہے۔ پس اس شخص کا ترقی پانا اس بات کی علامت ہے کہ یہ شخص خدا تعالیٰ کی طرف سے ہے اور جھوٹا نہیں جیسا کہ تم لوگ بیان کرتے ہو اس آیت میں خدا تعالیٰ نے اس احمد رسول کی ایسی تعین کر دی ہے کہ یہ احمد، رسول کریم ﷺ کے بعد آنے والا ہے۔ اور نہ آپ ﷺ خود وہ رسول ہیں۔ اور نہ آپ ﷺ سے پہلے کوئی اس نام کا رسول گزرا ہے۔ الخ۔

**الجواب:**۔۔ اس دلیل میں کوئی شرعی ثبوت نہیں بلکہ وہی من گھڑی دلیل ہے۔ جو مرزا صاحب اور مرزائی ہمیشہ بیان کرتے ہیں کہ مرزا صاحب اگر جھوٹے تھے تو کامیاب کیوں ہوئے۔ ان کا کامیاب ہونا ان کے سچے رسول و نبی ہونے کی دلیل ہے جس کا جواب کئی بار دیا جا چکا ہے۔ کہ یہ دلیل قرآن شریف کے برخلاف ہے۔ کیونکہ اللہ تعالیٰ فرماتا ہے کہ ہم کافروں و کذابوں کو مہلت دیتے ہیں تاکہ ہمارے عذاب کی حجت کے نیچے آجائے۔ جیسا

کہ ﴿وَأْمَلِي لَهُمْ إِنْ كَيْدِي مَتِينٌ﴾ (سورة اعراف) ﴿وَيَمُدُّهُمْ فِي طُغْيَانِهِمْ  
يَعْمَهُونَ﴾ (سورة بقرہ) ﴿وَلَا تَحْسَبَنَّ الَّذِينَ كَفَرُوا إِنَّمَا نُمَلِي لَهُمْ خَيْرًا لِّأَنفُسِهِمْ  
إِنَّمَا نُنَلِّي لَهُمْ لِيُذَاقُوا وَثْمًا وَلَهُمْ عَذَابٌ مُّهِينٌ﴾ جو لوگ انکار کرتے ہیں۔ اس  
خیال میں نہ رہیں کہ ہم ان کو ذلیل دے رہے ہیں یہ کچھ ان کے حق میں بہتر ہے ہم تو ان کو  
ذلیل صرف اس لئے دے رہے ہیں کہ اور گناہ سمیٹ لیں اور آخر کار ان کو ذلت کی مار  
ہے۔ (سورة آل عمران، پارہ ۳، ص ۹۶، مترجم، نذر احمد) یہ نصوص قرآن قطعی ہیں۔ اب ہم اس طبعزاد  
دلیل کا واقعات سے جواب دیتے ہیں تاکہ ہر ایک کو یقین ہو جائے کہ یہ بالکل غلط ہے کہ  
جھوٹے مدعی کو کامیابی نہیں ہوتی۔ صالح ابن یوسف کو دیکھو۔ اس نے نبوت و مہدویت کا  
دعوئی کیا اور یہاں تک کامیاب ہوا کہ بادشاہ بن گیا۔ اور مہلت بھی اس کو اس قدر دی گئی  
کہ ۳۵ سال تک دعوئی نبوت کے ساتھ زندہ رہا اور اپنی موت سے مرا۔ حالانکہ جنگ کرتا رہا  
مگر قتل نہ ہوا اس سے ثابت ہوا کہ مرزا صاحب اور مرزائیوں کا یہ خیال باطل ہے کہ جھوٹا  
مدعی فوراً ہلاک کیا جاتا ہے۔ اور پھر اس پر کامیابی یہ کہ اس کی نسل میں تین سو برس تک  
بادشاہت رہی۔ (ابن خلدون) اس کے مقابل مرزا صاحب بالکل ناکامیاب رہے اور تمام عمر  
غلامی میں بسر کی۔ اور غلامی بھی مخالفین اسلام کی۔ جنہیں آسمانی حرروں کے ساتھ نابود کرنے  
کا ٹھیکہ آپ نے اللہ تعالیٰ سے لے رکھا تھا۔ اور ۲۳ برس کے عرصہ میں کچھ بھی نہ کیا۔ بلکہ  
مخالفین کی عدالتوں میں اللہ تعالیٰ نے انہیں حیران و سرگرداں پھرا لیا۔ یہ کس قدر ذلت  
و ناکامیابی ہے کہ آریہ حج کی عدالت میں کھڑے کھڑے اکڑ جائیں اور بیٹھنے نہ پائیں اگر  
اس کا نام کامیابی ہے تو پھر ذلت و ناکامی کا ڈیرہ دنیا سے کوچ ہے۔

اب ہم پہلے کذاب مدعیان نبوت و مہدویت کو چھوڑ کر صرف مرزا صاحب کے  
ہم عمروں کا مختصر حال بیان کرتے ہیں۔ تاکہ مرزا صاحب کی ناکامیابی معلوم ہو جائے۔

جب مسلمانوں میں سے مرزا صاحب نے اسلام کی حمایت کے واسطے سر اٹھایا تو دوسری طرف سرولیم بوتھ نے عیسائیت کی ترقی کا بیڑا اٹھایا۔ اور ہندستان و پنجاب میں سوامی دیانند نے اپنے دہرم اور قوم کی ترقی پر کمر باندھی۔ اور راجہ موہن نے برہمنوں کے عقائد ایجاد کئے۔ اب ہم صاحبزادہ صاحب میاں محمود سے پوچھتے ہیں کہ وہ ایمان سے خدا کو حاضر و ناظر جان کر سچ بتائیں کہ سوامی دیانند اور راجہ موہن اور جنرل سرولیم بوتھ کو کامیابی ہوئی یا مرزا صاحب کو؟ لیکن انظر من الشمس ہے کہ مرزا صاحب کو ان کے مقابل کچھ بھی کامیابی نہ ہوئی۔ آریہ سماجیوں کی ترقی و کامیابی تو آریوں کے سکولوں و کالجوں اور یونیورسٹیوں سے دیکھ لو۔ ملازمتی سرکاری و عہدیداران کی فہرستیں و رجسٹر دیکھو۔ افسران سول و ملٹری کی طرف نظر دوڑاؤ اور ایمان سے بولو کہ کون کامیاب ہے۔ اور پھر اپنی اس دلیل کو مد نظر رکھ کر اپنے نصیبوں کو چھوڑ کر اپنی حالت سے کہو۔

جفا کو ہم عطا سمجھے، ستم کو ہم کرم سمجھے، غرض جو کچھ کہ ہم سمجھے خطا تھا جو کہ ہم سمجھے آپ کی اس ردی دلیل سے تو ثابت ہوا کہ مسیح موعود سوامی دیانند تھا۔ کیونکہ اس کو خدا نے اس قدر کامیابی دی کہ جس کے آگے مرزا صاحب کی کچھ ترقی نہیں۔ آریوں کے سالانہ جلسوں کے چندوں کا ہی مقابلہ کرو اور انکی قومی ہمدردی کا اندازہ لگاؤ۔ دہرم کی اشاعت کے خرچ کو ہی دیکھ لو تو سر پیٹ کر رہ جاؤ گے کہ ان کے لاطوں روپوں کے سامنے آپ کے سینکڑوں روپے کیا وقعت رکھتے ہیں۔ شاید اس کا جواب جھلوت مجسم کوئی مرزائی کہہ دے کہ روحانی طور یا استعاری و مجازی طور پر اور بحث مباحثہ میں مرزا صاحب آریوں پر حجج و دلائل قطعیہ سے کامیاب ہوئے تو یہ بھی غلط ہے اور واقعات کے برخلاف ہے۔ مرزا صاحب نے آریوں کی بد زبانوں اور اعتراضوں کے مقابل ہتھیار ڈال دیئے اور حجج کا پیغام دیا کہ آریہ ہمارے بزرگوں کو برانہ کہیں اور گالیاں نہ دیں ہم ان کے بزرگوں کو نبی و

رسول مان لیتے ہیں وہ ہمارے بزرگوں کو نبی و رسول تسلیم کریں۔ چنانچہ کرشن جی ورام چندر جی کو نبی تسلیم کیا۔ ویدوں کو خدا کا کلام مانا۔ اور کرشن عليه السلام اور بابا نانک علیہ الرحمۃ لکھنا اور کہنا شروع کر دیا۔ اور خوشامد میں ایسی حد سے بڑھے کہ پناہ بخدا۔ خواجہ کمال الدین صاحب نے اپنی کتاب ”کرشن اوتار“ میں یہاں تک لکھ دیا کہ پہلے عرب میں کرشن جی نے اوتار لیا اور محمد صلى الله عليه وسلم ہوئے۔ اور اب قادیان میں اوتار لیا اور مسیح موعود یعنی غلام احمد قادیانی ہوئے۔ اس کے مقابل میں آریوں نے ایک بات بھی مرزائی جماعت کی قبول نہ کی۔ کسی آریہ نے سب نبیوں کی نبوت کا ماننا تو بجائے خود رہا حضرت محمد صلى الله عليه وسلم کو ہی نبی مانا؟ ہرگز نہیں۔ مرزا صاحب کا کوئی مرید بتا سکتا ہے کہ مرزا صاحب کے پیغام صلح کا اثر آریوں اور سکھوں پر ہوا؟ اور مرزا صاحب اس چال میں کامیاب ہوئے؟ ہرگز نہیں۔

میرے مہربان میاں صاحب بڑی شیخی سے مرزا صاحب کی صداقت مسیح موعود ہونے پر دلیل بیان کرتے ہیں۔ اور یہ وہی دلیل ہے جو مرزا صاحب کا ورد زبان اور حوالہ قلم تھی کہ میں ایسے سامان کے ساتھ بھیجا گیا ہوں کہ وہ سامان کسی نبی و رسول کو نہ دیئے گئے تھے اب کوئی پوچھے کہ حضرت وہ آسمانی حربے و سامان اب کہاں چلے گئے اور کس دن کے لیے آپ نے رکھے ہوئے ہیں۔ اور وہ آسمانی حربے ایسے رزی ثابت ہوئے کہ آریوں کے زمین والے حربے غالب آگئے۔ اور ان کی ہر طرح سے کامیابی ہی کامیابی ہے۔ کوئی آریہ آج تک مسلمان ہوا۔ اور مرزا صاحب کی مسیحیت و مہدویت کا قائل ہوا۔ اور مرزا صاحب پر ایمان لایا؟ ہرگز نہیں۔ بلکہ انہوں نے ایسا انتظام کیا کہ آئندہ اسلام میں آریوں کا داخلہ بالکل بند کر دیا۔ بلکہ ان مسلمانوں کو آریہ بنایا۔ اب ایمان سے بتاؤ کہ کون کامیاب ہے؟ سو امی دیانند یا مرزا غلام احمد؟ اور ایمان سے کہوں کہ آپ کی اس نامعقول دلیل سے جو امی دیانند صادق ثابت ہوا یا نہیں۔ اور اس کا مذہب بھی سچا ثابت ہوا یا نہیں؟ یا اقرار کرو کہ مرزا



صاحب کی اور آپ کی یہ دلیل کہ مرزا صاحب اگر سچے نہ ہوتے تو ان کو اس قدر کامیابی نہ ہوتی۔ بالکل لغو اور غلط ہے۔ کیونکہ اس سے ثابت ہوگا کہ عیسویت سچی ہے کیونکہ تمام دنیا پر غالب ہے اور کامیاب ہے۔ اور ایسی کامیاب ہے کہ تمام دنیا کی مالک بن گئی ہے اور ہندوستان و پنجاب میں آریہ قوم و اہل ہنود ہر حکمہ، ہر صیغہ و ہر صنعت و تجارت میں کامیاب ہیں تو سچے ہیں۔ آپ کی اپنی دلیل سے مرزا صاحب سچے نہیں کیونکہ ان کو اس قدر کامیابی نہیں ہوئی جس قدر آریوں کو ان کے مقابل ہوئی۔ عیسائیوں کی کامیابی اظہر من الشمس ہے بلکہ مرزا صاحب اور ان کے مرید خود تسلیم کرتے ہیں۔

عسل مصفی کے صفحہ ۶۰۲، ۶۰۳ پر مشن کی ترقی کا حال خود مشن کی رپورٹ سے لکھا ہے۔ وہو هذا۔

جب ہم چرچ مشن سوسائٹی کی رپورٹ ۱۸۹۷ء کو دیکھتے ہیں تو حیرت ہوتی ہے کی کس قدر ترقی کر لی ہے اور ہرگز انسان خیال نہیں کر سکتا کہ اس سے بڑھ کر بھی کوئی ترقی متصور ہو سکتی ہے۔ ناظرین! ۱۸۹۷ء میں مرزا صاحب بھی اپنے مسیح موعود ہونے کے مدعی تھے اور عیسائیت کے مٹانے کا ٹھیکہ لے کر آئے تھے مگر عیسائیوں کو اس قدر کامیابی ہوئی کہ فاضل مصنف عسل مصفی اقرار کرتا ہے ۱۸۹۷ء میں ایسی حیرت ناک ترقی ہوئی کہ اس سے بڑھ کر متصور نہیں ہو سکتی۔ حالانکہ مرزا صاحب عیسائیت کے مٹانے میں ایزی چوٹی کا زور لگا رہے تھے۔ اب بتاؤ مرزا صاحب اور یہ آپ کے اس اصول سے کہ چھوٹے کو کامیابی نہیں ہوتی اور کامیاب ہونا صداقت کی دلیل ہے تو پھر (نعوذ باللہ) عیسویت سچی ثابت ہوئی اور پادری لوگ جو کامیاب ہوئے سچے دین کے پیرو ثابت ہوئے۔ جب بجائے کس صلیب کے ترقی صلیب ہوئی تو مرزا صاحب کیوں کرمسح موعود ہوئے۔ کیونکہ سچے مسیح موعود کا نشان مخبر صادق رسول اللہ ﷺ نے فرمایا ہے وہ کس صلیب کریں گے۔ یعنی عیسویت مٹائیں



گے اور مرزا صاحب کے وقت ۱۸۹۷ء میں اس قدر عیسویت کو ترقی ہوئی کہ بقول عمل مصفیٰ ”اس سے زیدہ ممکن نہیں“ تو ثابت ہوا کہ مرزائیوں کے اقرار سے مرزا صاحب سچے موعود نہ تھے۔ اس جگہ شاید کوئی مرزائی یہ کہہ دے کہ شخص واحد مرزا صاحب کے مقابلہ میں کوئی کامیاب نہیں ہوا۔ تو اس کی تسلی کے واسطے ہم نیچے صرف ”جنرل ولیم بوتھ“ کی نہایت کامیابی کا حال لکھتے ہیں جس کے مقابل مرزا صاحب نا کامیاب رہے اور ان کی کاروائیاں بالکل بیچ ثابت ہیں۔

جنرل ولیم بوتھ نے اشاعت عیسائیت کے واسطے تمام دنیا کا سفر کیا اور کامیاب ایسا کہ شاہان وقت سے خطابات اور امداد لیتا تھا۔ اور مرزا صاحب گھر سے کبھی باہر نہ نکلتے۔ جنرل ولیم بوتھ صاحب ۱۸۲۹ء میں پیدا ہوا۔ ۱۸۴۲ء میں اصطباع حاصل کیا اور وعظ شروع کیا۔ ۱۸۵۰ء میں کام کاج چھوڑ کر کلیسائی خدمت اختیار کی۔ ۱۸۶۵ء میں لنڈن کے مشرقی گوشہ میں مشن قائم کیا۔ ۱۸۷۸ء میں مکتی فوج کی بنیاد ڈالی۔ یعنی اپنے مشن کا مکتی فوج نام رکھا۔ یہ وہ وقت ہے کہ جب مرزا صاحب بھی میدان میں نکلے ہوئے تھے اور عیسیٰ پرستی کا مٹانا اپنا فرض منصبی قرار دے رکھا تھا اور یہی اپنی صداقت کا معیار مقرر کیا ہوا تھا۔ چنانچہ مرزا صاحب نے خود لکھا کہ اگر کروڑ نشان بھی مجھ سے ظاہر ہوں اور وہ کام جس کے واسطے میدان میں کھڑے ہوا ہوں۔ یعنی عیسیٰ پرستی کو مٹانا۔ وہ کام نہ ہوا اور میں مر گیا تو سب گواہ رہیں کہ میں جھوٹا ہوں (اخبار ہر دور، ۱۹ جولائی ۱۹۰۰ء) پھر مرزا صاحب نے اپنی کتاب ”ایام صلح“ کے صفحہ ۱۳۶ سطر ۱۸ میں لکھا کہ اس پر اتفاق ہو گیا ہے کہ مسیح کے نزول کے وقت اسلام دنیا پر پھیل جائے گا اور مل باطلہ ہلاک ہو جائیں گی اور راستبازی ترقی کرے گی۔ اب واقعات سے ثابت ہے کہ مرزا صاحب مر جی گے اور سلام کی ترقی کچھ نہ ہوئی اور نہ خدا جب باطلہ ہلاک ہوئے بلکہ مذہب باطلہ کی ترقی ہوئی اور ان کے مقابل اسلام کو کمی ہوئی۔ یعنی

جس قدر روئے زمی پر مسلمان تھے ان میں سے صرف وہ مسلمان جنہوں نے مرزا صاحب کو نبی و رسول مانا وہی مسلمان رہے باقی سب کے سب کافر ہوئے۔ تو اب انصاف سے بتاؤ کہ تمہیں کس روز کی تعداد سے مسلمان تنزل کر کے صرف چند ہزار مرزائی جو مسلمان رہے اور باقی کافر ہو گئے تو اسلام بڑھایا گھٹا۔ ظاہر ہے کہ گھٹا۔ جب اسلام گھٹا تو ثابت ہوا کہ مرزا صاحب مسیح موعود ہرگز نہ تھے۔ بلکہ اسلام کے واسطے آپ ایک طاعون کی بیماری تھے جو صفایا کر گئے۔

۱۸۸۰ء میں جنرل ولیم بوتھ نے امریکہ و آسٹریلیا کی سیاحت کی اور پہلا مدرسہ قائم کیا۔ ۱۸۸۱ء، ۱۸۸۲ء میں فرانس، ہندوستان، سویڈن، کینیڈا، میں اپنی مشن کی پر جوش تحریک کر کے لنڈن میں ہیڈ کوارٹر قائم کیا۔ ۱۸۸۳ء میں جنوبی افریقہ، نیوزی لینڈ، سوئٹزر لینڈ کی سیاحت کی اور جزیرہ و کٹورہ میں قیدیوں کی تعلیم و تلقین کا خاص انتظام کیا۔ ۱۸۸۶ء میں ایٹارنس کی عام تعلیم کی غرض سے لنڈن میں انٹرنیشنل کانگریس قائم کی۔ ۱۸۸۸ء میں امریکہ و کینیڈا کی سیر۔ ۱۸۹۰ء میں انگلینڈ میں ”ڈارک“ (یعنی اندھیرا) ایک کتاب شائع کی۔ ۱۸۹۱ء میں۔ آسٹریلیا جنوبی افریقہ اور ہندوستان کا سفر۔ ۱۸۹۳ء میں فوج کی ۵۰ سالہ جلی۔ ۱۸۹۷ء میں مسٹر گلڈ سنون وزیر اعظم انگلستان سے ملاقات۔ ۱۹۰۱ء میں تجویز بینک ۱۹۰۳ء میں پریزیڈنٹ صوبجات متحدہ یونائیٹڈ کنگڈم سے ملاقات۔ ۱۹۰۳ء میں بینکنگ پلیس میں حضور ملک معظم سے مصافحہ کیا۔ ۱۹۰۵ء میں ڈی، سی، ایل کا خطاب حاصل کیا۔ لنڈن اور ناننگھم میں تعلیم و تلقین کی آزادی کا حکم حاصل کرنا۔ ترقی بینک۔ ۱۹۰۷ء میں شاہان ناروے و ڈنمارک سے ملاقات۔ جاپان کا سفر اور شہنشاہ جاپان سے ملاقات۔ ۱۹۰۸ء میں سات ہزار کے مجمع میں لکچر۔

ناظرین اس سنہ میں مرزا صاحب مر گئے اور جنرل ولیم بوتھ زندہ رہا۔ گویا

مرزائیوں کی اپنی دلیل سے ثابت ہو گیا کہ کاذب صادق سے پہلے مر گیا۔ حالانکہ مرزا صاحب سرولیم بوتھ سے چھوٹے تھے۔ ۱۹۰۹ء میں شاہان اسپین و انگلستان سے ملاقات، سیاحت روس۔ ۸۰ ویں سالگرہ۔ ۱۹۱۱ء میں بری سوشل کانگریس۔ ۱۹۱۲ء میں انتقال پھر ۸۴ سال۔ اب اس کے فیضان کا اثر یہ باقی ہے کہ ایڈیٹر صاحب ادیب اپنے ایڈیٹریل میں لکھتے ہیں کہ ہمارے ملک میں بھی مکتی فوج کا بہت کام ہو رہا ہے۔ شرکاء کی تعداد لاکھوں تک پہنچی ہے۔ ہندی، اردو، مرہٹی، گجراتی، بنگالی، گورکھی، تیلیگو وغیرہ ہندوستانی دیسی زبانوں میں کام ہوتا ہے۔ بہت سے ابتدائی مدارس ہیں جن میں دس ہزار سے زیادہ بچے تعلیم پاتے ہیں۔ وہ یہاں توں میں چھوٹے چھوٹے بینک بھی قائم ہیں۔

(ادیب، ہایت نمبر ۱۹۱۲ء)

اب روز روشن کی طرح ثابت ہوا کہ مرزا صاحب مسیح موعود ہرگز نہ تھے۔ کیونکہ مسیح موعود کے وقت میں عیسائیت اور دیگر مذاہب مٹ جاتے تھے اور مرزا صاحب کے زمانہ میں وہ ایسی ترقی پر ہوئے کہ اس سے پہلے ایسے کبھی نہ ہوئے تھے۔ پس مرزا صاحب ہرگز مسیح موعود نہ تھے۔ بجائے کسریلیب کے ترقی و تقویت ہوئی۔ اور جس جگہ توحید کے جھنڈے لہراتے تھے وہاں صلیب کی پرستش شروع ہوئی۔ (۱۹۱۱ء زیمینار، ۸ ستمبر ۱۹۱۳ء) جس میں لکھا ہے کہ دو، اڑھائی لاکھ مسلمان بلقان کی لڑائی میں صرف صوبہ تھریس و مقدونیہ میں عیسائی بنائے گئے۔ پس مرزا صاحب کو کامیابی ہرگز نہیں ہوئی۔ کیونکہ مخالفین اسلام مرزا صاحب سے ہزاروں درجہ کامیاب و غالب رہے اور مرزا صاحب ناکامیاب و مغلوب جن کے وقت میں اسلام گھٹایا گیا اور عیسائی و آریہ وغیرہ بڑھائے گئے۔

رسالہ انجمن حمایت اسلام لاہور۔ فروری ۱۹۱۳ء میں بحوالہ اخبار وکیل امرتسر لکھا ہے کہ پطرس، مولک، مہر مترا عثمان جی وغیرہ مسلمان باشندوں کو عیسائی مذہب قبول

کرنے پر مجبور کیا گیا۔ اور اس مدعا کے لئے ان کو شرمناک سزائیں دی گئیں۔ الخ۔  
اب بتائیے کہ مرزا صاحب کی یہ کامیابی ہے یا ناکامیابی۔ اگر مرزا صاحب سچے  
مسیح موعود ہوتے تو یہ بدبختی و ادبار کے دن مسلمانوں پر نہ آتے اور نہ ملل باطلہ غالب  
آتے۔ مگر چونکہ نتیجہ اس کے برعکس ہے لہذا اسے ناکامیابی کہتے شرم و انگیر ہونی چاہیے۔  
مگر راستی بھی کوئی چیز ہے۔ ورنہ قلم اور ہاتھ اپنے ہیں جو چاہا لکھ دیا کون پوچھتا ہے مگر یاد  
رہے آخر مرنا ہے اور احکم الحاکمین کے سامنے کھڑے ہو کر جواب دینا ہے۔

**دوم:** مرزا صاحب کی ناکامیابی اظہر من الشمس ہے۔ ایک وقت وہ تھا کہ تمام روئے  
زمین کے مسلمان ان سے ہمدردی رکھتے تھے جب تک ان کا یہ دعویٰ تھا کہ میں ایک خادم  
اسلام ہوں اور اسلام کی صداقت ظاہر کرنے کے واسطے ایک مناظر ہوں۔ جب مرزا  
صاحب نے حد سے باہر قدم رکھا۔ اور اپنے آپ کو مثیل عیسیٰ اور مظہر محمد ظاہر کرنا شروع کیا  
اور مسیحیت و رسالت و نبوت کے مدعی ہوئے تو چاروں طرف سے کفر کے فتوے اور دجال  
و سرف و کذاب کے سرٹیکٹ آنے شروع ہو گئے۔ اور سوائے معدودے چند انسان  
پرستوں کے جن میں مسیلمہ پرستی کا مادہ مخفی تھا اور کوئی مسلمان محمد ﷺ کی امت سے ان کے  
ساتھ نہ رہا۔ اب انصاف آپ ہی پر ہے کہ یہ ناکامیابی ہے یا نہیں۔ چالیس کروڑ کے قریب  
مسلمان الگ ہو گئے اور نفرت کی نگاہ سے دیکھنے لگے۔ آپ کس دلیل سے مرزا صاحب کو  
کامیاب کہتے ہیں۔ پس یہ دلیل بھی ردی ہے اور باطل۔

**چوتھی دلیل:** اللہ تعالیٰ فرماتا ہے۔ ﴿يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ﴾  
لوگ چاہیں گے کہ اللہ کے نور کو پھونکوں سے بجھا دیں مگر اللہ اپنے نور کو پورا کر کے ہی  
چھوڑے گا۔ اگرچہ کافر لوگ اسے ناپسند ہی کرتے ہوں۔ یہ دلیل بھی حضرت مسیح موعود کے  
احمد ہونے پر ایک بہت بڑی دلیل ہے۔ اور اس سے ثابت ہوتا ہے کہ آنحضرت ﷺ اس



پیشگوئی کے اول مصداق نہیں ہیں۔ کیونکہ رسول کریم ﷺ کے زمانہ میں تکواری سے منانے کی کوشش کی جاتی تھی نہ منہ سے۔ (ملخصاً از انوار خلافت، ص ۳۵)

**الجواب**۔ اول تو آیت کا ترجمہ ہی غلط کیا ہے کہ ”لوگ چاہیں گے“۔ حالانکہ یُرِيدُونَ کا لفظ صاف بتا رہا ہے کہ محمد ﷺ کو خدا خبر دے رہا ہے کہ یہ کفار ارداہ کرتے ہیں کہ اللہ تعالیٰ کے نور (دین اسلام) کو جو بذریعہ وحی تم کو پہنچتا ہے منہ کے پھونکوں (غلط افواہوں) سے بجھا دیں مگر اللہ تعالیٰ اپنے نور کو پورا کر کے چھوڑے گا اگرچہ کافروں کو ناپسند ہی ہو۔ اب اس آیت سے یہ سمجھنا کہ چونکہ منہ کے پھونکوں سے بجھانا اللہ تعالیٰ نے فرمایا ہے اس واسطے محمد ﷺ اس کے مصداق نہیں صریح غلطی اور علم معانی سے ناواقفیت کا باعث ہے۔ جب کہ اللہ تعالیٰ نے دین اسلام کو نور سے تشبیہ دی تھی تو ضروری تھا کہ نور کے لوازمات بھی بیان فرمائے جاتے تاکہ فصاحت و بلاغت قرآن مجید سے ثابت ہو۔ اس واسطے لِيُظْفِقُوا كَالْفَلْظِ فرمایا۔ اور ساتھ ہی بِالْقَوْلِ اِهْم فرمایا۔ تاکہ ارکان تشبیہ پورے ہوں۔ یہ کوئی قاعدہ نہیں کہ نور سے تشبیہ دے کر بجھانے کے واسطے تکواری یا تیر کا ذکر کیا جاتا۔ اگر اللہ تعالیٰ اس طرح فرماتا کہ کافر لوگ اسلام کے نور کو تکواری سے قتل کرنا چاہتے ہیں مگر ہم اس نور کو ان کفار پر بذریعہ جنگ و جدال پورا کریں گے۔ تو یہ کلام بالکل غلط اور پایہ فصاحت و بلاغت سے گر جاتی۔ اس لیے اللہ تعالیٰ نے نور کے لفظ کے واسطے بجھانا اور ساتھ ہی پھونکنے کا لفظ استعمال فرمایا تاکہ لوازمات نور پورے بیان ہوں۔ اللہ تعالیٰ نے سورہ مائدہ میں قرآن کو نور کہا ہے ﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ يَهْدِي بِهِ اللَّهُ مَنِ اتَّبَعَ رِضْوَانَهُ سُبُلَ السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ﴾ ترجمہ:- (غرض کہ) اللہ تعالیٰ کی طرف سے تمہارے پاس نور (ہدایت) اور قرآن آچکا ہے (جس کے احکام) صاف (اور صریح ہیں) جو لوگ



خدا کی رضامندی کے طلبگار ہیں ان کو اللہ قرآن کے ذریعے سے سلامتی کے رستے دکھاتا ہے۔ اور اپنے فضل (و کرم) سے ان کو (کفر کی) تاریکیوں سے نکال کر (ایمان کی) روشنی میں لاتا اور ان کو راہ راست دکھاتا ہے۔ اللہ تعالیٰ ”سورۃ الشعرا“ کے آخر میں فرماتا ہے ﴿ترجمہ﴾ تم نہیں جانتے ایمان کس کو کہتے ہیں۔ مگر ہم نے قرآن کو ایک نور بنا دیا ہے کہ اپنے بندوں میں سے جس کو چاہتے ہیں اس کے ذریعے سے (دین کی) راہ دکھاتے ہیں اور (اے پیغمبر) اس میں شک نہیں کہ تم (لوگوں کو) سیدھا ہی رستہ دکھاتے ہو۔ یہ معنی بالکل غلط ہیں کہ کسی آئندہ زمانے میں نور کو بجھانے کا ارادہ کریں گے۔ کیونکہ نور تو حضرت محمد ﷺ کے وقت ظاہر ہو چکا تھا یعنی قرآن۔ اس وقت تو کفار نے نور کو بجھانے کی کوشش نہ کی اور ۱۳ سو برس کے بعد کوشش کریں گے کس قدر خلاف عقل اور فصاحت سے عاری کلام ہے۔

**دوم:** یہ بھی غلط ہے کہ مرزا صاحب کے نور کو علماء نے بجھانا چاہا اور مرزا صاحب کامیاب ہوئے۔ کیونکہ واقعات بتاتے ہیں کہ مرزا صاحب کوئی نور (دین) لائے اور نہ کسی جلسہ بحث میں کامیاب ہوئے۔ اور نہ ان کا کوئی نور دنیا پر پھیلا۔ اگر یہ کہو کہ لوگ ان کے مرید ہوئے تو بتاؤ کہ کس کاذب مدعی کے مرید نہیں ہوئے؟ تمام کاذب مدعیان نبوت کے اس کثرت سے مرید ہوتے رہے کہ مرزا صاحب کی کامیابی ان کے مقابل بیچ ہے۔ بہود زندگی کاذب مدعی نبوت کے مرید ۵ کروڑ ۵ لاکھ تھے (دیکھو ترجمہ امداد الہدیٰ) مسلمہ کذاب کو ہی دیکھ لو کہ پانچ ہفتے کے قلیل عرصے میں لاکھ سے اوپر اس کے مرید و پیرو ہو گئے تھے۔ اور اس کی کامیابی کا اقرار مرزا صاحب نے خود بھی ازالہ اوہام میں کیا ہے۔ لہذا صرف مریدوں کا ہونا دلیل صداقت نہیں۔ مرید تو سب کذابوں کے ہوتے آئے ہیں۔ اصلی کامیابی ہم آپ کو بتاتے ہیں اور پھر آپ سے انصاف چاہتے ہیں۔

اصلی کامیابی حضرت محمد رسول اللہ ﷺ کو حاصل ہوئی کہ ان کے رسول ہونے کو چاروں مخالف مذاہب نے جو مد مقابل اور سخت دشمن تھے مانا اور آپ کی نبوت و رسالت پر ایمان لائے اور اس کے نور اسلام سے منور ہوئے۔ یہ ہے کامیابی۔ اب اسی قدر مدت مرزا صاحب کوئی ہے یعنی ۲۳ برس۔ اور ان کے مد مقابل بھی چار گروہ تھے۔ عیسائی، آریہ، سکھ، برہمنوں۔ اب ایمان سے بولا اور خدا کو حاضر ناظر کر کے بتاؤ کہ کون کون عیسائی مرزا صاحب کا مرید ہوا۔ اور کون کون آریہ نے مرزا صاحب کے ہاتھ پر بیعت کی۔ اور کس کس سکھ نے مرزا صاحب کی رسالت قبول کی اور کتنے سماجی برہمنوں مرزائی ہوئے۔ واقعات بتا رہے ہیں کہ کوئی بھی نہیں۔ اس سے بڑھ کر کیا ناما کامیابی اور نامرادی ہو سکتی ہے کہ ایک آریہ، ایک برہمن، ایک عیسائی، ایک سکھ بھی مرزا صاحب کے سلسلہ میں داخل نہ ہوا۔ اور اگر کوئی ہوا بھی ہے تو شاذ و نادر۔ پھر کس قدر ظلم عظیم ہے کہ کامیابی! کامیابی! پکار کر فضول دھوکا دیا جاتا ہے کہ مرزا صاحب اگر کاذب تھے تو کامیاب کیوں ہوئے۔ کیا یہی کامیابی ہے کہ ایک چھوٹا سا گاؤں قادیان بھی کفر سے پاک نہ ہوا۔ اور برابر سکھ۔ آریہ و بنودان کی چھاتی پہ مونگ دل رہے ہیں اور ان کی ذلت میں کوئی دقیقہ اٹھا نہیں رکھتے وہ مذہب اسلام کی ہتک کرتے ہیں اور مرزائیت کی وہ گت جتی ہے کہ پناہ بخدا۔ اہل عقل و دانش کے لیے اسی قدر کافی ہے کہ سچے اور جھوٹے رسول میں کیا فرق ہے۔ سچا رسول تھوڑے ہی عرصہ میں تمام ملک عرب کو کفار سے پاک کرتا ہے اور جھوٹے رسول کے وقت میں ایک گاؤں بھی کفر سے پاک نہیں ہوا۔ سچے رسول نے مکہ کو کفر سے پاک کر کے دارالامان فرمایا۔ اور جھوٹے نبی سے فقط قادیان بھی کفر سے پاک نہ ہو سکا۔ اور دروغ بیانی سے اس کا نام دارالامان رکھ لیا۔ بھلا خالی نام سے کیا ہوتا ہے۔

سچا رسول اس وقت اپنے دعویٰ نبوت میں پختہ اور دلیر ہوتا ہے جبکہ کوئی باقاعدہ

سلطنت نہ تھی اور اہل ملک ذرا سی مخالفت پر دوسرے کو قتل کر دیتے۔ اور مقتول کے وارث قصاص (خون بہا) میں روپیہ لے کر قاتل کو معاف کر دیتے۔ ایسے وقت میں نبوت کا دعویٰ کرنا سخت مصیبت کا سامنا تھا۔ مگر سچے رسول (محمد) نے ہر ایک مجلس میں ہر ایک میلے میں اپنا دعویٰ رسالت بانگ دہل سنایا اور ایک دفعہ بھی کہیں نہ کہا کہ میں رسول نہیں ہوں۔ بلکہ یہاں تک فرمایا کہ اگر موسیٰ زندہ ہوتا تو میری پیروی کرتا۔ اور سب ادیان کا بطلان سر بازار شروع کر دیا۔ اس وقت سارا عرب دشمن تھا مگر سچا رسول اپنے دعویٰ میں اس قدر پکا تھا کہ سچا جس کے زیر حمایت زندگی کی امید تھی وہ بھی جواب دے دیتا ہے مگر اس وقت بھی وہ حق و صداقت مجسم یہ جواب دیتا ہے کہ سچا جان چاہے تو میرا ساتھ دے یہ نہ دے میں اپنا فرض رسالت ضرور ادا کروں گا۔ جھوٹے رسول کے وقت ایسا امن قائم ہے کہ وہ خود اقرار کرتا ہے کہ سلطنت انگلشیہ کے زمانہ عدل میں شیر اور بکری ایک گھاٹ سے پانی پیتے ہیں۔ یعنی کوئی شخص تلوار تو کجا زبان سے بھی کسی کو بے جا گئے تو مظلوم کی دادی ہوتی ہے۔ ایسی امن کے زمانہ میں اپنے دعویٰ نبوت و رسالت پر قائم نہیں رہ سکتا۔ اگر ایک جگہ لکھتا ہے کہ میں رسول ہوں تو میں جگہ لکھتا ہے کہ میں ہرگز رسالت و نبوت کا مدعی نہیں ہوں۔ محمد کا غلام وامتی ہوں۔ سچا رسول اپنی زندگی میں ہی اپنے مخالفین پر غالب آیا۔ اور جھوٹا رسول ہمیشہ مغلوب رہا۔ سچا رسول جس کو خلافت کا وعدہ دیا گیا تھا وہ اپنی زندگی میں ہی مسند خلافت کو اپنے بابرکت وجود سے مزین کر کے شہنشاہ عرب کہلا کر دنیا سے رخصت ہوا۔ جھوٹے رسول کو بھی زعم تو ہوا کہ میں خلیفہ مقرر ہوا ہوں مگر تمام عمر غلام و رعیت رہا اور مخالفوں کے سامنے عدالتوں میں مارا مارا پھرا۔ کسی عدالت سے سزا پائی اور کسی سے چھوڑا گیا۔ کیا یہی کامیابی ہے؟ خدا کے واسطے اتنا جھوٹ نہ بولو جو آخر شرمندہ ہونا پڑے۔ کیا یہ رسول پاک ﷺ کی ہتک نہیں ہے کہ پہلی بعثت میں تو اس قدر کامیاب و بہادر کہ جب اس کو مخالفین نے تلوار کے

ساتھ کامیابی سے روکنا چاہا تو نہ رکھا اور اس کے نور کو مخالفوں نے زبردستی بجھانا چاہا تو نہ بجھا۔ مگر جب بعثت ثانی میں آیا تو اس قدر نا کامیاب و بزدل رہا کہ ڈپٹی کمشنر کے فیصلہ سے الہام بھی شائع نہیں کر سکتا۔ یہ بالکل غلط ہے کہ محمد ﷺ کے وقت سب کام تلواری سے ہوتا تھا۔ اور تبلیغ وغیرہ صرف تلواری سے ہوتی تھی اور زبانی یا قلمی تبلیغ نہ ہوتی تھی۔ اور نہ تردید حضور ﷺ کی زبان سے ہوتی تھی۔ ہاں۔ سنئے جناب ”تاریخ اسلام“ کیا کہتی ہے۔

نبی ﷺ نے علم ربانی کے موافق تبلیغ کا کام اس طرح شروع کیا کہ ایک روز سب کو کھانے پر جمع کیا۔ یہ سب بنی ہاشم ہی تھے ان کی تعداد چالیس یا کچھ کم زیادہ تھی۔ اس روز ابو لہب کی بکو اس کی وجہ سے نبی ﷺ کو کلام کرنے کا موقع نہ ملا۔ دوسری شب پھر انہی کی دعوت کی گئی۔ جب سب لوگ کھانا کھا کر اور دودھ پی کر فارغ ہو گئے تو نبی ﷺ نے فرمایا۔ اے حاضرین! میں تم سب کے لئے دنیا اور آخرت کی بہبودی لے کر آیا ہوں۔ اور میں نہیں جانتا کہ عرب بھر میں کوئی شخص بھی اپنی قوم کے لئے اس سے بہتر اور افضل شے لایا ہو۔ مجھے اللہ تعالیٰ نے حکم دیا ہے کہ میں آپ لوگوں کو اس کی دعوت دوں۔ بتلاؤ تم میں سے کون میرا ساتھ دے گا۔ (ماخوذ از رحمۃ العالمین بحوالہ اللہ اس ۷۱)

اب میاں محمود صاحب فرمائیں کہ یہ زبانی تبلیغ تھی یا تلواری سے؟ اور ابو لہب نے زبانی مخالفت کی تھی یا تلواری سے؟ وہ کس طرح لکھتے ہیں کہ مرزا صاحب کا ہی زمانہ زبانی تبلیغ کا ہے اور محمد ﷺ مصداق اسمہ احمد والی بشارت کے نہیں تھے کیونکہ زبانی تبلیغ مرزا صاحب کے وقت میں ہوئی پہلے کبھی نہیں ہوئی تھی۔ اس واقعہ سے یہ بھی ثابت ہو گیا کہ محمد ﷺ کے وقت نور اسلام کو زبانی بکو اس سے بجھانا چاہتے تھے جیسا کہ ابو لہب نے کیا تھا۔ اس کا مطلب یہ تھا کہ میری بکو اس سے کوئی محمد ﷺ کی بات کو نہ سنے اور کچھ تعجب نہیں کہ اسی

واسطے یہ آیت نازل ہوئی ہو کہ ”یہ لوگ اللہ کے نور کو بجھانا چاہتے ہیں یعنی تیری بات سننے نہیں دیتے لیکن اللہ ضرور اسے پورا کرے گا“۔ طارق بن عبد اللہ کا بیان ہے کہ میں مکہ کے ”سوق الحجاز“ میں کھڑا تھا۔ اتنے میں وہاں ایک شخص آیا جو پکار پکار کر کہتا تھا۔ یا ایہا الناس قولوا لا الہ الا اللہ تفلحوا لو لا الہ الا اللہ کہو فلاح پاؤ گے ایک دوسرا شخص اس کے پیچھے پیچھے آیا جو اے انگریزیاں مارتا اور کہتا تھا یا ایہا الناس لا تصدقوا فانہ کذاب۔ لوگو اسے سچا نہ سمجھو یہ جھوٹا شخص ہے۔ (رحمت العالمین، ص ۱۸، بحوالہ زوار المعاد، ص ۳۶۳) یہ محمد رسول اللہ ﷺ تھے اور جو پیچھے پیچھے جاتا تھا وہ آپ کا چچا عبد العزی تھا (ابولہب کا دوسرا نام عبد العزی تھا۔ اب غور کرو کہ محمد رسول اللہ کے نور کو پھونکنوں (زبان) سے بجھانے کی کوشش کی جاتی تھی یا مرزا صاحب کے نور کو؟ مرزا صاحب تو کوئی نور لائے ہی نہ تھے پھر اس کا بجھانا کیا معنی رکھتا ہے؟

۲..... ایک روز نبی کریم ﷺ نے کوہ صفا پر چڑھ کر لوگوں کو پکارنا شروع کیا۔ جب سب لوگ جمع ہوئے تو نبی ﷺ نے فرمایا کہ تم مجھے سچا سمجھتے ہو یا جھوٹا سب نے ایک آواز سے کہا ہم نے کوئی بات غلط یا بیہودہ تیرے منہ سے نہیں سنی ہم یقین کرتے ہیں کہ تو صادق اور امین ہے۔ (رحمت العالمین، بحوالہ مناقب، ۱۹۰۱) میاں صاحب فرمائیں کہ یہ تبلیغ کا کام زبانی تھا یا تلوار سے۔

۳..... دربار جیش میں جب حضرت جعفر ﷺ نے تقریر کی اور اسلام کی خوبیاں بیان فرمائیں تو بادشاہ نے تقریر سن کر کہا کہ مجھے قرآن سناؤ۔ جعفر طیار ﷺ نے اسے ”سورۃ مریم“ سنائی۔ بادشاہ اس قدر متاثر ہوا کہ رونے لگ گیا اور کہا کہ محمد ﷺ تو وہی رسول ہیں جن کی خبر یسوع مسیح نے دی تھی۔ اللہ کا شکر ہے کہ مجھے اس رسول کا زمانہ ملا۔ (رحمت العالمین، ص ۳۵)

بحوالہ سیرت ابن ہشام، ص ۱۱۶ جلد اول)



فرمائیے میاں صاحب یہ کون سی تلوار تھی کہ کفار کے دلوں پر کاٹ کرتی تھی اور اپنی صداقت کا سکہ ان کے دلوں پر جھاتی تھی۔ کیا سچے رسول محمد ﷺ اور جھوٹے رسول مرزا صاحب میں اب بھی آپ کو کوئی فرق معلوم ہوا یا نہیں کہ ایک عیسائی بادشاہ شہادت دیتا ہے کہ جس رسول کی بشارت عیسیٰ نے دی تھی وہ محمد ﷺ ہے۔

دوم:۔ سچا رسول غیر حاضر ہے۔ مگر اس کی وحی نے وہ تاثیر کی کہ عیسائی بادشاہ بعد اپنی رعیت بلکہ ملک کا ملک اس پر ایمان لے آیا۔ اور جھوٹے رسول پر ایک عیسائی بھی ایمان نہ لایا۔ اس پر آپ کا فرمانا کہ محمد ﷺ اس آیت کے مصداق نہ تھے بلکہ مرزا صاحب ہیں کیسا ناپاک جھوٹ ہے۔

دوم:۔ ابن ہشام کے بیان سے یہ بھی ثابت ہوا کہ عیسائیوں کا بھی یہ عقیدہ تھا کہ حضرت عیسیٰ ﷺ کے بعد بلا فصل کسی اور نبی اور رسول کے جو نبی آئے گا وہی مصداق اس آیت ﴿مُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ﴾ کا ہے اور وہ محمد ﷺ ہے۔ مگر ۱۳ سو برس کے بعد محمد ﷺ کی امت میں سے ہی ایسے پیدا ہو گئے جو کہتے ہیں کہ محمد ﷺ اس پیشگوئی کے مصداق نہیں۔ یہ نکتہ بھی قابل غور ہے کہ سچے رسول محمد ﷺ نے حضرت عیسیٰ ﷺ کی تعریف کی اور کامیاب ہوا۔ لاکھوں عیسائی مسلمان کئے۔ جھوٹے رسول نے بخیاں باطل خود حضرت عیسیٰ ﷺ کی بتک کر کے کامیاب ہونا چاہا مگر کامیاب نہ ہوا۔

۴..... ایک دفعہ بد معاشوں اور باشوں نے نبی ﷺ کو اس قدر گالیاں دیں اور تالیاں بجائیں کہ خدا کے نبی ایک مکان کے احاطہ میں پناہ لینے کے لئے چلے گئے اس مکان میں عدا اس عیسائی آپ پر ایمان لایا۔ اور اس کے ایمان لانے کی یہ وجہ ہوئی کہ حضور ﷺ نے بسم اللہ پڑھی اور انگور کھانے شروع کئے جو عدا اس لایا تھا۔ عدا اس نے حیرت سے پوچھا یہ کیسا

کلام ہے۔ یہاں کے باشندے ایسا نہیں بولتے۔ نبی ﷺ نے فرمایا تم کہاں کے رہنے والے ہو اور تمہارا مذہب کیا ہے۔ عداس نے کہا میں نینوا کا باشندہ، عیسائی ہوں۔ نبی ﷺ نے فرمایا تم مرد صالح یونس بن متی کے شہر کے باشندے ہو۔ عداس نے کہا کہ آپ کو کیا خبر ہے کہ یونس بن متی کون تھا اور کیسا تھا۔ نبی ﷺ نے فرمایا کہ وہ میرا بھائی ہے وہ بھی نبی تھا اور میں بھی نبی ہوں۔ اللہ اکبر کیسا سچا مدعی تھا کہ ابھی بد معاش ستار ہے ہیں مگر آپ فرماتے ہیں کہ میں بھی نبی ہوں۔ عداس یہ سنتے ہی جھک پڑا اور نبی کا سر مبارک۔ ہاتھ اور قدم چوم لئے۔ (ترمذی، العاصم)

میاں صاحب بتائیں کہ یہ تلواری تھی یا زبان مبارک۔ اور کفار اس زبان مبارک کے وعظ کو روکتے تھے یا تلواری کو۔ اور کفار جو گالیاں دیتے یا شور کرتے اور تالیاں بجاتے یہ تلواری تھی یا زبان۔

۵..... مصعب نے اسلام قبول کر کے اپنے قبیلے کے لوگوں کو پکار کر کہا اے بنی عبد الاشہل تم لوگوں کی میرے متعلق کیا رائے ہے۔ سب نے کہا تم ہمارے سردار ہو اور تمہاری تحقیق ہم سے بہتر اور اعلیٰ ہوتی ہے۔ مصعب بولا کہ سنو! خواہ کوئی مرد ہو یا عورت میں اس سے بات کرنا حرام سمجھتا ہوں جب تک کہ وہ خدا اور خدا کے رسول پر ایمان نہ لائے۔ اس کے کہنے کا یہ اثر ہوا کہ بنی عبد الاشہل میں شام تک کوئی مرد یا عورت دولت اسلام سے خالی نہ رہا اور تمام قبیلہ ایک ہی دن میں مسلمان ہو گیا۔ (طبری، ص ۲۳۳)

میاں صاحب بتائیں یہ تلواری تھی یا اسلامی نور تھا کہ اپنی تاثیر نور سے عوام کے دلوں کو منور کرتا تھا اور منافقین اسی نور کے بجھانے کی کوشش کرتے تھے۔

۶..... طفیل بن عمرو دوسی جو ملک یمن کے حصہ کافر مانرہ تھا مکہ میں مسلمان ہوا۔ اور ابن طفیل کی طفیل اس ملک میں بھی اسلام پھیل گیا۔ ۲۰ کس عیسائی نجران میں مسلمان ہوئے۔

(از رحمۃ العالمین، ص ۸۶)

اب میاں صاحب غور فرمائیں کہ محمد رسول اللہ ﷺ کے وقت جو تبلیغ اور وعظ ہونے لگے اور جوق در جوق غیر مذاہب کے لوگ آکر داخل اسلام ہوتے تھے وہ نور تھا جس کے بجھانے کی کفار کوشش کرتے تھے اور وہ خرق عادت کے طور پر اللہ تعالیٰ کی امداد سے اپنی خوبیوں کے باعث پھیلا اور کفار کی پھونکوں نے اس کی کچھ روک تھام نہ کی۔ یا مرزا صاحب کا نور کہ قادیان میں بھی نہ پھیلا۔ سچے جھوٹے میں تمیز کے واسطے یہی معیار کافی ہے۔ پس مصداق اسمہ احمد کے محمد ﷺ ہیں نہ کہ مرزا غلام احمد۔

۷..... محمد رسول اللہ ﷺ دعوت اسلام کرنے والوں کے لئے جو ہدایات فرماتے ان سے صاف ظاہر ہے کہ تبلیغ بذریعہ وعظ ہوتی تھی نہ کہ بذریعہ تلوار۔ فرمایا کہ لوگوں کو دین خدا کی طرف بلاؤ۔ ان سے نرمی و محبت کا برتاؤ کرو۔ اس دفعہ طفیل کو اچھی کامیابی ہوئی۔ ۱۵ھ میں وہ دوس کے ۷۰، ۸۰ خاندان جو مسلمان ہوئے تھے مدینہ میں ساتھ لایا۔ کیا یہ تلوار کا کام ہے؟ ہرگز نہیں۔ (رحمۃ العالمین، ص ۱۸۶)

پس یہ غلط ہے کہ مرزا صاحب کے وقت ہی زبانی تبلیغ ہو سکتی ہے اس لئے اس آیت کے مصداق مرزا صاحب تھے۔

**پانچویں دلیل:** ﴿وَاللَّهُ مُتِمُّ نُورِهِ وَلَوْ كَرِهَ الْكَافِرُونَ﴾ اور اللہ تعالیٰ اپنے نور کو کامل کر کے چھوڑے گا اگرچہ کفار ناپسند ہی کریں۔ یہ آیت بھی احمد رسول کی ایک علامت ہے۔ اور اس سے معلوم ہوتا ہے کہ یہ آیت مسیح موعود کے متعلق ہے۔ کیونکہ اس میں بتایا گیا ہے کہ احمد کا وقت تمام نور کا وقت ہے۔ الخ۔ (انوار خلافت، ص ۴۶)

**الجواب:** میاں محمود صاحب کا یہ فرمانا کہ اتمام دین کا وقت مسیح موعود کا زمانہ ہے مرزا صاحب کے مذہب کے برخلاف ہے۔ مرزا صاحب تو ”ازالہ اوہام“ میں فرماتے ہیں

کہ ہمارے حضرت سیدنا و مولانا محمد مصطفیٰ خاتم النبیین کے ہاتھ سے اکمال دین ہو چکا اور وہ نعمت بمرتبہ اتمام پہنچ چکی۔ جو شخص اس کے برخلاف خیال کرے۔ یعنی اس دین کو ناقص ماننا مکمل ہے تو ہمارے نزدیک جماعت مومنین سے خارج اور ملحد اور کافر ہے۔ (ازالہ اوہام حصہ اول ص ۱۳) اب میاں صاحب بتائیں کہ وہ سچے ہیں یا ان کا باپ کیوں کہ وہ تو نور اسلام کو پورا اور کامل بتاتا ہے اور آپ کہتے ہیں کہ ۱۳ سو برس کے بعد وہ نور تمام ہوا۔

دوم:- میاں محمود صاحب کا یہ فرمانا تین وجوہ سے بالکل غلط ہے ایک وجہ تو یہ ہے کہ اللہ تعالیٰ فرماتا ہے ﴿وَأَتَمَّمْتُ عَلَيْكُمْ نِعْمَتِي﴾ کہ اے محمد ﷺ میں نے تجھ پر اپنی نعمت پوری کر دی۔ اب اس میں کسی طرح کی تفسیح و ترمیم کی ضرورت نہیں اور نہ کسی قسم کا نقص اور کمی ہے اور ﴿الْيَوْمَ أَكْمَلْتُ لَكُمْ دِينَكُمْ وَأَتَمَّمْتُ عَلَيْكُمْ نِعْمَتِي﴾ کی سند عطا فرمائی اگر نعوذ باللہ میاں صاحب کی یہ بات کوئی مسلمان بدبختی سے مان لے کہ یہ آیت مرزا صاحب کے حق میں ہے تو گویا اس نے یہ یقین کیا کہ ۱۳ سو برس تک اسلام ناقص رہا اور مرزا صاحب کے آنے سے نور کامل ہوا۔ دوسری وجہ یہ ہے کہ اس میں مصدرہ علی المطلوب ہے ابھی مسیح موعود تو مرزا صاحب ثابت نہیں ہوئے۔ کیونکہ وہ عیسیٰ بن مریم نبی اللہ (جس کا نزول اصالتاً موعود ہے) ہرگز نہ تھے بلکہ وہ تو دس ہزار آنے والے کذاب مسیح میں سے ایک تھے تو یہ آیت مرزا صاحب کے حق میں کس طرح ہو سکتی۔ مسیح موعود تو عیسیٰ بن مریم نبی ناصری ہے اور یہاں احمد رسول کی بشارت ہے۔ اگر مرزا صاحب احمد ہیں تو عیسیٰ بن مریم نہیں اور اگر عیسیٰ بن مریم ہیں تو احمد رسول نہیں۔ دونوں صورتوں میں باطل ہے۔ تیسری وجہ یہ ہے کہ واقعات بتا رہے ہیں کہ مرزا صاحب کا وقت اتمام نور کا وقت ہرگز برگز ثابت نہیں ہوا ہے مرزا صاحب کے وقت میں اسلام پر وہ حملے ہوئے اور نور اسلام کو الٹا تاریک شکل میں مخالفین نے پبلک کو پیش کیا کہ نور اسلام بجائے نور کے ظلمت ثابت ہوا۔

مرزا صاحب نے خود جو اسلام پیش کیا وہ ایسا تاریک اور ناقص کریمہ النظر مستحکم خیز ہے کہ اس کو نولا کہنا برعکس نہند نام زنگی کا فور کا مصداق ہے۔ ذرا ٹھنڈے دل سے سنو! مرزا صاحب کا اسلام کیسا ہے۔

..... مرزائی خدام مرزا صاحب کو کہتا ہے انت من ماء نا و ہم من فسل یعنی اے غلام احمد تو ہمارے پانی (نطفہ) سے ہے اور وہ لوگ خشکی سے (اربعین نمبر ۳، ص ۳۳ معتز مرزا صاحب) آپ جس اسلام کو ناقص کہتے ہو وہ ایسے گندے اعتقاد سے پاک ہے اور بتاتا ہے کہ ﴿قُلْ هُوَ اللَّهُ أَحَدٌ اللَّهُ الصَّمَدُ لَمْ يَلِدْ وَ لَمْ يُولَدْ وَ لَمْ يَكُنْ لَهُ كُفُوًا أَحَدٌ﴾ خدا تعالیٰ کی ذات جننے جانے اور نطفہ اور بیوی سے پاک ہے مگر مرزا صاحب کا خدا ان کو بیٹا اور بیٹا بھی صلیبی قرار دیتا ہے۔ اب انصاف سے کہو کہ یہ نور اسلام پورا ہوا۔ یا مرزا صاحب کے وقت میں خالص تو حید اسلام شرک کی نجاست سے پلید ہوئی۔ مسلمان ہمیشہ خدا کو واحد لا شریک علیٰ کل شیء قدیر سمجھتے تھے۔ اولادِ نبی سے پاک یقین کرتے آئے ہیں۔ اب مرزا صاحب کے آنے سے معلوم ہوا کہ مرزائی اسلام کا خدا بال بچہ والا ہے اور جس جگہ خدا کا پانی گرا وہ خدا کی بیوی ثابت ہوئی۔ گو یا مرزا غلام احمد صاحب خدا زادے بن گئے اور ان کے والد مرزا غلام مرتضیٰ صاحب مرزا صاحب کے باپ ہونے میں خدا کے شریک ہو گئے اور میاں صاحب اور ان کے بھائی مزے میں رہے کہ خدا کے پوتے ہو گئے۔ (نعوذ باللہ)

۲..... مرزائی خدا جسم اور اعضاء والا ہے۔ چنانچہ ”حقیقۃ الوحی“ میں لکھتے ہیں کہ میں نے خدا کو تمثیلی شکل میں متشکل دیکھا اور اس سے اپنی پیشگوئیوں پر دستخط کرائے اور خدا نے قلم جھاڑا تو میرے کرتے پر سرنخی کے چھٹے پڑے۔ کرتہ موجود ہے۔ (حقیقۃ الوحی ص ۲۵۵ نشان ۱۰۰)

قرآن مجید میں خدا تعالیٰ اپنی ذات کی نسبت فرماتا ہے ﴿لَيْسَ كَمِثْلِهِ شَيْءٌ﴾ یعنی کوئی شے اللہ کی تمثیل نہیں ہو سکتی۔ مگر مرزا صاحب تمثیلی شکل میں انسان کی



صورت میں خدا کو دیکھتے ہیں۔ ”ضرورة الامام“ میں لکھتے ہیں کہ خدا تعالیٰ ملہم سے بات کرنے کے وقت چہرہ سے ذرا نقاب اتار کر بات کرتا ہے۔ (نعوذ باللہ) خدا ہے یا کوئی پردہ دار عورت کہ حجاب اٹھا کر مرزا صاحب سے باتیں کرتی ہے۔

دیدار پینہائی و پرہیز میکنی بازار خویش و آتش تیز ما میکنی  
کا مضمون مرزا صاحب نے ادا کیا ہے۔ ”توضیح المرام“ میں لکھتے ہیں کہ خدا جب بندہ ملہم سے بات کرنے لگتا ہے تو اس کے اعضاء میں حرکت پیدا ہوتی ہے۔ اب بتاؤ یہ نور کا اتمام ہے یا شک و شبہات کا سیاہ بادل ہے۔ انصاف آپ پر ہے۔ جس مذہب کا خدا ایسا ہو وہ مذہب نام تمام و ناقص ہے یا محمد ﷺ کا مذہب جس میں توحید کامل ہے اور نور اتم۔

۳..... رسول کی نسبت مرزا صاحب اور مرزائیوں کا اعتقاد۔ ۱۳ سو برس تک اہلسنت جماعت کا یہ اعتقاد تھا کہ محمد ﷺ خاتم النبیین ہیں۔ ان کے بعد کوئی نبی نہیں آئے گا۔ مرزا صاحب نے نور اسلام کی تمہیم یہ کی کہ آپ خود ہی رسول بن بیٹھے اور مسئلہ نبوت و رسالت کو ایسا مشتبہ کر دیا کہ مسلہ کذاب سے گئے کہ مرزا صاحب تک تمام کاذب مدعی سچے نبی و رسول ثابت ہوئے۔ کیونکہ مرزا صاحب نے نبوت کا دروازہ افراد امت پر کھول دیا ہے اور کہا کہ نبوت کا دروازہ بالکل مسدود نہیں۔ اس میں محمد ﷺ کی ہتک ہے اس کی فضیلت اسی میں ہے کہ پیروی کر کے بہت سے اس جیسے نبی ہوں۔ اور ایک اصطلاح ایجاد کی کہ میں امتی نبی ہوں۔ یعنی امتی بھی ہوں اور نبی بھی ہوں۔ میری نبوت محمد ﷺ کے ماتحت ہے۔ اور مرزا جی کو شاید یہ خبر نہیں کہ سارے کذاب مدعیان نبوت نے محمد ﷺ کے ماتحت ہو کر ہی دعویٰ نبوت کیا ہے جب وہ کاذب ہوئے تو میں کیوں کر سچا ہو سکتا ہوں۔

۴..... مختصر طور پر چند مشتبہ، باطل اور نامعقول عقائد جو مرزا صاحب نے خالص نور اسلام میں داخل کئے درج کئے جاتے ہیں تاکہ میاں صاحب اور ان کے مریدوں کو معلوم ہو کہ

پھونگوں سے یعنی باطل تاویلات سے کس نے نور اسلام کو بجھایا ہے۔

۱..... باؤلا و خدا کا مسئلہ

۲..... نظر کا مسئلہ

۳..... بروز کا مسئلہ

۴..... عمو یعنی رجعت یا بعثت ثانی محمد ﷺ کا مسئلہ

۵..... عام امتیوں پر نزول وحی کا مسئلہ

۶..... اہل قبلہ کو کافر کہنے کا مسئلہ

۷..... صفات باری میں شریک ہونے کا مسئلہ۔ جیسا کہ ان کا الہام ہے کہ اے غلام احمد اب

تیرا یہ مرتبہ ہے کہ جس چیز کا تو ارادہ کرے صرف اس کو کہہ دے ہو جا تو وہ ہو جائے گی۔

دیکھو الہام مرزا انما امرک اذا اردت بشیء ان تقول له کن فیکون (یعنی مرزا

صاحب کو کن فیکون کے اختیارات حاصل تھے)۔

۸..... خالق زمین و آسمان ہونا۔

۹..... خالق انسان ہونا۔

۱۰..... خدا ہونا۔ (کتاب الہدیہ، معترف مرزا صاحب، ص ۹۷)

غرض چشمہ صافی اسلام کو ایسے باطل عقائد سے اٹل اسلام نے ۱۳ سو برس کے

عرصہ میں جو صاف کیا تھا پھر دوبارہ مرزا صاحب نے داخل کئے۔ حکم دعوے یہ ہے کہ مسیح

موجود ہوں اور نور اسلام کو تمام کیا ہے۔ اور مجدد ہوں، تجدید دین کی ہے۔ اب مسلمان خود غور

کر لیں کہ مرزا صاحب کے وقت نور اسلام تمام و کامل ہو یا ناقص و مکدر ہوا۔

**چھٹی دلیل:** ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَىٰ

الدِّينِ كُلِّهِ﴾ یعنی وہ خدا ہے جس نے اپنے رسول کو ہدایت اور دین حق کے ساتھ بھیجا تاکہ

اس کو غالب کر دے سب دینوں پر۔ اس آیت سے بھی معلوم ہوتا ہے کہ یہ مسیح موعود ہی کا ذکر ہے۔ کیونکہ اکثر مفسرین کا اس بات پر اتفاق ہے کہ یہ آیت مسیح موعود کے حق میں ہے۔ کیونکہ اس کے وقت میں اسلام کو باقی ادیان پر غالب مقدر ہے۔ چنانچہ واقعات نے بھی اس بات کی شہادت دے دی ہے۔ کیونکہ اس زمانہ سے پہلے اشاعت دین کے ایسے سامان موجود نہ تھے جو اب ہیں۔ مثلاً ریل، تار، دخانی جہاز، ڈاک خانے، مطابع، اخبارات کی کثرت، علم کی کثرت، تجارت کی کثرت جس کی وجہ سے ہر ایک ملک کے لوگ ادھر ادھر پھرتے ہیں اور ہر ایک شخص اپنے گھر بیٹھا ہوا چاروں طرف تبلیغ کر سکتا ہے۔ الخ

(انوار خلافت، ص ۴۶)

**الجواب:** خدا تعالیٰ نے سچ بات میں محمود کے منہ سے نکلوا دی ہے جس نے خود ہی مرزا صاحب کے دعویٰ پر پانی پھیر دیا ہے۔ اس آیت میں صاف لکھا ہے کہ وہ رسول صاحب شریعت ہوگا اور ایک ایسا دین اپنے ساتھ لائے گا کہ جو تمام دینوں پر غالب ہوگا۔ مرزا صاحب اور تمام مرزائیوں کا (خواہ قادیانی جماعت سے ہوں یا لاہوری جماعت سے) اس بات پر اتفاق ہے کہ مرزا صاحب کوئی نیا دین نہیں لائے اور نہ کوئی کتاب ہی ساتھ لائے بلکہ ان کا مذہب یہ تھا کہ وہ اس دین کے تابع تھے جو محمد ﷺ ساتھ لائے تھے۔ چنانچہ وہ خود "ازالہ اوہام" میں لکھتے ہیں

ز عشاق فرقان و پیغمبریم بدیں آدمیم بیدیں بگوریم

ہمارے مذہب کا خلاصہ اور لب لباب یہ ہے کہ لا الہ الا اللہ محمد رسول اللہ ہمارا اعتقاد جو ہم اس دنیوی زندگی میں رکھتے ہیں جس کے ساتھ ہم بفضل و توفیق باری تعالیٰ اس عالم گزران سے کوچ کریں گے۔ یہ ہے کہ حضرت سیدنا مولانا محمد مصطفیٰ ﷺ خاتم النبیین و خیر المرسلین ہیں جن کے ہاتھ سے اکمال دین ہو چکا اور وہ نعمت بمرتبہ تمام پہنچ چکی

جس کے ذریعہ سے انسان راہ راست کو اختیار کر کے خدا تعالیٰ تک پہنچ سکتا ہے۔ اور پختہ یقین رکھنے کے ساتھ اس بات پر ایمان رکھتے ہیں۔ کہ قرآن شریف خاتم کتب سماوی ہے۔ اور ایک <sup>صحیح</sup> بالفاظ اس کی شرائع یا حدود اور احکام و اوامر سے زیادہ نہیں ہو سکتا۔ اور نہ کم ہو سکتا ہے۔ اور اب کوئی ایسی وحی یا الہام منجانب اللہ ہو نہیں سکتا جو احکام فرقانی کی ترمیم یا تفسیح یا کسی ایک حکم کا تغیر و تبدیل کر سکتا ہو۔ اگر کوئی ایسا خیال کرے تو وہ ہمارے نزدیک جماعت مومنین سے خارج اور طحہ اور کافر ہے۔ (ازالہ ابہام، حصہ اول، ص ۱۳۷ بر عنوان "ہمارا مذہب")

جب مرزا صاحب کوئی دین ہی ساتھ نہیں لائے اور اسی دین محمدی کو ذریعہ نجات خیال کرتے تھے تو پھر انصاف سے بتاؤ کہ مرزا صاحب اس آیت میں جو رسول ہے وہ کس طرح ہوئے وہ تو انکار کر رہے ہیں۔ ع

من یتسم رسول و نیاوردہ ام کتاب

کہ میں نہ رسول ہوں اور نہ کوئی کتاب ساتھ لایا ہوں۔ پھر کچھ خوف خدا کرنا چاہئے کہ کس کو رسول بنا رہے ہو جو خود انکاری ہے۔

دوم:۔ واقعات بتا رہے ہیں کہ کل ادیان پر غلبہ کس کے دین کا ہوا۔ محمد ﷺ کے دین کا جس کے غلبہ کا اعتراف مخالفین اسلام بھی کرتے ہیں وہ چاہے وہ تعصب سے کہیں کہ تلواری سے غالب آیا۔ مگر غالب آنا ثابت ہوا۔ مرزا صاحب کا اول تو کوئی جدید دین ہی نہ تھا اور نہ ان کے وقت دین اسلام کو دوسرے دینوں پر کوئی امتیازی غلبہ حاصل ہوا۔ پھر مرزا صاحب کے من گھڑت دین کو یعنی مسیح موعود ہونے کو نہ تو کسی آریہ نے مانا نہ کسی عیسائی نے مانا بلکہ علمائے اسلام سے بھی کسی نے نہ مانا۔ تو پھر غلبہ کے معنی کیا ہوئے۔ اگر مانا تو صرف انہوں نے مانا جنہوں نے قرآن کریم اور محمد ﷺ کو پہلے ہی سے مانا ہوا تھا۔ اس میں مرزا صاحب کی کوئی خوبی نہیں۔ کیونکہ ان کا جادو صرف انہی لوگوں پر چلا جو قرآن اور محمد ﷺ کو مانے

ہوئے تھے اس لئے اس کو ہرگز غلبہ یا کامیابی نہیں کہہ سکتے۔ غلبہ تب تھا کہ آریہ یا عیسائی مرزا صاحب کو مانتے۔ پس یہ غلط ہے کہ مرزا صاحب کے وقت میں غلبہ دین مقدر تھا۔ کیا غلبہ اسی کا نام ہے کہ چار مذاہب مقابل میں سے ایک پر بھی غلبہ ہوا۔ کیا عیسائیوں پر مرزا صاحب غالب آئے اور عیسائیوں نے ان کا مسیح موعود ہونا مانا؟ ہرگز نہیں۔ کیا کسی برہمن سماجی نے مرزا صاحب کو مسیح موعود مانا؟ ہرگز نہیں۔ تو پھر خدا کے لئے بتاؤ کہ غلبہ آپ کس جانور کا نام رکھتے ہیں جو مرزا صاحب کو حاصل ہوا۔ اگر کہو کہ مرزا صاحب کو مسلمانوں میں سے بعض شخصوں نے مسیح موعود مانا تو یہ بالکل غلط ہے۔ کیونکہ غلبہ وہ ہے جس کا پلہ بھاری ہو۔ اگر چالیس کروڑ مسلمانوں میں سے چند کساں جو قرآن اور محمد ﷺ کو پہلے ہی مانتے تھے مرزا صاحب کو قرآن اور محمد ﷺ کا پیرو سمجھ کر مرزا صاحب کے مرید ہو گئے تو اس میں مرزا صاحب کا کچھ غلبہ نہیں اور دوسرے دینوں پر اسلام کے دین کا کوئی غلبہ نہیں ہوا۔ باقی رہا آپ کا یہ کہنا کہ چونکہ ریل، تار، دکانی جہاز، ڈاک خانہ، مطابع (چھاپے خانے) اخبارات کی کثرت، تجارت کی وسعت و دیگر ایجادات وغیرہ کا اجرا مرزا صاحب کے وقت میں ہوا۔ یا بقول مرزا صاحب ان کے واسطے خدا نے آسمانی حربے دئے اس سے تو مرزا صاحب کی نالائقی ثابت ہوتی ہے کہ یہ اسباب اور حربے تو خدا نے مرزا صاحب کے واسطے پیدا کئے تاکہ اسلام کو غالب کریں۔ مگر ان اسبابوں اور حربوں سے مخالفین اسلام نے فائدہ اٹھا کر مرزا صاحب کو ہی مغلوب کیا۔ اس کی مثال اس نالائق جرنیل کی سی ہے جس کو بادشاہ توپ خانے اور رسالے دے کر دشمن سے لڑنے اور مارنے کے واسطے روانہ کرے اور دشمن اس جرنیل سے وہی توپ خانے اور رسالے چھین لے اور صرف چھین ہی نہ لے بلکہ انہی رسالوں اور توپ خانوں اور سامان جنگ سے اس جرنیل کو شکست فاش دے اور یہ مغلوب ہو کر دشمن سے درخواست صلح کرے۔ بعینہ یہی حال مرزا صاحب کا ہے۔ کہ خدا تعالیٰ نے



بقول میاں محمود صاحب۔ ریل، تار، ڈاک خانے، اخبارات و چھاپے خانے مرزا صاحب کے واسطے بنائے تھے یا یوں کہو کہ مرزا صاحب کو عطا کئے کہ اپنے دین کو کل دینوں پر غالب کرو۔ مگر آریوں، عیسائیوں اور سکھوں اور برہمنوں نے وہی آلات مرزا صاحب سے چھین کر مرزا صاحب پر ہی استعمال کر کے مرزا صاحب کو ایسا مغلوب کیا کہ سب ہتھیار ڈال کر آریوں کو پیغام صلح دیا اور اس قدر اپنی مغلوبیت ظاہر کی کہ ان کے وید کو خدا کا کلام تسلیم کیا اور ان کے بزرگوں کو شی مانا۔ صرف زبانی ہی نہیں مانا بلکہ کرشن جی جو تناخ کے قائل اور قیامت کے منکر تھے اور اعمال کی جزا و سزا بذر ایچ او اگون مانتے تھے۔ مرزا صاحب خود کرشن کا اوتار بن گئے۔ چنانچہ گیتا میں جو کرشن جی کی اپنی تصنیف ہے جس کا ترجمہ فیضی کیا ہے لکھا ہے

بقید تناخ کند اورش بانواع قالب دروں آردش  
ہ تہائے معبود در میروند بنجم سگ و خودک در میروند  
یعنی گناہ گاروں کو خدا تعالیٰ قید تناخ میں لاتا ہے اور قسم قسم کے قالب میں بدلتا ہے  
حتیٰ کہ کتے اور سور کے جسم میں لاتا ہے۔ (گیتا، ترجمہ فیضی ص ۱۲۶) پھر صاف لکھا ہے جس طرح  
انسان پوشاک بدلتا ہے اسی طرح آتما بھی یعنی روح بھی ایک قالب (بدن) سے دوسرے  
قالب (بدن) کو قبول کرتی ہے (اشلوک، ۱۳۲، ۱۳۱، ۱۳۰) مرزا صاحب کرشن جی کی محبت اور  
متابعت تامہ میں ایسے فنا فی الکرشن ہوئے کہ کرشن کا اوتار بن گئے دیکھو لکچر مرزا صاحب جو  
سیالکوٹ میں دیا تھا۔ اور ان لفظوں میں کرشن ہونا قبول کیا تھا کہ ”حقیقت روحانی کے رو  
سے میں کرشن بھی ہوں جو ہندؤں کے اوتاروں میں سے ایک اوتار یعنی نبی تھا۔ اور اوتار  
کے معنی نبی کے قبول کئے۔ اب کوئی مرزائی بتا دے کہ یہ دین کا غلبہ ہے یا مغلوبیت  
ہے۔ سبحان اللہ ڈاک خانہ و ریل و تار وغیرہ اسباب ترقی کے ملے تو مرزا صاحب کو مگر ان

سے فائدہ اٹھایا دیا نند صاحب نے جو بانی آریہ سماج تھے۔ اور ان کو انہی اسباب کے ذریعہ وہ کامیابی ہوئی کہ مرزا صاحب کے خواب میں بھی نہ آئی۔ یعنی اسی ریل، تار، ڈاک خانہ، چھاپہ خانہ کے ذریعے سے اس قدر کتابیں اور اشتہارات عیسائیوں اور آریوں نے اسلام کی تردید میں شائع کئے کہ مرزا صاحب سے بدرجہا زیادہ تھے۔ پھر اس ناکامیابی کا نام کامیابی کیوں کر درست اور صداقت کا معیار ہو سکتا ہے؟

برعکس نند نام زنگی کا فور

شاید کوئی مرزا علی کہہ دے کہ مرزا صاحب روحانی طور پر غالب آئے اور بحث مباحثہ میں کتابیں لکھیں تو یہ بھی غلط ہے کیونکہ کتابیں تو عیسائیوں کے رد میں ہمیشہ مسلمان لکھتے چلے آئے ہیں۔ سرسید مرحوم، مولانا رحمت اللہ مرحوم، مولوی چراغ صاحب اور حافظ ولی اللہ مرحوم کے نام بطور نمونہ پیش کرتا ہوں۔ ان بزرگوں کی کتابیں دیکھنے سے معلوم ہوتا ہے کہ مرزا صاحب نے کچھ بھی نہیں کیا۔ اگر کچھ کیا تو اپنی خاطر کیا کہ وفات عیسیٰ ثابت ہو اور خود عیسیٰ بنوں۔ پس مرزا صاحب نے اپنی ہی وفات کی خدمت کی۔ مرزا صاحب کی کوئی کتاب نہیں جس میں ان کی اپنی تعریف نہ ہو۔ اور عیسیٰ علیہ السلام کی وفات کا ذکر نہ کیا ہو۔ اور یہ صاف ہے کہ اس سے اپنی دوکان چلانے کی غرض تھی کہ مسلمان میری بیعت کریں اور چندہ دیں اسے کوئی عقل مند اسلام کی خدمت نہیں کہہ سکتا۔ بلا جن احمدیہ، سرمہ چشم آریہ، شخہ بند دوست بچن کے مقابل آریوں اور عیسائیوں کی طرف لٹے انہی چھاپہ خانوں، ڈاک خانوں اور اخبارات کے ذریعے سے آریوں اور عیسائیوں نے ایسی ہلڈز بانی اور ہتک اسلام کی کہ مرزا صاحب اور ان کے خلیفہ اول حکیم نور الدین چیخ اٹھے اور اکیسے مغلوب ہوئے کہ صلح کی درخواست کی۔ کیا کسی آریہ نے بھی کسی اسلامی نبی یا کسی اسلامی آسمانی کتاب کو مانا؟ ہرگز نہیں۔ تو پھر کس قدر طفل تسلی اور سادہ لوحی ہے کہ ہم یہ تسلیم کر لیں کہ

مرزا صاحب سب ادیان پر غالب آئے حالانکہ وہ مغلوب ہوئے اور وہ سچا رسول اللہ ﷺ جس کے غلبے کا ثبوت تمام دنیا میں ظاہر و روشن ہے اور مخالفین بھی اقرار کرتے ہیں کہ وہ غالب آیا اور اپنے دین اسلام کو اس نے غالب کیا۔ اس کی اشاعت اور تبلیغ کو ناقص اور نا تمام بنا دیں اور ایک شخص جس نے کچھ بھی نہیں کیا اور وہ کوئی دین بھی ساتھ نہیں لایا نہ اس نے اپنے دین کو غالب کر کے دکھایا اسے اس آیت کا مصداق بنا لیں، کور چشمی اور سیاہ دلی نہیں تو اور کیا ہے؟ اور مخلوق پرستی کا جن سر پر سوار نہیں تو اور کیا ہے؟ جو ایسے بلا دلیل و عاوی کرتا ہے آخر ثبوت دین سے عاجز ہو کر شرمسار ہوتا ہے۔ بفرض محال اگر یہ تسلیم بھی کر لیں کہ یہ غلبہ عورتوں والا ہی غلبہ تھا کہ جو فریق مخالف کو زیادہ گالیاں دے وہ کامیاب سمجھا جائے تو اس میں بھی مرزا صاحب ہی مغلوب ثابت ہوئے۔ جیسا کہ صلح کی درخواست سے ظاہر ہے جو انہوں نے مقابلہ سے عاجز آ کر مخالفوں سے کی اور اگر میدان مناظرہ و بحث کی طرف دیکھا جائے تو مرزا صاحب اور ان کے مریدوں کو مغلوب ہی پاتے ہیں۔ مرزا صاحب دہلی کے مناظرہ میں مغلوب ہوئے۔ لدھیانہ کے مباحث میں مغلوب ہوئے، امرتسر کے مباحث میں مغلوب ہوئے۔ حضرت خواجہ پیر سید مہر علی شاہ صاحب ادا م اللہ فیوضہم کے مقابلہ پر گھر سے ہی نہ نکلے۔ فروری ۱۸۹۲ء میں لاہور میں جناب مولانا محمد عبد الحکیم صاحب سے مباحثہ ہوا اس میں عاجز آ کر تحریری اقرار دیا کہ میں آئندہ اپنی کتابوں "فتح اسلام" و "توضیح المرام" میں اصلاح کر دوں گا کہ میں نبی نہیں ہوں۔

(دیکھو اشتہار مرزا صاحب، فروری، ۱۸۹۲ء)

اب میاں صاحب بتائیں کہ اگر اس کا نام غلبہ ہے تو پھر شکست کس کو کہتے ہیں؟ مرزا صاحب کے مرید و پیروں جب کبھی بحث کرتے ہیں تو مغلوب ہوتے ہیں۔ میر قاسم علی نے تین سو روپیہ کی شرط ہار کر مغلوبیت ثابت کی۔ مولوی غلام رسول مرزائی نے امرتسر میں

مولوی ثناء اللہ سے بحث کر کے مغلوبیت ثابت کی۔ رسالہ ”ہنڈ بل“ نکالنے میں ایک مرزائی انجمن (ینگ مین ایسوسی ایشن لاہور) ہماری انجمن تائید اسلام لاہور کے مقابل مغلوب ہو کر نیست و نابود ہو گئی۔ عدالتوں میں مقدمات کر کے چیف کورٹ اور ہائی کورٹ تک ناکامیاب ہوئے حال ہی میں مسجد کا ایک مقدمہ ہائی کورٹ بہار میں ہارا اور ناکامیاب ہو کر اقبال و خیزان عدالت سے آئے۔ مگر دروغ بانی و تسلی یہ ہے کہ محمد ﷺ تو کامل طور پر غلبہ دین کا نہ کر سکے اور وہ غلبہ دین مرزا صاحب کے وقت میں مقدر تھا۔ جو شخص سچ کو جھوٹ اور جھوٹ کو سچ سمجھے تو پھر اس کے ہوا ہم اسے کیا کہہ سکتے ہیں۔

ستم کو جو کرم سمجھے جفا کو عطا سمجھے دعا دل سے نکلتی ہے کہ اس بت سے خدا سمجھے تعجب ہے کہ مرزا صاحب تو اقرار کریں کہ خدا تک پہنچنے کا راستہ سوائے قرآن اور محمد ﷺ کے کوئی اور راستہ نہیں اور یہی ذریعہ نجات ہے۔ مگر ان کے فرزند رشید میاں صاحب ان کی تردید کریں کہ جب تک میرے باپ کو نبی نہ مانو تب تک نہ تم مسلمان ہو اور نہ تمہاری نجات ہے۔ اور نہ ہی وہ اسلام جو ۱۳ سو برس سے چلا آیا ہے تمام و کامل ہے۔ اور نہ ہی وہ خدا تک پہنچ سکتا ہے جب تک مرزا صاحب کو وسیلہ نہ بنایا جائے۔ اور وسیلہ بھی ایسا کہ اگر تین ماہ تک قادیان میں چندہ نہ پہنچے تو بیعت سے خارج اور جماعت احمدی (مرزائی) سے علیحدہ سمجھا جائے۔ اور باقی امت محمدیہ کی طرح (نعوذ باللہ من الہفوات) کافر سمجھا جائے یہ تو محمد ﷺ کی صاف معزولی کہ اب انکی متابعت کچھ فائدہ نہیں دیتی اور نہ ذریعہ نجات ہے۔ اللہ تعالیٰ قادیانی جماعت پر رحم کرے۔ مذہب اسلام میں ہزاروں فرقے ہوئے اور کئی مدعی رسالت و نبوت و مہدویت بھی ہوئے مگر کسی نے آج تک محمد رسول اللہ ﷺ کو ایسا معزول نہیں کیا تھا جیسا کہ قادیانی جماعت نے (بزعمہم الفاسد) کیا ہے کہ جو مرزا صاحب کو نبی و رسول نہ مانے خواہ وہ کیسا ہی قرآن و سنت کا پیرو ہو اس کی نجات نہیں

اور وہ کافر ہے۔ کیونکہ (ان کے زعم باطل میں) اسمہ احمد والی پیشگوئی قرآنی کا مصداق مرزا غلام احمد ہی ہے اور ۱۳ سو برس تک تمام مسلمان غلطی سے محمد ﷺ کو سچا نبی و رسول مانتے چلے آئے جس کی بشارت حضرت عیسیٰ علیہ السلام نے دی تھی وہ اب آیا۔ (نعوذ باللہ)

شفاعت والی حدیث میں جو لکھا ہے کہ جتنی دیر تک خدا تعالیٰ چاہے گا میں سجدہ میں رہوں گا پھر اللہ تعالیٰ فرمائے گا۔ محمد ارفع راسک سل تعط واشفع تشفع یعنی اے محمد ﷺ سر اٹھاؤ جو مانگو گے ملے گا اور جس کی شفاعت کرو گے قبول ہوگی۔ اور حدیث کے اخیر لکھا ہے کہ ”یہ قائم ہونا ہے مقام محمود میں جس کا وعدہ قرآن میں ہے“۔ اب سوال یہ ہے کہ مقام محمود میں کھڑے ہو کر محمد ﷺ اپنی امت کی شفاعت کریں گے یا غلام قادیانی کی امت کی؟ اور شفاعت کرے والے محمد ﷺ ہوں گے یا غلام احمد قادیانی ہوگا؟ اگر غلام احمد ہوگا تب تو وہ اس پیشگوئی کا مستحق بھی ہو سکتا ہے۔ اور اگر مقام محمود میں محمد ﷺ کھڑے ہوں گے اور شفاعت کریں گے۔ (اور تقیبا وہی ہوں گے جیسا کہ تمام امت محمدیہ کا ایمان ہے) تو پھر اس پیشگوئی کے مصداق بھی وہی ہوں گے نہ کوئی ایرا غیرا نختو خیرا۔ پس یہ دلیل بھی ردی ہے۔

ساتوں دلیل :- ﴿هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ﴾ ”وہ آنے والا رسول لوگوں کو کہے گا کہ اے لوگو تم جو دنیا کی تجارت کی طرف جھلے چلے ہو کھو گیا میں تمہیں وہ تجارت بتاؤں جس کی وجہ سے تم عذاب الیم سے بچ جاؤ“۔ یہ آیت بتاتی ہے کہ اس زمانہ میں تجارت کا بہت زور ہوگا۔ لوگ دین کو بھلا کر دنیا کی تجارت میں لگے ہوں گے۔ چنانچہ یہ وہ زمانہ ہے جس میں دنیا کی تجارت کی اس قدر کثرت ہے کہ پہلے کسی زمانہ میں نہیں ہوئی یہی وجہ ہے کہ مسیح موعود نے ان الفاظ میں بیعت لی کہ ”کہو میں دین کو دنیا پر مقدم رکھوں



گا۔ پس یہ آیت بھی ثابت کرتی ہے کہ ان آیات میں حضرت مسیح موعود علیہ السلام کا ہی ذکر ہے۔ (انوارِ خلافت، ص ۲۸)

**الجواب**۔ اس قسم کی عقل کے لوگ پہلے بھی گزرے ہیں جن کو قرآن کی آیات سے اپنا مطلب ملتا تھا اور ملنا چاہیے۔ ایک شاعر کہتا ہے

بسکہ در جان فکارم چشم بیارم توئی ہرچہ پیدا میشود از دور پندارم توئی  
یعنی ”اے محبوب تو میرے دل اور آنکھوں میں ایسا سما یا ہے کہ جو کچھ بھی دور سے

دکھائی دیتا ہے میں سمجھتا ہوں کہ تو ہی ہے۔“ میاں محمود صاحب کو اپنے باپ مرزا غلام احمد صاحب کی رسالت کا اس قدر شوق قرآن سے ملتا ہے کہ ہر ایک آیت سے مرزا صاحب کی رسالت ثابت ہے اور ہر ایک آیت قرآن مجید مرزا صاحب کے زمانہ اور ان کی ذات کے واسطے تھی۔ یہ تو پہلے خدا تعالیٰ سے (نعوذ باللہ علیہ) ہوئی کہ ۱۳ سو برس پہلے قرآن نازل کر دیا۔

اور جس کی طرف قرآن نازل کرنا تھا وہ پیدا نہ ہوا۔ اس لئے قادیانی خدا کو ۱۳ سو برس کے بعد پھر دوبارہ قرآن نازل کرنا پڑا۔ کیونکہ وہ رسول جس کی بشارت حضرت عیسیٰ علیہ السلام نے

دی تھی اب ۱۳ سو برس بعد پیدا ہوا۔ یا خدا نے جان کر خدا اپنی مخلوق کو گمراہ کیا۔ کیا یہ فرمانا میاں صاحب کا اس لطیفہ سے بڑھ کر نہیں ہے کہ ”قرآن تو حضرت علی پر اترا تھا اور رسالت

بھی انہی کے واسطے تھی لیکن جبرائیل علیہ السلام نے غلطی سے محمد صلی اللہ علیہ وسلم کو رسالت دے دی اور قرآن بھی انہی کے حوالہ کر دیا۔“ اب زمانہ روشنی کا ہے اور الحاد بھی قدرے عقل سے ہو سکتا

ہے چونکہ وہ زمانہ سادہ لوحی اور کم عقلی تھا اس لیے بجائے خدا تعالیٰ کو الزام دینے کے جبرائیل کو ملزم بنایا گیا حالانکہ اسے سمجھنے والا خدا تعالیٰ تھا۔ لیکن میاں محمود صاحب نے اس

غلطی کو بھی نکال دیا ہے کہ اصل غلطی کرنے والا (نعوذ باللہ) خدا تعالیٰ ہے۔ کیونکہ مخاطب اور اصل مصداق تو غلام احمد قادیانی تھا مگر اللہ تعالیٰ نے باوجود دعویٰ علام الغیوب کے محمد بن

عبداللہ کو ۱۳ سو برس پہلے خطاب کر دیا ہے۔

اب ہم میاں صاحب سے دریافت کرتے ہیں کہ محمد ﷺ کے زمانہ میں جب یہ تعلیم تھی اور محمد ﷺ نے آخرت کی تجارت نہ بتائی تھی صرف مرزا صاحب نے ہی بتائی اور مرزا صاحب ہی اس امر پر بیعت لیتے تھے کہ دین کو دنیا پر مقدم رکھوں گا تو ۱۳ سو برس تک جو اس قدر اولیاء اللہ تارک الدنیا گذرے ہیں انہوں نے کس کے ہاتھ پر بیعت کر کے دین کو دنیا پر مقدم کیا۔

**دوم:** وہ دین کس طرح کامل ہو سکتا ہے جس میں اس قدر کمی ہے کہ اس کو آخرت کی تجارت کی خبر تک نہیں وہ اپنے تمام پیروؤں کو صرف دنیاوی تجارت کی طرف جھکاتا ہے۔  
**سوم:** ﴿الْيَوْمَ أَكْمَلْتُ لَكُمْ دِينَكُمْ﴾ جو قرآن میں ہے غلط ثابت ہوگا۔ کیونکہ جو دین تجارت دنیا ہی بتائے وہ ناقص ہے۔ دین کی نعمت میں اس قدر کمی تھی کہ دنیا پر دین مقدم کرنا نہیں بتایا گیا۔ وہ ۱۳ سو برس بعد بتایا جانا تھا تو خدا تعالیٰ کا یہ فرمانا کہ:-  
﴿وَأَتَمَّمْتُ عَلَيْكُمْ نِعْمَتِي﴾ بھی غلط ہوا۔

**چهارم:** مرزا صاحب کا ”ازالہ اوہام“ میں یہ لکھنا بھی غلط ہے کہ اکمال دین ہو چکا اور وہ دین محمد اور قرآن کا دین ہے۔ مرزا صاحب کو یہ کہنا چاہیے تھا کہ میرے آنے سے دین کامل ہوا اور میں نے تعلیم دی کہ دین کو دنیا پر مقدم رکھو اور ناقص دین کو کامل کیا۔  
**پنجم:** یہ ڈھکوسلا واقعات کے بالکل برخلاف ہے۔ ذیل کے دلائل قاطعہ دیکھو۔

**اول:** مرزا صاحب نے خود پندرہ روپیہ کی ملازمت چھوڑ کر کتابیں تالیف کرنے کی دوکان کھولی اور ان کو رات دن مخالفین کے جواب لکھنے کی فکر رہتی کیونکہ وہ جمیعت خاطر کے دشمن تھے جس کے سبب مرزا صاحب نمازیں بھی وقت پر نہ پڑھ پاتے اور جمع صلواتین پر عمل کرتے۔ شب بیداری اور ذکر و شغل باری تعالیٰ تو درکنار جو شخص فریضہ نماز بھی وقت پر ادا نہ

کرے کوئی کہہ سکتا ہے کہ ایسے شخص نے دین کو دنیا پر مقدم کیا؟ ہرگز نہیں۔

**دوم:** مرزا صاحب نے پیری و مریدی کی دوکان کھول کر جس قدر روپیہ کمایا اس کا وہ خود اقرار کرتے ہیں کہ جس جگہ مجھ کو دس روپے ماہوار آمدنی کی امید نہ تھی اب تک تین لاکھ روپیہ آچکا ہے (پیر الہی، ص ۲۱۱، عن مرزا صاحب) علاوہ برآں تالیفات کتب کا روپیہ، لنگر خانے کا روپیہ، کالج کا روپیہ، منارے کا روپیہ وغیرہ وغیرہ۔ حیلوں سے جو روپیہ لیا جاتا ہے اور اپنی جائیداد بنائی۔ یہ دین کو دنیا پر مقدم کیا یا دنیا کو دین پر مقدم کیا۔ کوئی دنیاوی تجارت ایسی نہیں کہ تاجر کو ایسی ترقی نصیب ہو کہ کوئی بھی دنیاوی تجارت ایسی بنا سکتے ہو جس میں بغیر زحمت سفر و خرید و فروخت صرف گھر بیٹھے کتابوں کی فروخت و فیس بیعت سے تاجر مالا مال ہو سکے۔

**لطیفہ:** ایک ترک مرزا صاحب کی زیارت کو گیا۔ جب واپس آیا تو لوگوں نے پوچھا کہ وہاں کیا کیا دیکھا؟ اس نے جواب دیا کہ ”مجھ پر کتب فروشان است“۔ ایسی دنیاوی کامیابی تو کسی کسب و تجارت میں نہیں۔ لہذا مرزا صاحب کے الفاظ بیعت کا شاید یہ مطلب ہو کہ ”دین کے بہانہ سے دنیا کماؤ“ یعنی دنیا کمانے کے لیے بھی دین ہی کو مقدم رکھوں گا۔ گویا کہ دین کے بہانہ سے دنیا کماؤں گا۔

**سوم:** مرزا صاحب کی خوراک و لباس و مکان رہائش و دیگر تکلفات و اخراجات ظاہر کرتے ہیں کہ وہ دنیاوی آرام کو مقدم رکھتے تھے۔ یہ صرف مریدوں کے واسطے تھا کہ دین کو دنیا پر مقدم رکھیں، نہ تو یہ عمل مریدوں کا تھا اور نہ ہی خود بدولت (مرزا صاحب) کا عمل تھا۔ کیونکہ مرزا صاحب کے سونے کے زیورات جن کی فہرست ذیل میں دی جاتی ہے مرزا صاحب کا تارک الدنیا ہونا ثابت نہیں کرتے۔

کڑے طلائی قیمتی ۷۰ روپے، کڑے خورد طلائی قیمتی ۲۵۰ روپے، ۲۲ عدد ڈنڈیاں، بالیاں ۲، نسبیاں ۲، ریل ۲، بالے گھنگھریاں والے ۲، کل قیمت ۶۰۰ روپے، کنگن

طلائی ۲۲۰ روپے، بند طلائی قیمتی ۱۰۰ روپیہ، کنٹھ مالا ۲۵۰ روپے، جھناں حور طلائی ۳۰۰ روپے، پونچیاں طلائی ۳ عدد ۱۵۰ روپے، جھناں کلاں ۳ عدد طلائی ۲۰۰ روپے، چاند طلائی ۵۰ روپے، پالیاں جزاؤ سات عدد ۱۵۰ روپیہ، نتھ طلائی ۳۰ روپے، ٹیکہ طلائی خورد ۲۰ روپے، جمائل ۲۵ روپے، پونچیاں خورد طلائی ۲۲ عدد ۲۵ روپے، بندی طلائی ۳۰ روپے، سیپ جزاؤ طلائی ۰ روپے۔ (ماخوذ از کلمہ فضل رحمانی بحوالہ نقل رجسٹری)

شیخ سعدی رحمۃ اللہ علیہ نے خوب فرمایا ہے  
ترک دنیا بھرم آمورند خویشتن سیم وغلہ اندوزند  
مریدوں سے تو بیعت لی جاتی ہے کہ ”دین کو دنیا پر مقدم رکھوں گا“۔ مگر خود مرزا صاحب اس سے مستثنیٰ تھے کیونکہ انہوں نے کسی سے بیعت نہیں کی تھی۔ لہذا آپ کا عمل ضروری نہ تھا۔

اب حضرت سرور عالم محمد ﷺ کے مختصر حالات لکھے جاتے ہیں (جن کی نسبت میاں صاحب کا خیال ہے کہ ان کی تعلیم یہ نہ تھی کہ دین کو دنیا پر مقدم رکھو) تاکہ آپ کو معلوم ہو جائے کہ میاں صاحب نے یا تو جان بوجھ کر دھوکا دیا ہے یا انہیں علم نہیں۔

۱..... آنحضرت ﷺ کی دعا یہ تھی ﴿یا رب اجوع یوما واشبع یوما فاما الیوم الذی اجوع فیہ فاتضرع الیک وادعوک واما الیوم الذی اشبع فیہ فاحمدک وائنی علیک﴾ یعنی ”الہی ایک دن میں بھوکا رہوں اور ایک دن کھانے کو ملے۔ بھوک میں تیرے سامنے گڑگڑا کر رویا کروں۔ اور کھا کر تیری حمد و ثنا کروں“ (شفا، ص ۴۴)

۲..... حضرت عائشہ صدیقہ رضی اللہ تعالیٰ عنہا کہتی ہیں۔ ایک ایک مہینہ ہر ماہ ہمارے چولہے میں آگ روشن نہ ہوتی حضرت کا کنبہ پانی اور کھجور پر گزارہ کرتا۔

(بخاری، کتاب الاطعمہ، من عائشہ)

۳..... حضرت عائشہ فرماتی ہیں نبی ﷺ نے مدینہ آ کر تین دن برابر گیہوں کی روٹی نہیں

کھائی!..... نبی ﷺ نے انتقال فرمایا تو اس وقت آنحضرت ﷺ کی زرہ بغرض غلہ ایک یہودی کے پاس رہن رکھی ہوئی تھی۔

۵..... آنحضرت ﷺ نزع کی حالت میں تھے۔ آپ نے جو اخیر خطبہ فرمایا اس کے آخری الفاظ یہ ہیں: ”لو کو! مجھے یہ ڈر نہیں رہا کہ تم مشرک بن جاؤں گے۔ لیکن ڈر یہ ہے کہ دنیا کی رغبت اور فتنہ میں کہیں ہلاک نہ ہو جاؤ جیسے پہلی امتیں ہلاک ہو گئیں۔“

(از رحمت اللعالمین، ص ۲۶۳، بحوالہ مسلم، عن عقبہ بن عامر)

۶..... تیسری شرط بیعت کی۔ میں امور حق میں نبی ﷺ کی اطاعت بقدر استطاعت کروں گا ناظرین! سچا رسول تو بقدر استطاعت اقرار لیتا ہے مگر جھوٹا رسول بناؤنی طور پر بیعت لیتا ہے کہ دنیا پر دین کو مقدم کروں گا حالانکہ نہ خواہیں نے ایسا کیا اور نہ اس کا کوئی مرید کر سکا۔

۷..... خدا اور رسول خدا کی محبت اسے سب سے بڑھ کر ہو۔ جس کا صاف مطلب یہ ہے کہ دین کو دنیا و مافیہا پر مقدم رکھوں گا۔ ان الفاظ میں رسول اللہ ﷺ بیعت لیتے تھے۔

۸..... عن ابن عمر قال اخذ رسول الله ﷺ ببعض جسدي فقال كن في الدنيا كانك غريب او عابر سبيل و عد نفسك من اهل القبور۔ (رواه البخاري)

روایت ہے ابن عمر رضی اللہ عنہما سے کہا انہوں نے کہ پکڑا رسول خدا ﷺ نے بعض بدن میرا یعنی دونوں مونڈھے۔ پس فرمایا کہ رہ تو دنیا میں گویا کہ مسافر ہے تو یا گزرتے والے راہ کا اور گن تو اپنے نفس کو مردوں سے کہ قبر میں آسودہ ہیں اور سب سے گذر گئے ہیں اور مشابہت کر ان کے ساتھ زندگی میں سچ حکم مردہ کے ہیں۔ (مظاہر حق، جلد ۴، بحوالہ بخاری ۳۵۰)

ناظرین! دیکھا میاں محمود صاحب کس قدر دلیر ہیں کہ محمد رسول اللہ ﷺ جنہوں



نے دنیا و مافیہا کو قبول نہیں کیا اور فقر و فاقہ قبول کیا اور دنیا کو لات ماری۔ اس کو تو (نعوذ باللہ دین دنیا پر مقدم کرنا نصیب نہ ہوا۔ اور مرزا صاحب نے (باوجود یہ کہ ہر حیلہ سے دنیا کمائی اور لاکھوں روپے کی جائداد چھوڑی) دین کو دنیا پر مقدم کیا۔ حالانکہ دنیا جانتی ہے کہ مرزا صاحب جیسا طالب دنیا کوئی نہ تھا۔ وکالت کا امتحان انہوں نے اس واسطے دیا تھا کہ دین کو دنیا پر مقدم کروں گا؟ شرم!

**ایک ضمنی بات:** آیات - ﴿تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَالِكُمْ خَيْرٌ لَّكُمْ إِنْ كُنْتُمْ تَعْلَمُونَ﴾ لوگو! تم اللہ اور اس کے رسول پر ایمان لاؤ۔ اور اللہ کے راستے میں جہاد کرو اپنے مال اور اپنی جانوں کے ساتھ یہ تمہارے لئے اچھی بات ہے اگر تم جاننے والے ہو۔ الخ

**الجواب:** ان آیات کو پیش کر کے تو آپ نے مرزا صاحب کے رسالت پر بالکل پانی پھیر دیا ہے۔ سچ ہے کہ انسانی منصوبہ نہیں چل سکتا۔ ان آیات میں مال و جان سے جہاد کرنے کا حکم ہے۔ اور وہ سچے رسول کی نسبت تھا جس نے عمل کر کے دکھا دیا۔ جھوٹے رسول نے نقل تو ساری اتاری مگر انگریزوں کے ڈر سے نفسی جہاد سے ایسا حکم عدول ثابت ہوا کہ اس کو حرام کر دیا۔ (دیکھو تختہ قیصر، معتمد مرزا صاحب) کہ میں اور میرے مرید جہاد کو حرام سمجھتے ہیں۔ پس ثابت ہوا کہ آنے والا رسول محمد عربی ﷺ تھا جس نے جہاد نفسی بھی کئے۔ مرزا صاحب نے نہ جہاد نفسی کیا نہ اس آیت کے مصداق بنے۔

**آٹھویں دلیل:** اس کے بعد فرمایا۔ ﴿يَا أَيُّهَا الَّذِينَ آمَنُوا كُونُوا أَنْصَارَ اللَّهِ كَمَا قَالَ عِيسَى بْنُ مَرْيَمَ لِلْحَوَارِيِّينَ مَنْ أَنْصَارِي إِلَى اللَّهِ قَالَ الْحَوَارِيُّونَ نَحْنُ أَنْصَارُ اللَّهِ فَأَمَنَّا طَائِفَةٌ مِنْ بَنِي إِسْرَائِيلَ وَكَفَرَتْ طَائِفَةٌ فَأَيَّدْنَا الَّذِينَ آمَنُوا عَلَى عَدُوِّهِمْ فَأَصْبَحُوا ظَاهِرِينَ﴾ (اے وہ لوگو جو رسول پر ایمان لائے ہو۔ اللہ تعالیٰ

کے دین کے لئے مدد کرنے والے بن جاؤ جیسا کہ عیسیٰ بن مریم نے حواریوں کو کہا تھا کہ تم میں سے کون ہے جو انصار اللہ ہو۔ تو انہوں نے کہا کہ ہم سب کے سب انصار اللہ ہیں پس ایمان لایا یعنی اسرائیل میں سے ایک گروہ اور ایک گروہ نے کفر کیا۔ پس ہم نے ان کی مدد کی جو ایمان لائے اور ان کے دشمنوں کے پس وہ غالب ہو گئے) اس میں یہ دلیل ہے کہ آنے والا رسول لوگوں کو منجھے گا کہ انصار اللہ بن جاؤ۔ لیکن رسول کریم ﷺ کی یہ آواز نہ تھی۔ اے لوگو انصار اللہ بن جاؤ۔ بلکہ آپ کے وقت میں مہاجر و انصار کے دو گروہ تھے۔ الخ

(انوار خلافت، ص ۴۹)

**الجواب:** ایک شخص ایک آنکھ سے اندھا یعنی کانا تھا۔ اس کی ایک قرآن دان ملا سے ملاقات ہوئی جو میاں صاحب جیسا قرآن دان تھا۔ ملاں صاحب نے فرمایا کہ تو کافر ہے۔ کانا پجارہ گھبرایا اور عرض کی کہ جناب میں کیوں کر کافر ہوں میں تو قرآن اور محمد رسول پر ایمان رکھتا ہوں۔ ملا صاحب نے کہا کہ قرآن میں ہے۔ ﴿كَانَ مِنَ الْكَافِرِينَ﴾ جس کے معنی یہ ہیں کہ کانا آدمی کافروں میں سے ہے۔ میاں محمود صاحب بھی ایسے ہی قرآن دان ہیں کہ جو کفریات چاہیں قرآن سے نکال لیتے ہیں۔ صریح نص قرآنی خاتم النبیین کے مقابل اپنے والد صاحب کی رسالت قرآن سے ثابت کرنے کے واسطے قرآن مجید کے معانی و تفسیر سب کو بدل دیا اور رسول گری کی ایسی عینک لگائی ہے کہ ہر ایک آیت سے مرزا صاحب کی رسالت نظر آتی ہے۔ اس آیت میں اللہ تعالیٰ ان مومنین کو جو محمد رسول اللہ ﷺ پر ایمان لائے تھے حکم دیتا ہے کہ اے مسلمانوں تم اللہ تعالیٰ کے انصار یعنی اللہ تعالیٰ کے دین کے مددگار بن جاؤ۔ اور آگے تحریریں دلانے کے واسطے نظیر کے طور پر حضرت عیسیٰ علیہ السلام کا قصہ نقل فرمایا جس کو ۱۹ سو برس گزر چکے۔ مقصود اس قصہ کے ذکر کرنے کا یہ تھا کہ جس طرح حضرت عیسیٰ کی مدد کرنے کے واسطے حواریوں نے تھے اسی طرح محمد رسول اللہ کی مدد

کے واسطے تم جو صحابی رسول اللہ ہو جو اربعین کی طرح مددگار بن جاؤ۔ چنانچہ ”تاریخ اسلام“ بتاتا رہی ہے کہ مسلمانوں اور صحابہ کرام نے اس پر ایسا عمل کر کے دکھایا کہ حضرت عیسیٰ عليه السلام کے حواریوں سے بھی نہ ہو سکا تھا۔ اور صحابہ کرام و دیگر انصار نے وہ امداد فرمائی کہ مال و جان، خویش و اقبال، غرض جو کچھ تھا محمد رسول اللہ ﷺ پر قربان کیا اور عزیز جانیں اسلام کی امداد میں لڑا دین اور دوسرے مسلمانوں کی ایسی امداد کی جس کی نظیر اکناف عالم میں کہیں نہیں ملتی۔ انصار رحمہم اللہ علیہم اجمعین نے مہاجرین مسلمان بھائیوں پر اس طرح مال فدا کیا کہ آنحضرت ﷺ کے اشارہ پر ہر ایک انصار نے اپنا اپنا نصف مال اپنے مسلمان بھائیوں کو دے دیا۔ دنیا میں کسی اور مذہب کے انصار کا ایسا سلوک اور ہمدردی ہے؟ ہرگز نہیں۔ جیسی امداد اور اطاعت رسول کریم ﷺ کی انصار نے کی کسی اور قوم کی طرف سے ایسی نظیر پیش ہو سکتی ہے؟ ہرگز نہیں۔

مگر تیرہ (۱۳) سو برس بعد میاں محمد صاحب کو (وہ کاروائی جو ہوئی تھی اور مسلمان جو انصار اللہ ثابت ہوئے) غیر محل نظر آتا ہے۔ کیونکہ رسول جس کی امداد کے واسطے اللہ تعالیٰ کا حکم تھا کہ ﴿كُونُوا أَنْصَارَ اللَّهِ﴾ وہ رسول اب ۱۳ سو برس کے بعد آیا ہے۔ اور اصلی انصار اب ہی پیدا ہوئے (نعوذ باللہ) جس طرح وہ بناوٹی رسول عربی تھا اسی طرح بناوٹی انصار تھے اصلی رسول اور اصلی انصار تو اب آئے ہیں کیونکہ یہ ایک آیت ﴿مُبَشِّرًا بِرَسُولٍ﴾ قرآن کی مرزا صاحب کے حق میں ہے یہ ایسی مثال ہے کہ ایک جاہل جس کا نام محمد، موسیٰ ہو کہے کہ میرا نام خدا نے محمد اور موسیٰ رکھا ہے اور اصلی محمد اور موسیٰ میں ہوں۔ اور قرآن کی آیت ﴿فَلَمَّا جَاءَهُمْ بِالْبَيِّنَاتِ﴾ جو موسیٰ عليه السلام کے حق میں ہے وہ اپنے حق میں بتائے اور کہے کہ میں نبی و رسول ہوں۔ کیونکہ قرآن مجید میں محمد و موسیٰ میرا نام دونوں میں ہے۔ کوئی مسلمان اس محمد و موسیٰ کی یا وہ کوئی تسلیم کر لے گا تو میاں صاحب کا استدلال بھی

اس آیت سے وہ مرزا صاحب کے احمد رسول ہونے کا تسلیم کر سکے گا۔ مگر افسوس قرآن ہے یا خود برائی اور ہوائے نفس کی گھوڑ دوڑ کا میدان ہے اور لطف یہ ہے کہ مسلمانوں کو یہودی صفت کہا جاتا ہے۔ یہودیوں نے تو اس قدر تحریف و کھینچ تان تو ریت کے معانی و تفسیر میں نہیں کی تھی جیسی کہ میاں صاحب نے دلیل پیش کی ہے۔ کہ چونکہ محمد رسول اللہ ﷺ نے نہیں فرمایا کہ لوگو! انصار بن جاؤ۔ اس آیت سے ثابت ہے کہ مرزا صاحب چونکہ انصار اللہ ہونے کی درخواست کرتے تھے اس لئے وہ سچے رسول اور اسمہ احمد کے مصداق ہیں۔ کیونکہ ان کو ایک نسبت عیسیٰ (علیہ السلام) سے ہے۔ اور یہ نہیں سمجھتے کہ جب مرزا صاحب کو حضرت عیسیٰ سے نسبت ہے تو فنا فی اللہ ہونا اور محمد ثانی ہونا باطل ہے۔

میاں صاحب کا یہ فرمانا کہ ”لیکن رسول کریم ﷺ کی یہ آواز نہ تھی کہ اے لوگو! انصار اللہ بن جاؤ۔ بالکل غلط ہے۔ میں ایک وعظ یا تقریر یا لیکچر آنحضرت ﷺ کا نقل کرتا ہوں جس سے ناظرین کو معلوم ہو جائے گا کہ میاں صاحب کا یہ کہنا کہاں تک غلط اور راستبازی کے خلاف ہے۔ وہ تقریر آنحضرت ﷺ کی یہ ہے۔

اے لوگو! میں تم سب کے لئے دنیا اور آخرت کی بہبودی لے کر آیا ہوں۔ اور میں نہیں جانتا کہ عرب بھر میں کوئی شخص بھی اپنی قوم کے لئے اس سے بہتر اور افضل کوئی شے لایا ہو۔ مجھے اللہ تعالیٰ نے حکم دیا ہے کہ میں آپ لوگوں کو اس کی دعوت دوں بتاؤ تم میں سے کون میرا ساتھ دے گا۔ (یہ بعینہ ﴿مَنْ أَنْصَارِى إِلَى اللَّهِ﴾ کا ترجمہ ہے) یہ سن کر سب کے سب چپ ہو گئے۔ حضرت علی رضی اللہ عنہ نے اٹھ کر کہا یا رسول اللہ ﷺ میں حاضر ہوں۔

(از رزمۃ للعالمین، ص ۷۱، بحوالہ المصنف، ص ۷۱)

اب ہم میاں صاحب سے پوچھتے ہیں کہ یہ کس کی آواز تھی؟ اور یہ واقعہ ﴿مَنْ أَنْصَارِى إِلَى اللَّهِ﴾ اور ﴿نَحْنُ أَنْصَارُ اللَّهِ﴾ کے مطابق ہے یا نہیں؟

دوم:- آپ نے خود ہی آگے جا کر ایک قصہ مہاجرین و انصار کا نقل کر کے بتا دیا ہے کہ رسول اللہ ﷺ کو انصار بہت عزیز تھے۔ کیونکہ آنحضرت ﷺ نے فرمایا کہ ”اگر لوگ ایک وادی میں جائیں اور انصار دوسری وادی میں تو میں اس وادی میں جاؤں گا جس میں انصار گئے ہوں اے خدا انصار پر رحم کر“۔ کیا سچے رسول ﷺ کے اس ارشاد سے یہ امور ثابت نہیں ہیں؟

۱..... آنحضرت ﷺ کی آواز ثابت ہوئی کہ آنحضرت ﷺ نے انصار کو اپنے دست بازو ہونے کے واسطے فرمایا تھا اب ہی تو ان لوگوں نے ایسے ہمدردی کی۔

۲..... آنحضرت ﷺ ہی وہ رسول تھے جن کی بشارت عیسیٰ علیہ السلام نے دی تھی۔ کیونکہ جیسا عیسیٰ علیہ السلام نے فرمایا تھا ﴿مَنْ أَنْصَارِي إِلَى اللَّهِ﴾ نبی کریم ﷺ نے بھی فرمایا کہ ”بتلاؤ تم میں سے کون میرا ساتھ دے گا“ جس طرح حواریان عیسیٰ علیہ السلام نے کہا تھا کہ ”ہم انصار اللہ ہیں“ اسی طرح حضرت علی رضی اللہ عنہ نے حضور ﷺ کی خدمت میں اٹھ کر عرض کی کہ ”میں حاضر ہوں“ یعنی میں انصار اللہ میں سے ہوں۔ چنانچہ حضرت علی رضی اللہ عنہ اعلیٰ درجہ کے مددگار ثابت ہوئے۔

۳..... آنحضرت ﷺ کا انصار کے حق میں دعا فرمانا اور یہ فرمانا کہ جس وادی میں انصار ہوں اسی وادی میں رہوں گا۔ انصار کی کمال ہمدردی اور اخلاص کا ثبوت ہے جو حضرت عیسیٰ علیہ السلام کے حواریوں سے بدرجہ بڑھ کر ہے۔ پس جس رسول کے آسنے کی خبر حضرت عیسیٰ علیہ السلام نے دی تھی اس کا آنا آنحضرت ﷺ کی ذات سے ثابت ہوا اور اس کے انصار اور انصار کے لئے اس کا آواز کرنا بھی ثابت ہوا۔

مرزا صاحب کے انصار ایسے تھے کہ مرزا صاحب خود ان کی نسبت لکھتے ہیں:- ”ان میں نہ اخلاص ہے نہ ہمدردی۔ درندوں کی خصلتیں رکھتے ہیں اور قادیان میں



آکر کھانے پینے پر لڑتے ہیں اس لئے جلد ملتوی کیا جائے۔ (دیکھو اشتهار شہادۃ القرآن، مندرجہ

صفحہ ۱۰۷) وزیر چنیس شہریار چناں جیسے رسول بناوٹی ویسے ہی انصار بناوٹی پس آپ کا استدلال اس آیت سے بھی غلط ثابت ہوا۔

**نویں دلیل:** اس سورۃ سے اگلی ہی سورۃ میں خدا تعالیٰ فرماتا ہے۔ ﴿هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ﴾ اور اس کے بعد فرماتا ہے ﴿وَأَخْرَجْنَا مِنْهُمْ لَمَّا يَنْحَرِقُونَ بِهَمَّ وَهُوَ الْعَزِيزُ الْحَكِيمُ﴾ اور وہ اس رسول کو ایک اور جماعت میں مبعوث کرے گا جو اب تک تم سے نہیں ملی۔ ان آیات میں آنحضرت ﷺ کی دو بعثتوں کا ذکر ہے۔ اور چونکہ احادیث سے آپ کے بعد ایک مسیح کا ذکر ہے۔ جس کی نسبت آپ نے یہاں تک فرمایا ہے کہ وہ میری قبر میں دفن ہوگا۔ یعنی وہ اور میں ایک ہی وجود ہوں گے۔ اس سے معلوم ہوتا ہے کہ دوسری بعثت سے مراد مسیح موعود ہے۔ (صفحہ ۵۰، انوار خلافت)

**الجواب:** اس آیت کا ترجمہ بھی عادت کے موافق غلط لیا ہے۔ پہلے ہم صحیح ترجمہ شاہ رفیع الدین صاحب کا لکھتے ہیں اور امید کرتے ہیں کہ ناظرین خود بخود سمجھ جائیں گے کہ یہ آیات مسیح موعود اور اس کی جماعت کے واسطے ہرگز نہیں۔ ﴿هُوَ الَّذِي﴾ وہ خدا ہے جس نے اٹھایا ان پڑھوں میں ایک رسول۔ اور میاں صاحب لکھتے ہیں وہ اس رسول کو ایک اور جماعت میں مبعوث کرے گا۔ جس کا مطلب یہ ہے کہ وہ رسول ابھی مبعوث نہیں ہوا۔ گویا آئندہ زمانہ میں مبعوث ہوگا۔ چونکہ بَعَثَ کا صیغہ ماضی تھا جس کے معنی ”مبعوث کیا یا اٹھایا“ ہیں۔ اس لئے میاں صاحب کو دھڑک ہوا کہ ماضی کو استقبال میں بیان کرنا سوائے

قیامت کے اس جگہ بالکل غلط ہے تو ماضی کے معنی بھی تسلیم کئے کہ وہ رسول محمد رسول اللہ ﷺ تھے۔ مگر ان کی بعثت پھر دوبارہ ہوگی۔ چونکہ یہ بالکل خلاف علم صرف و نحو اور عقل ہے کہ بعثت ماضی کے صیغے کو استقبال کر کے مانا جائے کہ محمد رسول اللہ ﷺ دوبارہ مبعوث ہوگا۔ اس لئے میاں صاحب کو کوئی سند صرفی و نحوی پیش کرنی چاہئے کہ کس قاعدہ عربیت سے آپ ماضی کے معنی استقبال کے کرتے ہیں۔ یہ قیامت کا ذکر تو نہیں۔

**ترجمہ:** انہی میں گا، پڑھتا ان کے پاس اس کی آیتیں اور ان کو سنوارتا اور سکھاتا کتاب اور عقل مندی، اور اس سے پہلے پڑے تھے وہ صریح بھلائی میں اور ایک اور ان کے واسطے انہی میں سے جو ابھی نہیں ملے ان میں اور وہی ہے زبردست حکمت والا۔ ”فائدے“ میں لکھتے ہیں ان پڑھے عرب لوگ تھے جن کے پاس نبی کی کتاب نہ تھی۔

ہم یہاں حافظ نذیر احمد صاحب کا ترجمہ نقل کرتے ہیں تاکہ ناظرین خوب سمجھ جائیں کہ میاں صاحب نے ترجمہ غلط کیا ہے۔ وہ خدا ہی تو ہے جس نے عرب کے جاہلوں میں انہی میں سے (محمد ﷺ) پیغمبر دنیا کر کے بھیجا۔ وہ ان کو خدا کی آیتیں پڑھ کر سناتے اور ان کو کفر و شرک کی گندگی سے پاک کرتے اور ان کو کتاب الہی اور عقل کی باتیں سکھاتے ہیں ورنہ اس سے پہلے وہ صریح گمراہی میں مبتلا تھے۔ اور نیز خدا نے ان پیغمبر کو اور لوگوں کی طرف بھی بھیجا ہے جو ابھی تک ان عرب کے مسلمانوں میں شامل نہیں ہوئے مگر آخر کار ان میں آئیں گے۔ اور خدا زبردست اور حکمت والا ہے۔ (نذیر احمد صاحب)

**فائدہ:** ان سے مراد اہل فارس اور دوسرے اہل عجم (یعنی عرب کے سوا ساری دنیا کے لوگ، فقط۔ ”ملل و نحل“ میں شہرستانی نے لکھا ہے کہ فرقہ باطنیہ کا عقیدہ ہے کہ ہر ظاہر کے لئے باطن اور ہر تنزیل کے لئے تاویل ہوتی ہے۔ اس لئے وہ ہر آیت قرآن کے ظاہری معنی کو چھوڑ کر اپنے مطلب کے معنی کرتے ہیں۔ میاں صاحب بھی غلط معنی کر کے اپنے

والد (مرزا غلام احمد صاحب) کی نبوت و رسالت ثابت کرنے کی کوشش کرتے ہیں سب سے پہلے ہم بعثت ثانی کے مسئلہ پر بحث کر کے ثابت کرتے ہیں کہ یہ مسئلہ یونانی حکماء و فلسفیوں کا ہے جو کسی دین کے پابند نہ تھے۔ اور مرزا صاحب، ان کے فرزند میاں محمود صاحب نے انہی کی پیروی کی ہے۔ "تاریخ فلسفہ یونان" میں لکھا ہے کہ فیثاغورس کا دعویٰ تھا کہ میں کئی دفعہ دنیا میں آیا ہوں چنانچہ بیان کیا کہ اٹالیڈس کی روح جب اس کے جسم سے نکلی تو اوکوور یہ کے جسم میں گئی اور شہر نزوادہ کے محاصرہ میں اس کو قیلا اس نے زخمی کیا۔ پھر اس کے جسم سے نکلی تو برہونیوں کے جسم میں داخل ہوئی۔ پھر ایک صیاد کے جسم میں آئی جس کا نام یوروس تھا۔ اس کے بعد اس عاجز کے جسم میں بروز کی جس کو تم فیثاغورس کہتے ہو۔ الخ

(ماخوذ از افادۃ الالہام، حصہ اول، ص ۳۰۵)

میاں صاحب مسلمانوں کے ذمہ کے مارے ساتھ ہی یہ بھی کہتے ہیں کہ تناخ نہیں۔ کیا خوب ع

چہ دلا اور راست دزدے کہ بگت چراغ دارد

اسی کو کہتے ہیں۔

اچھا صاحب محمد ﷺ جب پہلے عرب میں مبعوث ہوئے اور پھر بعثت ثانی میں بقول مرزا صاحب اور آپ کے قادیان میں رونق افروز ہوئے اور یہ بعثت ثانی تھی۔ اب سوال یہ ہے کہ یہ تناخ نہیں تو اور کیا ہے۔ کیونکہ دوبارہ دنیا میں آنا نسخ نہیں تو مسخ ہے یا سلخ یا خلع۔ اب ہر ایک کی تشریح سنو۔

**فسخ:** زائل شدن روح از قالب خود بہ قالبے دیگر۔ جس کو تناخ واواگون کہتے ہیں۔ یعنی روح کا ایک جسم سے تعلق چھوڑ کر دوسرے جسم میں آنا۔ اس سے تو مرزا صاحب اور میاں محمود صاحب کو انکار ہے۔

**صسغ:**۔ ایک صورت کا دوسری صورت میں تبدیل ہو جانا۔ جیسا کہ زید کی صورت بکر سے بدل جائے۔ جیسے حضرت عیسیٰ عليه السلام کی شکل شمعون یا یہودا سے بدل گئی تھی یا کرشن جی کی ایک بوڑھی عورت کے بیٹے سے یا راجہ کنس کی اگر سین سے۔

**سلسغ:**۔ اچھی اور اعلیٰ شکل سے بد اور بری شکل میں آنا۔ یعنی اعلیٰ سے ادنیٰ ہونا جیسا کہ بنی اسرائیل بند رہنے لگے تھے۔ چنانچہ نص قرآنی کو ﴿كُونُوا قِرَدَةً خَاسِئِينَ﴾ سے ثابت ہے۔

**خلع:**۔ جان خود را بنجم دیگر کے انداختن۔ یہ ایک عمل ہوتا ہے کہ جوگی لوگ ریاضت سے کسی مردہ جسم میں اپنی روح لے جاتے ہیں۔ اس کو انتقال روح بھی کہتے ہیں۔ یہ اکثر صوفیوں میں بھی عمل اہل ہنود سے نقل ہوا ہے۔

اب محمد عليه السلام کی رجعت یا بخت خانی کس طرح ہوئی۔ اگر کہو کہ حضرت محمد عليه السلام کی روح مبارک مرزا صاحب کے جسم میں داخل ہوئی تو یہ بدو وجہ باطل ہے۔

پہلی وجہ یہ ہے کہ روح مبارک آنحضرت عليه السلام کا ۱۳ سو برس کے بعد خلد بریں اور مقام اعلیٰ علیین سے خارج ہونا ماننا پڑے گا اور یہ نص قرآنی کے صریح برخلاف ہے کہ خدا تعالیٰ مرزا صاحب کی مسیحیت کی خاطر اپنے حبیب حضرت محمد عليه السلام کی روح پاک کو دوبارہ اس دار فانی میں رجعت کی تکلیف دے اور دوبارہ اسے شربت مرگ چکھائے۔ اور اسی کا نام تاسخ ہے جو بالبدایت باطل ہے۔

دوسری وجہ یہ ہے کہ مرزا صاحب کی روح بھی مرزا صاحب کے جسم میں رہے اور روح محمدی بھی مرزا صاحب کے جسم میں داخل ہو کر نبوت و رسالت کی ڈیوٹی نبی اللہ کے سوا یہ بھی باطل ہے۔ کیونکہ ایک جسم میں دو روح منتظم نہیں رہ سکتے۔ پس روحانی رجعت محال بلکہ ناممکن اور خیال باطل ہے۔

دوم: محمد ﷺ کی سخت ہتک ہے۔ کہ پہلی بعثت میں تو افضل الرسل ہوں اور بعثت ثانی میں ایک امتی غلام بن کر آئیں۔ اور پہلی بعثت میں تو شہنشاہ عرب ہوں اور بعثت ثانی میں عیسائیوں اور آریوں کی عدالتوں میں بحیثیت رعیت و مجرم کے مارا مارا پھرے۔ کسی عدالت سے سزا پائے اور کسی سے معاف کیا جائے۔ اگر کہو کہ محمد ﷺ کا جسم مبارک مرزا صاحب کے جسم کے ساتھ ایسا متحد الصفتا ہو گیا کہ دوئی بالکل دور ہو گئی اور مرزا صاحب محمد ﷺ سے بدل گئے اور مرزا ایت محمدیت میں فانی ہو کر عین محمد بن گئی۔ جیسا کہ یدفن معی سے کہتے ہو تو یہ بالبداهت باطل ہے۔ کیونکہ مرزا صاحب کی شکل محمد ﷺ کی شکل نہ تھی اور نہ جسم محمد ﷺ کا مرزا صاحب کے جسم سے بدلتا تھا۔ پس جسمانی رجعت یا بعثت ثانی کا ڈھکوسلا باطل ہے۔ اور قبر میں دفن ہونا بھی باطل ہے۔ اگر کہو کہ مرزا صاحب بہ سبب پیروی تام محمد رسول اللہ ﷺ کے رنگ محمدی میں ایسے رنگین ہوئے کہ عین محمد بن گئے۔ تو یہ بھی واقعات کے برخلاف ہے۔ ذیل میں ہم اس اجمال کی تفصیل کئے دیتے ہیں۔

جب شرط فوت ہو تو مشروط فوت ہو جاتا ہے۔ جب شرط متابعت تام کی لازم ہے تو پہلے مرزا صاحب میں متابعت تامہ ثابت کرنی چاہیے۔ متابعت تامہ کے یہ معنی ہیں کہ ”مراتب متابعت سب کے سب پورے کئے جائیں“۔ مگر مرزا صاحب میں متابعت تامہ ثابت نہیں ہوتی کیونکہ حضور ﷺ کی متابعت مرزا صاحب نے پورا ہی نہیں کی۔

الف: حضور ﷺ ہمیشہ حج کیا کرتے تھے۔ مرزا صاحب نے ایک حج بھی نہیں کیا۔

ج: حضور ﷺ نے مکہ سے مدینہ میں ہجرت فرمائی۔ مرزا صاحب نے ہرگز اپنے گاؤں سے کبھی ہجرت نہیں کی۔

د: حضور ﷺ نے فقر و فاقہ سے زندگی بسر فرمائی تھی۔ مرزا صاحب ہمیشہ دنیاوی آسائش و آرام سے رہتے رہے اور مقویات استعمال فرماتے رہے۔



۵: حضور ﷺ کا مال قبول نہ فرماتے۔ مرزا صاحب نے ہر قسم کی خیرات و صدقات کو قبول کیا اور کبھی کسی نے تحقیق نہیں کی کہ چندہ آمدہ کس قسم کا ہے۔ اور اسی چندہ سے ان کا ذاتی اور خانگی خرچ ہوتا تھا۔ جب مرزا جی میں مماثلت تامہ کا ثبوت نہیں ہے تو پھر وہ صرف زبانی دعویٰ فنا فی الرسول سے عین محمد ﷺ ہرگز نہیں ہو سکتے۔ اور نہ ان کا وجود حضرت محمد رسول اللہ ﷺ کا وجود قرار دیا جاسکتا ہے۔ کیونکہ جب شرط فوت ہو تو مشروط بھی فوت ہو جاتا ہے۔ بلکہ اس قاعدہ متابعت تامہ سے تو مرزا صاحب ایک کامل امتی بھی ثابت نہیں ہو سکتے کیونکہ امت محمدی میں ہزاروں بلکہ لاکھوں سنت نبی کے ایسے پیرو گزرے ہیں کہ تمام کام حضور ﷺ کی پیروی اور متابعت میں کئے ہیں۔ کئی کئی دفعہ حج کو گئے۔ جہاد کئے فقر و فاقہ میں عمریں بسر کیں۔ مرزا صاحب کا صرف زبانی دعویٰ بلا ثبوت قابل تسلیم نہیں اگر کہو کہ ان کے اشعار سے ثابت ہوتا ہے کہ ان کو عشق رسول اللہ ﷺ کامل طور پر تھا تو یہ کوئی ثبوت محبت نہیں ہے کیونکہ بے انتہا شعر اور تعظیم ملاح رسول اللہ ﷺ میں شاعر ہمیشہ تصنیف کرتے چلے آئے ہیں مگر کسی نے ان میں سے دعویٰ نبوت و رسالت نہیں کیا۔ اور نہ کوئی شاعر نبی ہوا یہاں بعض اشعار بطور نمونہ درج کئے جاتے ہیں۔

دل بریان و چشم ترز عشق مصطفیٰ دارم نہ دارد بیچ کافر ساز و سامانے کہ من دارم  
ہمد مو! گو ہیں بظاہر مائل ز تار ہم دل سے ہیں مشتوق حسن احمد مختار ہم  
یہ ایک ہندو کا شعر ہے کہ کیا اس شعر سے ہم کہہ سکتے ہیں کہ ہندو عاشق رسول اللہ  
اور فنا فی الرسول تھا؟ ہرگز نہیں۔ لہذا مرزا صاحب نے بھی اگر شاعرانہ طور سے لکھ دیا ہے  
بعد از خدا بعشق محمد محرم گر کفر ایں بود بخدا سخت کافر م  
وغیرہ وغیرہ۔ تو اس سے مرزا صاحب نہ تو عاشق محمد ثابت ہوتے ہیں اور نہ ان کی  
پیروی کا ثبوت ملتا ہے۔ مرزا صاحب سے بڑھ کر شاعر لکھنے والے گزرے ہیں تو پھر آپ

کے قاعدہ سے سب میں بعثت ثانی محمد ﷺ کی تسلیم کرنی پڑے گی۔ سنو! عراقی صاحب فرماتے ہیں

انوار انبیاء ہمہ آثار نور من انفاس اولیاء زینم معظم  
بر من تمام نشت نبوت کہ خاتم وازمن کمال یافت ولایت کہ سردرم  
ان اشجالہ سے معلوم ہوتا ہے کہ یہ شخص مرتبہ عشق میں مرزا صاحب سے ایسا  
زیادہ تھا کہ خاتم النبیین ہوا۔ لیکن کیا یہ سچ مان لینے کے قابل ہے؟ ہرگز نہیں۔ تو پھر ایک  
شاعر شاعرانہ کلام سے کس طرح عین محمد ﷺ ہو سکتا ہے۔ پس یہ بالکل غلط ہے کہ  
مرزا صاحب بہ سبب پیروی نامہ و محبت رسول اللہ ﷺ کے عین محمد تھے۔ اور ان کی پیدائش  
محمد ﷺ کی بعثت ثانی تھی۔ جب بعثت ثانی کا ڈھکوسلا بلا دلیل ہے اور واقعات کے  
برخلاف ہے تو پھر یہ بھی غلط ہے کہ مرزا صاحب کا دعویٰ نبوت محمد ﷺ کے برخلاف  
نہیں۔ کیونکہ مرزا صاحب عین محمد تھے۔ اگر مرزا صاحب عشق محمد ﷺ سے مخمور ہوتے تو پھر  
مثیل عیسیٰ نہ ہوتے، مریم نہ ہوتے ہم ذیل میں مرزا صاحب کی عبارت نقل کرتے ہیں تاکہ  
آپ کو معلوم ہو جائے کہ مرزا صاحب کو عشق محمد ﷺ ہرگز نہ تھا۔ بھلا عشق محمد ﷺ کے  
ہوتے ہوئے حضرت عیسیٰ علیہ السلام، مریم اور کرشن جی مہاراج سے کیا نسبت؟ محمد ﷺ کا در  
چھوڑ غیروں کا بروز ہونا عدم عشق محمد ﷺ کی دلیل ہے۔ سنئے! مرزا صاحب اپنی کتاب  
”تبلیغ“ میں لکھتے ہیں: ”حضرت عیسیٰ علیہ السلام نے اللہ سے ایک ناحب کی درخواست کی جو  
انہی کی حقیقت و جوہر کا متحد و مشابہ ہو۔ اور بمنزل انہی کے اعضاء جو ارح کے ہو“۔ اللہ نے  
آپ کی یعنی عیسیٰ علیہ السلام کی دعا قبول فرما کر میرے دل میں مسیح کے دل سے چھوٹا گیا تو  
مجھے تو جہات و ارادات مسیح کا ظرف بنایا گیا۔ حتیٰ کہ میرا اسمہ اسی سے بھر گیا۔ اور آپ میں  
وجود مسیح کے سلک میں اس طرح پرودیا گیا ہوں کہ ان کا لہد و روح نفس کے اندر عیاں ہے

<https://ataunnabi.blogspot.com/>

[www.aqaideislam.com/org/net](http://www.aqaideislam.com/org/net)

**Click For More Books**

<https://archive.org/details/@zohaibhasanattari>

Scanned by CamScanner

تحریر پیش کرتے ہیں۔ جس میں وہ قبول کرتے ہیں کہ یسوع اور عیسیٰ ایک ہی ہے۔ (دیکھو توضیح

السلام میں ۳۴)

”مسلمانوں کو واضح رہے کہ ”عیسیٰ“ اور ”یسوع“ ایک ہی ہے۔ پس مرزا صاحب یسوع بھی تھے۔ اب ثابت ہوا کہ جب مرزا صاحب خود عیسیٰ و یسوع تھے اور چال چلن بھی ایسا ہی تھا جس کا عکس مرزا صاحب پر پڑا اور وہ عین یسوع و عیسیٰ ہو گئے۔ تو پھر اسی وجود مرزا صاحب محمد ﷺ کے واسطے کوئی جگہ نہ رہی۔ کیونکہ مرزا صاحب قبول کرتے ہیں اور خود لکھتے ہیں کہ میرا دل، میرا جگر، میرے عروق، میرے اوتار مسیح ہی سے بھرے ہوئے ہیں۔ اب بتاؤ کہ محمد ﷺ کے واسطے جب جگہ ہی نہیں اور مرزا صاحب کے دل اور جگر و عروق وغیرہ پر حضرت مسیح کا پورا پورا قبضہ ہے تو پھر محمد ﷺ کہاں اترے؟ اور مرزا صاحب عین محمد ﷺ کس طرح ہوئے اور ان کا دعویٰ نبوت کس طرح درست ہوا؟ مرزا صاحب جب مسیح کا بروز تھے۔ اور کرشن جی کا بھی بروز تھے اور دوسرے انبیاء علیہم السلام کا بروز تھے۔ اور بروز کے سبب عین عیسیٰ علیہ السلام اور کرشن بھی تھے تو پھر عین محمد ہونا باطل ہے۔ اگر عین محمد ہونا صحیح ہے تو عیسیٰ اور کرشن وغیرہ ہونا جھوٹ ہے۔ اور جھوٹا آدمی کبھی اس قابل نہیں کہ اس کی کوئی بات تسلیم کی جائے اگر یہ سچ ہے کہ مرزا صاحب عین عیسیٰ و عین کرشن تھے تو عین محمد ہونا جھوٹ ہے۔ اور اگر عین محمد تھے تو عین عیسیٰ اور کرشن ہونا جھوٹ ہے۔ اور جھوٹا کبھی نبی نہیں ہوتا۔ یہ بھی کاذب مدعیان نبوت کی چال ہے جو مرزا صاحب چلے ہیں۔ سید محمد جونپوری مہدی مرزا صاحب سے پہلے ۹۱۰ ہجری میں متابعت تامہ محمد ﷺ سے مدعی نبوت و مہدویت ہو چکا ہے چنانچہ متابعت میں بھی ایسا کامل تھا کہ حج کو گیا اور مقام رکن میں (جیسا کہ حدیثوں میں ہے لوگوں سے بیعت بھی لی اور جہاد نفسی بھی کیا اور آخر متابعت تامہ میں نماز وتر محمد ﷺ کی مانند ادا کی اور فوت ہوا۔ چنانچہ ”فضائل سید محمود“ میں منقول

ہے کہ عادت میراں (مہدی) کی یہ تھی کہ بلا ناغہ نماز جمعہ کے واسطے جایا کرتے تھے۔ ایک جمعہ کو بلکہ دستور سابق جامع مسجد میں آکر نیت نماز وتر کی با آواز بلند باندھی۔ وہاں کے قاضی و خطیب نے سن کر کہا کہ یہ ذات مہدی موعود ہے۔ اس نے متابعت محمد ﷺ کی کی ہے کہ نماز وتر کی ادا کی اور جمعہ سے رخصت ہوا۔ اس مرد کو دوسرا جمعہ نصیب نہ ہوگا۔ چنانچہ ایسا ہی ہوا۔ کہ مراجعت کی۔ اثنائے راہ میں بیماری شروع ہوئی کہ وجود گرم ہوا۔ اور بروز پنج شنبہ نواز دہم ذیقعد ۱۹۰ھ اسی ہفتہ میں انتقال ہوا۔ یعنی سید محمد جو پوری متابعت محمد رسول اللہ میں ایسا کامل تھا کہ نماز وتر متابعت محمد رسول اللہ میں ادا کی اور انتقال بھی بخار کی بیماری سے ہوا جیسا کہ محمد ﷺ کا انتقال بخلا سے ہوا تھا۔ اس کے برعکس مرزا صاحب ہیضہ کی بیماری سے فوت ہو گئے۔ اور لاہور میں فوت ہوئے اور قادیان میں دفن ہوئے۔ حالانکہ نبی کی یہ نشانی ہے۔ کہ جس جگہ فوت ہوتا ہے اسی جگہ دفن ہوتا ہے۔ مرزا صاحب کی ہر ایک بات محمد ﷺ کے برخلاف ہے۔ مگر دعویٰ متابعت تامہ کا جسے معلوم نہیں کہ وہ متابعت کے کیا معنی سمجھتے تھے۔ مرزا صاحب کی متابعت بھی استعاری اور غیر حقیقی ہے کہ ظاہر میں تو محمد رسول اللہ ﷺ کی سخت اور صریح مخالفت کرتے ہیں مگر منہ سے کہتے جاتے ہیں کہ بہ سبب متابعت تامہ عین محمد بن گیا ہوں اور میرا دعویٰ نبوت خاتم النبیین و لا نبی بعدی کے برخلاف نہیں کیونکہ عین محمد ہوں بلکہ محمد ﷺ کی قبر میں بھی مدفون ہوں۔

**فاظہرین:**۔ یہ کیسا سچا اور راستبازی کا نمونہ ہے کہ مرے تو مرزا صاحب لاہور میں اور دفن ہوئے قادیان ضلع گورداسپور میں۔ مگر استعاری و مجازی طور پر محمد ﷺ کے مقبرہ میں بھی مدفون ہو گئے۔ مجاز و استعارہ مرزا صاحب پر خدا نے دو ایسے فرشتے مامور کئے ہوئے تھے کہ مرزا صاحب جو کہتے وہ فوراً عمل کر کے مرزا صاحب کو بنا دیتے۔ اگر مرزا صاحب کی خواہش ہوئی کہ باوا آدم بن جاؤں استعاری فرشتہ حاضر ہوا اور اس نے حضرت آدم کی



شبیہ مرزا صاحب پر مجازی طور پر ڈال دی اور مرزا صاحب جھٹ باوا آدم بن گئے۔ اور جب چاہا کہ کل انبیاء علیہم السلام کا (جو آدم عليه السلام سے محمد عليه السلام تک گزرے ہیں) مجموعہ بن جاؤں تو فوراً مجاز و استعارہ کے فوٹو گرافر حاضر ہو گئے اور لفاظی و شاعرانہ مبالغہ کا کیمرہ مرزا صاحب کے آگے لگا کر قوت و ہی و خیالی کے آئینہ کا عکس ڈال کر مرزا صاحب کو جھٹ پیغمبران عالم کا ایک گروپ بنا دیا۔ اور اس گروپ کو جو حقیقت میں خود ستائی اور خود بینی کا ایک پردہ پندار تھا۔ مرزا صاحب ملاحظہ فرما کر ایسے محو حیرت ہوئے کہ سب پیغمبروں کا مجموعہ آپ کو سمجھ بیٹھے اور خاقانی کے اس شعر کا مصداق بنے۔

چو طوطی آئینہ بیند شناس خود بینند پے ز خود در خود شود حیراں کند حیراں خندان  
یعنی مرزا صاحب خود پرستی اور خود ستائی میں ایسے محو حیرت ہوئے کہ اپنے آپ کو نہ پہچان سکے۔ مگر جب حیرت کا پردہ اٹھا کر ہوش میں آتے تو پھر وہی پرانا عقیدہ ظاہر فرماتے کہ

ما مسلمانیم از فضل خدا مصطفیٰ مارا امام و پیشوا  
لیکن پھر مجاز و استعارہ کے فرشتے سایہ ڈالتے اور مرزا صاحب بلند پروازی کی طرف توجہ فرماتے تو اپنی ہستی کو بھول جاتے اور خود کو کل پیغمبروں کا مجموعہ سمجھ کر بے اختیار فرماتے۔

آدم تیر و احمد مختار در برم جامہ ہمد ابرار  
یعنی میں آدم عليه السلام بھی ہوں اور احمد مختار بھی ہوں۔ اور میری کفیلوں میں تمام انبیاء عليہم السلام کے لباس ہیں۔ گویا تمام انبیاء کا مجموعہ ہوں۔  
”ہر کہ شک آرد کا فر گرد“

چنانچہ دوسری جگہ فرماتے ہیں۔

آنچه داد است هر نبی را جام داد آن جام را مرا تمام  
یعنی جو نعمت نبوت و رسالت هر ایک نبی کو دی گئی تھی وہ تمام ملا کر مجھ کو دی گئی  
ہے۔ (روحانی مرزا صاحب کی)

مگر جب ثبوت مانگوں کہ حضرت آپ انبیاء علیہم السلام کے مجموعہ ہیں تو ان کی  
صفات کا بھی ثبوت دیجئے۔ یعنی حضرت ابراہیم علیہ السلام پر آگ سرد ہو گئی تھی آپ بھی  
ذرا آگ ہاتھ میں لے کر دکھائیے تو اس وقت فورا دونوں فرشتے (مجاز و استعارہ) حاضر ہو  
کر فرماتے کہ آگ سے مراد یہ ظاہری آگ نہیں۔ اور اگر کہا جائے کہ حضرت آپ ید بیضا  
اور عصائے موسیٰ ہی دکھائیں۔ تو تاویلی ثبوت معجز بیان یہاں حاضر ہے کہ ید بیضا سے  
یہاں حقیقی معنی مراد نہیں اور نہ لکڑی کا سانپ ممکن ہے ان کے کچھ اور معنی مراد ہیں جو مسلمان  
اب تک نہیں سمجھے۔ اگر کہا جائے کہ حضرت آپ بالخصوص مسیح موعود ہیں اور مثیل مسیح کا بھی  
دعویٰ ہے۔ دم عیسوی کا کوئی ثبوت دیجئے تو فرماتے ہیں کہ عیسیٰ علیہ السلام کی اعجاز نمایاں  
مسمریزم سے تھیں۔ اگر کہا جاتا کہ اچھا حضرت آپ مسمریزم سے ہی کچھ دکھائیے تاکہ  
مآب امتیاز کچھ تو ہو۔ تو جواب دیتے ہیں کہ میں ایسے معجزے دکھانا مکروہ  
جانتا ہوں۔ اگر میں مکروہ نہ جانتا تو عیسیٰ سے بڑھ کر دکھاتا۔ مسلمان تعجب سے عرض کرتے  
ہیں کہ حضرت خدا تعالیٰ اپنے ایک نبی کو مکروہ کام کی اجازت دے سکتا ہے؟ اس سے  
تو خدا پر بھی اعتراض آتا ہے کہ وہ عوام تو درکنار پیغمبروں سے بھی مکروہ کام کراتا ہے تو  
خفا ہو کر فرماتے کہ انہی باتوں نے یہود کو ایمان سے روکا۔ تم یہودی صفت ہو۔ اپنے ایک  
بھائی پر حسن ظن کیوں نہیں کرتے۔ اگر میں جھوٹا ہوں تو عذاب مجھ پر ہے تمہارا کیا تصور ہے  
تم تو ﴿يُنۡوِثُونَ بِالْغَيْبِ﴾ والوں کی فہرست میں آ کر داخل بہشت ہو گے۔

(دیکھو ازالہ اوہام، معتقد مرزا صاحب)

فاظرفین ایہ ہے مماثلت تامہ و متابعت تامہ۔ ہر ایک بات جو پوچھوں تو حقیقت ندارد صرف مجاز و استعارہ سے کام چل رہا ہے۔ مگر تعجب ہے کہ کتابوں کی قیمت اور زر چندہ لینے میں مجاز و استعارہ منع تھا۔ وہاں ضرب چہرہ شاہی خالص چاندی یا سونے کا ہو۔ یا کرنسی نوٹ ہوں ورنہ بیعت سے خارج۔ کیونکہ معاملات میں مجاز و استعارہ ناجائز ہیں۔ جب جو پوری مہدی جس کی سب باتیں حقیقی تھیں اور چند علامات کی کمی سے وہ سچے مہدی نہ مانے گئے تو مرزا صاحب (جن کی رسالت۔ مہدویت و مسیحیت کی تمام تر بنیاد مجاز و استعارہ پر ہی رکھی گئی ہے) کیوں کر اپنے دعویٰ میں سچے تسلیم کیے جائیں۔ باوجود یہ کہ مرزا صاحب خود ہی فرماتے ہیں۔ ”اس عاجز کی طرف سے بھی یہ دعویٰ نہیں کہ مسیحیت کا میرے وجود پر ہی خاتمہ ہے اور آئندہ کوئی مسیح نہیں آئے گا۔ بلکہ میں تو مانتا ہوں اور بار بار کہتا ہوں کہ ایک کیادس ہزار سے بھی زیادہ مسیح آسکتا ہے۔“ (زال وہام ص ۱۹۹)

مرزا صاحب کے اس اپنے اقرار سے ثابت ہے کہ مرزا صاحب مسیح موعود ہرگز نہ تھے جس کا نزول علامات قیامت سے ایک علامت ہے۔ جیسا کہ رسول مقبول ﷺ نے فرمایا ہے۔ انھا لن تقدم الساعة حتى تروا قبلها عشر آيات. الخ

(ابن ماجہ، دجال، و اہل الارض)

طلوع آفتاب کا مغرب سے، اور نزول عیسیٰ بن مریمؑ ظہور یا جوج ماجوج۔ (مظاہر حق، جلد ۳، ص ۳۵۷) چونکہ خدا تعالیٰ کا حکم ہے ﴿فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ یعنی ”اے لوگوں تم اہل کتاب سے دریافت کرو جو امر تم نہیں جانتے۔ اس کا مطلب یہ ہے کہ جس امر میں تم کو شک ہو اہل کتاب سے پوچھ لو۔“ کیونکہ دوسری جگہ سورہ یونس میں فرمایا ﴿وَإِنْ كُنْتَ فِي شَكٍّ مِمَّا أَنْزَلْنَا إِلَيْكَ فَسْئَلُوا أَهْلَ الذِّكْرِ﴾ یعنی ”جو کچھ ہم نے تم پر اتارا ہے اگر اس میں تمہیں کوئی شک ہو تو اہل کتاب سے پوچھ لو۔“

یعنی جو جی تم کو نصاریٰ کے متعلق ہو وہ نصاریٰ سے پوچھو۔ اور جو یہود کے متعلق ہو وہ یہود سے پوچھو۔ اب چونکہ یہ پیشگوئی حضرت عیسیٰ علیہ السلام کی زبانی قرآن مجید میں منقول ہے۔ اور اگرچہ مسلمانوں کو تو کوئی شک نہیں بلکہ یہود و نصاریٰ نے بھی تسلیم کیا ہوا ہے کہ جس رسول کی بشارت حضرت عیسیٰ علیہ السلام نے دی تھی وہ پیشگوئی محمد ﷺ کے آنے سے پوری ہو گئی۔ چنانچہ "الْب تَوَارِخ" میں لکھا ہے کہ محمد ﷺ کے ہم عصر یہود و نصاریٰ ایک نبی کے منتظر تھے۔ انہی بشارت کے بموجب حبشہ کا بادشاہ نجاشی اور جادز بن علاء جو علم توریت کے بڑے عالم و فاضل تھے مسلمان ہو گئے۔ اس سے ثابت ہے کہ اس پیشگوئی کے مصداق محمد ﷺ تھے نہ کوئی غیر۔

انجیل یوحنا باب ۱۵ آیت ۱۶، ۱۷ میں ہے۔ "میں اپنے باپ سے درخواست کروں گا۔ اور وہ تمہیں دوسرا تسلی دینے والا بخشے گا کہ ہمیشہ تمہارے ساتھ رہے۔" پس محمد ﷺ کا قرآن پاک ہمیشہ مسلمانوں میں ہے اور وہی مصداق اس پیشگوئی کے ہیں۔ مرزا صاحب نہ کوئی کتاب لائے اور نہ ہمیشہ رہے گی اس لئے وہ مصداق ہرگز نہیں۔

دوم: انجیل یوحنا باب ۱۶ آیت ۷ لغایت ۱۱ میں لکھا ہے۔ "تمہارے لئے میرا جانا ہی فائدہ ہے کیونکہ اگر میں نہ جاؤں تو تسلی دینے والا تمہارے پاس نہ آئے گا۔ اگر میں جاؤں تو میں اسے تمہارے پاس بھیج دوں گا اور وہ آکر دنیا کو گناہ سے اور راستی سے اور عدالت سے تقصیر دار شہراؤں کا، گناہ سے اس لئے کہ مجھ پر ایمان نہیں لائے، راستی سے اس لئے کہ میں اپنے باپ کے پاس جاتا ہوں اور تم مجھے پھر نہ دیکھو گے۔ عدالت سے اس لئے کہ اس جہاں کے سردار پر حکم کیا گیا ہے۔ آیت ۱۳۔ لیکن جب وہ یعنی روح حق آئے گا تو وہ تمہیں ساری سچائی کی راہ بتا دے گی اس لئے کہ وہ اپنی نہ کہے گی لیکن جو کچھ وہ سنے گی وہ تمہیں کہے گی۔ وہ

تمہیں آئینہ کی خبریں دے گی۔ اور وہ میری بزرگی کرے گی۔“

مرزا صاحب نے حضرت عیسیٰ علیہ السلام کی سخت ہتک کی اور گالیاں دیں اس لئے وہ ہرگز مصداق اس بشارت کے نہیں ہو سکتے۔ پھر اسی باب ۱۶ کی آیت ۱۱ میں ہے۔ ”اس جہان کے سردار پر حکم کیا گیا ہے۔“ یعنی آنے والا سردار ہے۔ مرزا صاحب رعیت تھے ہرگز سردار نہ تھے اس لئے مرزا صاحب اس پیشگوئی کے مصداق نہیں۔ سردار حضرت محمد ﷺ تھے جن کی سرداری کا سکہ تمام جہان پر بیٹھا ہوا ہے۔

انجیل یوحنا باب ۱۵ آیت ۲۷، ۲۶، ۲۷ میں لکھا ہے۔ ”لیکن جب وہ تسلی دینے والا جسے میں تمہارے لئے باپ کی طرف سے بھیجوں گا۔ یعنی روح حق جو باپ سے نکلتی ہے آئے تو میرے لئے گواہی دے گا اور تم بھی گواہی دو گے۔“ مرزا صاحب کوئی روح حق یعنی کتاب نہیں لائے اس واسطے وہ مصداق اس پیشگوئی کے نہیں ہیں۔ محمد ﷺ قرآن شریف لائے اور قرآن شریف نے چونکہ حضرت عیسیٰ علیہ السلام کی رسالت کی تصدیق فرمائی اس لیے محمد و احمد رسول اللہ ﷺ اس پیشگوئی کے مصداق ہیں نہ کوئی اور۔

انجیل متی باب ۱۳ آیت ۳ میں لکھا ہے ”اس جہان کا سردار آتا ہے اور مجھ میں اس کی کوئی چیز نہیں“ اے اس آیت سے بھی ثابت ہے کہ آنے والا رسول سردار ہے یعنی صاحب حکومت ہے۔“

دوم:۔ حضرت عیسیٰ علیہ السلام نے فرمایا کہ ”مجھ میں اس کی کوئی بات نہیں“۔ یعنی مجھ میں اس رسول کی صفات نہیں۔ اب ظاہر ہے کہ مرزا صاحب مسیح موعود ہونے کے مدعی ہیں۔ اور ”ازالہ ص ۱۳۲“ میں لکھتے ہیں۔ کہ ”خدا تعالیٰ نے اس عاجز کو بھیجا ہے اور مجھے مخاطب کر کے فرمایا انت اشد مناسبة بعیسی ابن مریم و اشبه الناس به خلفاء زمانا۔ یعنی مرزا صاحب خود اقرار کرتے ہیں اور الہامی اقرار ہے کہ میں خلفاء اشد مناسبت عیسیٰ



بن مریم سے رکھتا ہوں۔ اور حضرت عیسیٰ علیہ السلام فرماتے ہیں کہ آنے والا رسول میری صفات کے غیر ہوگا یعنی اس کی صفات عیسیٰ علیہ السلام میں نہیں ہیں۔ پس یہ پیشگوئی ﴿مُبَشِّرِ ابْنِ مَرْيَمَ﴾ اس رسول کی نسبت ہے جس میں عیسیٰ جیسی صفات نہ ہوں۔ اور مرزا صاحب لکھتے ہیں کہ ”مجھ کو اشد مناسبت خلفاً حضرت عیسیٰ علیہ السلام سے ہے۔“ تو ثابت ہوا کہ مرزا صاحب ہرگز اس بشارت کے مصداق نہ تھے۔ ”انجیل برنباس“ میں لکھا ہے ”کاہن نے جواب میں کہا کیا رسول اللہ کے آنے کے بعد اور رسول بھی آئیں گے؟ رسول یسوع نے جواب دیا اس کے بعد خدا کی طرف سے بھیجے ہوئے سچے نبی کوئی نہیں آئیں گے مگر جھوٹے نبیوں کی ایک بڑی بھاری تعداد آئے گی“

(دیکھو باب ۷۷ آیت ۶، ۷، ۸، ۹ انجیل برنباس)

انجیل برنباس کے اس حوالہ سے ظاہر ہے کہ آنے والا رسول خاتم النبیین ہے کہ آپ کے بعد کوئی نبی نہ ہوگا اور خاتم النبیین محمد ﷺ ہی ہیں اس لیے اس آنے والے رسول کی بشارت انہیں کے حق میں ہے۔

**دوم:** حضرت عیسیٰ علیہ السلام کے فرمانے سے یہ بھی معلوم ہو کہ آنے والے کے بعد بہت سے جھوٹے نبی ہوں گے۔ اس سے بھی ثابت ہوا کہ محمد رسول اللہ ﷺ ہی اس پیشگوئی کے مصداق ہیں۔ کیونکہ ان کے بعد میلہ کذاب سے لے کر مرزا صاحب تک بہت جھوٹے نبی آئے جو خدا کی طرف سے نہ تھے۔

**سوم:** مرزا صاحب خود فرماتے ہیں کہ میرے بعد دس ہزار اور بھی مسیح آسکتے ہیں۔ اس سے ثابت ہوا کہ مرزا صاحب اس بشارت کے مصداق نہیں۔ کیونکہ اس رسول کے بعد کوئی رسول نہیں آئے گا۔ اور مرزا صاحب کے بعد دس ہزار آئیں گے۔ پس مرزا صاحب ہرگز ہرگز اس بشارت کے مصداق نہیں۔

حضرت عیسیٰ علیہ السلام نے یہ بھی صفت آنے والے رسول کی فرمائی ہے کہ اس فارقلیط یعنی روح حق کی پاک وحی ہمیشہ تمہارے پاس رہے گی۔ اس فرمودہ عیسیٰ علیہ السلام نے بھی ثابت کر دیا کہ محمد رسول اللہ ﷺ ہی اس بشارت کے مصداق ہیں۔ کیونکہ ان کی وحی رسالت قرآن مجید ہمیشہ موجود ہے۔ مرزا صاحب نہ کوئی کتاب لائے نہ مصداق اس بشارت کے ہو سکتی ہے۔

حضرت عیسیٰ علیہ السلام نے فرمایا کہ فارقلیط آ کر میرے لیے گواہی دے گا۔ اس سے بھی ثابت ہوتا ہے کہ اس بشارت کے مصداق حضرت محمد ﷺ ہی تھے جنہوں نے حضرت عیسیٰ علیہ السلام کی نبوت ثابت کی۔ ان کا مصلوب اور لعنتی ہونا باطل کیا اور صاف صاف فرمایا ﴿وَمَا قَتَلُوهُ وَمَا صَلَبُوهُ﴾ کہ ”عیسیٰ نہ قتل ہوا نہ مصلوب ہوا“۔ اس کے خلاف مرزا صاحب نے حضرت عیسیٰ کو کاٹھ پر لٹکایا اور مصلوب مانا اور جب کاٹھ پر لٹکانا لعنتی ہونے کا نشان تھا تو حضرت عیسیٰ کو (نعمو باللہ) لعنتی بھی قرار دیا۔ اور ان کی نبوت سے بھی انکار کیا۔ چنانچہ ضمیر ”انجام آہتم“ کے صفحے کے حاشیہ پر لکھتے ہیں۔ ”پس ہم ایسے ناپاک خیال اور متکبر راستبازوں کے دشمن کو یعنی یسوع کو ایک بھلا مانس آدمی بھی قرار نہیں دے سکتے چہ جائیکہ اس کو نبی قرار دیں۔“

حضرت عیسیٰ علیہ السلام نے یہ بھی فرمایا کہ آنے والا رسول سچ کی تمام راہیں بتائے گا۔ مرزا صاحب نے کوئی سچی راہ نہیں بتائی۔ بلکہ امت محمدی کو ۱۳۰۰ سال کے بعد پھر ایسی راہ چلایا کہ مسئلہ اتار جو اہل ہنود کا مسئلہ ہے اسے مانا، تباہ کا مسئلہ مانا، بروز کا مسئلہ مانا، محمد ﷺ کا دوبارہ دنیا میں تشریف لانا تجویز کیا، ابن اللہ کا مسئلہ مانا، خدا کا بیٹا بننے، خدا کے نطفہ سے بننے، دروازہ نبوت ہمیشہ کے لئے امت محمدی میں کھلا ہے لکھا۔ اور خدا کی محبت سے انسان ایسا خدا بن جاتا ہے، جیسا کہ خود خدا بنے تھے۔ وغیرہ وغیرہ۔ پس ثابت ہوا کہ

سچی راہ محمد ﷺ نے بتائی اور وہی اس بشارت کے مصداق ہیں۔ مرزا صاحب نے چونکہ اسٹی راہ بتائی جو ان کے مریدوں کو راہ راست سے بہت دور لے گئی اس لئے وہ اس بشارت کے ہرگز مصداق نہ تھے۔

حضرت عیسیٰ علیہ السلام نے آنے والے رسول کی یہ بھی علامت فرمائی تھی کہ وہ جو سنے گا وہی کہے گا۔ یعنی جو خبر خدا تعالیٰ اس کو سنائے گا وہی خبر عوام کو سنائے گا۔ اپنی طرف سے کچھ نہ کہے گا۔ اس سے بھی ثابت ہے کہ یہ بشارت حضرت محمد ﷺ کے حق میں تھی۔ کیونکہ آپ ہی کی یہ شان ہے۔ ﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾ یعنی ”محمد ﷺ جو وحی الہی سے سنتا ہے وہی بولتا ہے“۔ مگر مرزا صاحب وحی رسالت سے محروم تھے۔ چنانچہ ”ازالہ اوہام“ کے صفحہ ۷۶ پر خود اقرار کرتے ہیں۔ اصل عبارت مرزا صاحب کی یہ ہے۔ ”اور بعد محمد پابج نزول جبرئیل بہ پیرایہ وحی رسالت مسدود ہے“۔ جب وحی رسالت بعد محمد ﷺ مسدود ہوئی تو پھر مرزا صاحب نہ صاحب وحی رسالت ہوئے اور نہ مصداق اس بشارت کے ہوئے۔ کیونکہ مرزا صاحب کی وحی جھوٹی نکلتی رہی۔

**مرزا صاحب کی منکوحہ آسمانی کا حال سینو:** مرزا جی لکھتے ہیں کہ ”خدا تعالیٰ نے پیشگوئی کے طور پر اس عاجز (مرزا) پر ظاہر فرمایا کہ مرزا احمد بیگ ولد مرزا گامان بیگ ہوشیار پوری کی دختر کلام تمہارے (مرزا کے) نکاح میں ضرور آئے گی اور وہ لوگ بہت عدوات کریں گے اور بہت مانع آئیں گے اور کوشش کریں گے کہ ایسا نہ ہو لیکن آخر کار ایسا ہی ہوگا۔ اور فرمایا اللہ تعالیٰ رطرح سے اس کو تمہاری طرف لائے گا۔“ (بلفظ ازالہ اوہام، حصہ اول، صفحہ ۳۹۶) مرزا صاحب مر بھی گئے مگر وہ نکاح نہ ہوا۔

اخیر میں انجیل یوحنا باب ۱۶ کی آیت اول و دوم لکھی جاتی ہے۔ جن سے ثابت ہے کہ حضرت عیسیٰ علیہ السلام نے آنے والے رسول کی امت کی علامات بھی بتا دی ہیں۔

وہو ہذا

”میں نے یہ باتیں کہیں کہ تم ٹھوکر نہ کھاؤ۔ وہ تم کو عبادت خانوں سے نکال دیں گے۔ بلکہ وہ گھڑی آتی ہے کہ جو کوئی تمہیں قتل کرے گمان کرے گا کہ میں خدا کی بندگی بجالاتا ہوں۔“

اب تو حضرت عیسیٰ علیہ السلام نے حضرت محمد رسول اللہ ﷺ کے زمانہ کو خاص کر کے آنے والے رسول کی امت کا کام بھی فرمادیا۔ کہ وہ تم کو عبادت خانوں سے نکال دیں گے۔ عیسائیوں کو ان کے عبادت خانوں سے کس کی امت نے نکالا۔ اور کس کی امت قتل اعدائے دین کر کے خدا سے وحدہ لا شریک کی بندگی بجالائی؟ میاں محمود صاحب فرمائیں کہ ان کے والد یا ان کے مریدوں میں سے کسی نے یہ کام کئے؟ ہرگز نہیں۔ تو پھر کس قدر بے جا دلیری اور دروغ بے فروغ ہے کہ اس آیت ﴿فَبَشِّرْهُ بِرَسُولٍ يَأْتِيهِ مِنْ بَعْدِي اسْمُهُ أَحْمَدُ﴾ کی پیشگوئی کے مصداق مرزا غلام احمد صاحب قادیانی (میاں محمود کے باپ) تھے۔ اسی وجہ سے مولوی محمد احسن صاحب امر وہی جو مرزا غلام احمد صاحب کے بازو بلکہ فرشتہ آسمانی تھے انہوں نے میاں محمود صاحب کے عقائد باطلہ کی وجہ سے اشتہار شائع کر دیا کہ ”میں میاں محمود صاحب کو خلافت سے معزول کرتا ہوں۔“ اس اشتہار کا خلاصہ اخبار اہل حدیث نمبر ۹ جلد ۱۳ مورخہ ۵ جنوری ۱۹۱۷ء صفحہ ۳۳ کا لم ۲ سے لے کر یہاں درج کیا جاتا ہے تاکہ عام مسلمانوں کو مرزا غلام احمد صاحب کے بیٹے میاں محمود کی خلافت کی حقیقت معلوم ہو جائے۔

”میں نے بے خبری میں میاں محمود احمد کو خلیفہ بنایا تھا۔ مگر اب اس کے عقائد بہت غلط ثابت ہوئے ہیں اس لئے میں اس کو خلافت سے معزول کرتا ہوں۔“ چنانچہ اشتہار کے ضروری الفاظ یہ ہیں:

”صاحبزادہ صاحب بشیر الدین محمود احمد صاحب بوجہ اپنے عقائد فاسدہ پر مضمر ہونے کے میرے نزدیک اب ہرگز اس بات کے اہل نہیں ہیں کہ وہ حضرت مسیح موعود و مرزا صاحب کی جماعت کے خلیفہ یا امیر ہوں اور اس لئے میں اس خلافت سے جو محض ارادی ہے سیاسی نہیں صاحبزادہ صاحب کا عزل کر کر عند اللہ و عند الناس اس ذمہ داری سے بری ہوتا ہوں جو میرے سر پر تھی اور بحکم لا طاعة للمخلوق فی معصیة الخالق اور حسب ارشاد الہی ﴿قَالَ وَمِنْ ذُرِّيَّتِي قَالَ لَا يَنَالُ عَهْدِي الظَّالِمِينَ﴾ اپنی بریت کا اعلان کرتا ہوں اور جماعت احمدیہ کو یہ اطلاع دیتا ہوں کہ صاحبزادہ کے یہ عقائد کہ:-

۱..... سب اہل قبلہ کلمہ گو کا فر اور خالاج از اسلام ہیں۔

۲..... حضرت مسیح موعود کا مل حقیقی نبی ہیں جزوی نبی یعنی تحدث نہیں۔

۳..... اسمہ احمد والی پیشگوئی جناب مرزا صاحب کے لئے ہے اور محمد ﷺ کے واسطے نہیں۔ اور اس کو ایمانیات سے قرار دینا ایسے عقائد اسلام ہیں جو موجب ایک خطرناک فتنہ کے ہیں جس کے دور کرنے کے لئے کھڑا ہو جانا ہر ایک احمدی کا فرض اولین ہے۔ یہ اختلاف عقائد معمولی اختلاف نہیں بلکہ اسلام کے پاک اصول پر حملہ ہے۔ اور مسیح موعود کی تعلیم کو بھی ترک کر دیتا ہے۔

میں یہ بھی اپنے احباب کو اطلاع دیتا ہوں کہ ان عقائد کے باطل ہونے پر حضرت مسیح موعود ﷺ کی مقرر کردہ معتمدین کی بھی کثرت رائے ہے۔ اب جو بارہ ممبر حضرت کے مقرر کردہ زندہ ہیں ان میں سے ساتھ ممبر علی الاعلان ان عقائد سے بیزاری کا اظہار کر چکے ہیں۔ اور باقی پانچ میں بھی اغلب ہے کہ ایک صاحب ان عقائد صاحبزادہ کے شامل نہیں۔ الخ۔ وما علينا الا البلاغ



## معیار عقائد قادیانی

قادیانی مشن کی تعلیم اور عقائد پر یہ ایک مختصر کتاب ہے جس کی خوبی دیکھنے پر منحصر ہے۔ ابتدا میں تین تمہیدات لکھی ہیں جن میں وحی الہام و کشف و رویا پر بحث کی ہے۔ اور بتایا ہے کہ امور غیبیہ پر کس طرح اطلاع ہوتی ہے۔ اور ثابت کیا گیا ہے کہ باب نزول وحی بعد خاتم النبیین کے بند ہے۔ اس کے بعد خدا و رسول کی نسبت قادیانی مشن کے عقائد بیان کئے ہیں۔ اور مرزا صاحب کے مختلف الہام اور وحی درج کئے ہیں۔ ایک مرزائی اور ایک مسلمان کا مختصر سا مباحثہ لکھ کر مرزائیوں کے ان تمام اعتراضوں کے جواب دیئے ہیں جو وہ حیات مسیح پر کیا کرتے ہیں اور وفات مسیح پر بحث کر کے ثابت کیا ہے کہ یہ بالکل غلط ہے کہ قرآن سے وفات مسیح ثابت ہے بلکہ قرآن و حدیث سے حیات مسیح و اصلی نزول مسیح ثابت ہے۔ اگر یہ سوال جواب یاد ہوں تو پھر کوئی مرزائی مقابلہ میں نہیں آسکتا۔ یہ کتاب اس قدر مفید ثابت ہوئی ہے کہ تھوڑے ہی عرصہ میں تیسری مرتبہ چھپی ہے۔ مرزائیوں سے بحث کرنے والوں کے پاس اس کتاب کا ہونا ضروری ہے۔

## خاتمہ

حضرت مخبر صادق محمد رسول اللہ ﷺ نے اپنی امت کو گمراہی سے بچانے کی خاطر پہلے ہی خبر دے رکھی ہے کہ میری امت میں تیس یا ستر یا اس سے بھی زیادہ کاذب مدعیان نبوت ہوں گے جو اپنے آپ کو نبی و رسول زعم کریں گے اور نبی کہلائیں گے، حالانکہ میں خاتم النبیین ہوں میرے بعد کوئی کسی قسم کا نبی نہ ہوگا۔

حدیث: سیکون فی امتی ثلثون کذابون کلہم یزعم انہ نبی اللہ وانا

خاتم النبیین لا نبی بعدی ولا تزال طائفة من امتی علی الحق (رواہ ابو داؤد  
والترمذی) پھر فرمایا لا نبی بعدی۔ یعنی ”میرے بعد کوئی نبی نہیں ہوگا۔“

کاذب مدعیان نبوت نے اس کی یہ تاویل کی کہ ”صاحب شریعت نبی بعد خاتم  
النبیین کے نہ ہوگا۔ مگر غیر تشریحی نبی آسکتا ہے۔“ اس واسطے تمام کاذبوں نے آیت خاتم  
النبیین پر ضرور بحث کی ہے۔ تاکہ باب نبوت کھول کر خود اس میں داخل ہوں۔ یہ غیر تشریحی  
نبوت کا دعویٰ سب سے پہلے مسلمانوں نے کیا تھا۔ اور وہ کہتا تھا کہ جس طرح موسیٰ کے  
ساتھ ہارون غیر تشریحی نبی تھا ایسا ہی میں حضرت محمد ﷺ کے ساتھ ان کے ماتحت اور انہی  
کی شریعت کے تابع نبی ہوں۔ (دیکھو ہستان مذاہب)

ہر ایک کاذب ابتدائی بحث کے لئے کوئی نہ کوئی ہتھ کنڈا نکالا کرتا ہے۔  
مرزا صاحب نے وفات مسیح کا ہتھ کنڈا نکالا اور مسیح موعود ہونے کا دعویٰ کر کے کہا کہ چونکہ مسیح  
موعود نبی اللہ ہے میں بھی نبی ہوں۔ اور نبوت و رسالت کے مدعی بن بیٹھے۔ مگر اس دعویٰ  
نبوت و رسالت میں جھجکتے رہے۔ اور ساتھ ساتھ انکار بھی کرتے رہے۔ ان کے مرنے کے  
بعد ان کے بیٹے نے صاف صاف کہہ دیا کہ اسمہ احمد والی پیشگوئی کا مصداق محمد ﷺ  
نہ تھا بلکہ میرا باپ غلام احمد تھا۔ چنانچہ اس کتاب میں یہی بحث ہے۔

خاکسار بابو پیر بخش

پنشنر پوسٹ ماسٹر، سکریٹری انجمن تائید اسلام، لاہور

☆☆☆☆☆